
कोंकणी एकांकीची ' मंगल ' कृती 


कथा आनी कादंबरी हांचें मदीं जशें नातें आसता तशेंच तें एकांकी 
आनी नाटकां मदीं आसता . कथा म्हणल्यार मोटवी कादंबरी न्हय तेच 
तेच भशेन एकांकी हे नाटकाचे मोटवें रुप न्हय . नाटका भशेनूच एकांकी 
होवूय एक स्वतंत्र नाट्यप्रकार . कथे भशेनूच मर्यादीत वेळेत रसिकांच्या 
काळजाक घालून योग्य तो परिणाम सादप हीच एकांकीचीय मोख 
आसता . नाटका भशेन ल्हवू ल्हवू मूळ विशया कडेन येवचे परस ती 
सुरवातेकूच आशयाच्या गाभ्याक भिडटा . उण्यात उण्या वेळांत योग्य तें 
नाट्य तंत्र सांबाळून नाट्यात्म आविश्कारांतल्यान एकजिनसी परिणाम 
सादप हीच खरी एकांकीकाराची कळाशी . देखून साहित्याच्या मळार 
एकांकीचे वाटेक वचपी उणेच बरोवपी दिसतात . 

संस्कृत भाशेंतल्या साहित्याक आद्य साहित्य अशें मानतात . 
भरतमुनीच्या नाट्यशास्त्राच्या आदारान हो नाटकाचो ‘ पंचमवेद ' वाडूंक 
लागलो . तरिपूण संस्कृत नाटकांक जी प्रतिश्ठा लाबली ती संस्कृत 
एकांकीक लाबली ना . देखून आधुनीक एकांकीचे बाबतींत तरी संस्कृत 
एकांकी परस पाश्चात्य भासांतल्या एकांकी कडल्यानूच चड उर्बा 
फावो जाली . गोंयांत लोकनाट्याची आद्य परंपरा आशिल्ल्यान हांगा 
' एकांकी ' , ' नाटक ' आनी ' तियात्र ' ह्या नाट्यप्रकारांची रुजवण बरेतरेन 
जावंक पावली . जागोर , रणमाले आनी खेळतियात्र हे हांगाचे मुखेल 
लोक - नाट्यप्रकार . 

1892 ह्या वर्सा मुंबय शारांत सादर जाल्लो ' इतालियन भुरगो ' हो 


इतालियन ऑपेराचेर आदारिल्लो पयलो कोंकणी खेळ अशें मानतात . 
10 फेब्रुवारी 1912 ह्या दिसा बंटवालच्या श्री वेंकटरमण स्वामी 
माध्यमीक विद्यालयाच्या वर्सकी उत्सवा वेळार बोळंतूर कृष्ण प्रभू 
हांच्या ' चंद्रहास ' ह्या कोंकणी संगीत नाटकाचो पयलो वयलो प्रयोग 
जालो . कोंकणी नाट्य चळवळीचे नदरेन ही अभिमानाची गजाल . 
कोंकणी नाटक आनी पर्यायान कोंकणी भास गिरेस्त जावची हो 
हेत मनांत दवरून बो . कृ . प्रभू हांणी हो यत्न केल्लो . 21 डिसेंबर 
1934 ह्या दिसा पणजेच्या ' उनियांव अकादमी ' हे संस्थेन रामचंद्र 
शंकर नायक हांचे ' चवथीचो चंद्र ' हे एकांकीचो प्रयोग केलो . मजा 
म्हूण जरी हो प्रयोग केल्लो आसलो तरी गोंयांत सादर जाल्लो हो 
पयलो एकांकी प्रयोग . अंत्रुजी , साश्टी , बारदेशी आनी कारवारी 
बोलींतल्यान संवाद रचना करून ' हातूंतली खंयची कोंकणी खरी ? ' 
असो प्रस्न करीत कोंकणीची फकांडां मारपाच्या उद्देशान रचिल्ली ही 
एकांकी . पूण दोन वर्सीत हे एकांकीचे साबार प्रयोग गोंयभर जाले 
आनी आचार्य शंकर नायकाक कोंकणीचे बळगें समजलें आनी उपरांत 
तांणी निश्ठेन कोंकणीची सेवा केली . 1935 वर्सा ही एकांकी पुस्तक 
रुपान छापून आयली . मुळांत अशा नाट्यपूर्ण घडणुकांनीच कोंकणी 
एकांकीची सुरवात जाली . ' चवथीचो चंद्र ' प्रकाशीत जातकच रामचंद्र 
शंकर नायकान ‘ रायबाऱ्याची व्हड्डीक ' , ' दामू कुराडो ' , ' सोनुदादालो 
संवसार ' , ' एका परस एक हटी ' अशो साबार स्वतंत्र आनी अणकारीत 
एकांकी कोंकणी रंगमाचयेक दिल्यो . 

1950 ते 1960 ह्या काळांत मुंबयच्या महाविद्यालयांनी शिकपी 
कोंकणी विद्यार्थ्यांनी हेर भाशीक एकांकी सतीतल्यान उर्बा घेवन आंतर 
महाविद्यालयीन ' कोंकणी एकांकी सर्त ' घडोवन हाडपाक सुरवात केली . 
ह्याच काळांत म्हणल्यार 1952 वर्सा मुंबय आकाशवाणीचेर कोंकणी 
नभोनाट्यां सादर जावपाक लागली . कोंकणी एकांकीचे नदरेन हे म्हत्वाचे 
दसक आशिल्लें . ह्या काळांत रामचंद्र शंकर नायक , शंकर भांडारी , 
हरदत खांडेपारकार , अ . ना . म्हांबरो , किसन कामत , उदय मेंब्रो , रघुवीर 


जावन 


नेवरेकार आदी बरोवप्यांनी आपले परीन कोंकणी एकांकीक हातभार 
लायलो . मुंबय शारांत चलिल्ले हे चळवळीन कोंकणी एकांकीक एक 
प्रतिश्ठा मेळोवन दिली . सादरीकरणाचे नदरेन कोंकणी एकांकीचो हो 
' उडटो काळ ' म्हणपाक हरकत ना . 

उपरांत हे वटेन गोंयांतूय कोंकणी एकांकी सादरीकरणाक ओतो येवंक 
लागिल्लो . मात कोंकणी एकांकी दिसान दीस विनोदीच जायत वताली . 
कोंकणी एकांकी म्हणल्यार विनोदी एकांकी अशें समीकरण 
पडिल्लें . शाळा आनी संस्थांच्या गॅदरिंगांनी , उत्सवांनी ह्यो विनोदी 
एकांकी व्हडा प्रमाणांत जावपाक लागल्यो . परत हो विनोदूच एकेच 
तरेचो जावपाक लागिल्लो . ' बाप्पा ' हे विनोदी पात्र आनी ताची फकांडां 
करून ह्यो एकांकी आकाराक येवपाक लागल्यो . आशयाचे नरदेन 
कोंकणी एकांकीचो ‘ पडटलो काळ ' आशिल्लो . 

1968 ते 1975 ह्या सात वर्त्यांच्या काळांत कोंकणी एकांकीच्या 
मळार अशोक कामत हांणी गंभीर आशयाच्यो दर्जेदार एकांकी दिल्यो 
आनी ‘ पडटो काळ ' ना करून करून कोंकणी एकांकीक उभारी दिली . 
' मायेची भूक , ' म्हजी भूय म्हजो मोग ' , ' कोण कोणाचो न्ही ' आदी 
एकांकी आशयाचे नदरेन दर्जेदार थारल्यो . 1969-70 ह्या वर्सा सावन 
गोंय सरकाराचें कला अकादमींत विद्यालयीन आनी महाविद्यालयीन 
एकांकी सर्ती सुरू जाल्यो . कोंकणी एकांकीक राज्यमान्यताय आनी 
प्रतिश्ठा फावो जाली . 1978 उपरांत पुंडलीक नायक सारको जबरदस्त 
तांकीचो एकांकीकार मुखार आयलो आनी एका जुव्यांर जंय ' , ' पावणी ' , 
' मर्णकटो ' अश्यो दर्जेदार आनी राष्ट्रीय पांवड्यार सर्त करपी एकांकी 
कोंकणींत रचल्यो . तांच्या ' मर्णकटो ' एकांकीक 1980 वर्सा राष्ट्रीय 
पुरस्कार फावो जालो . 1984 वर्सा तांच्याच ' चौरंग ' एकांकी झेल्याक 
साहित्य अकादमीचो पुरस्कार फावो जालो . मुखार कोंकणी एकांकीन 
फाटीं वळून पळयलें ना . एका परस एक अशे जबरदस्त एकांकीकार 


मुखार येत रावले . 


दुखणे एकूच ... ते म्हणल्यार बायल एकांकीकार चड प्रमाणांत मुखार 


हाडटा तेन्ना 


आयल्यो नात . मुळांत कोंकणी साहित्याच्या मळार बायल बरोवप्यांचे 
येवप उसरां जाल्ल्यान सभावीकपणान एकांकी वा नाटकांच्या मळारूय 
तेच लागून पडटा . खंयचोय बरोवपी आदी कविता ह्या साहित्य 
प्रकारान सुरवात करतना पळोवंक मेळटा . कोंकणी कवितेच्या प्रांतांत 
1960-70 ह्या दसकांत विजयाबाय सरमळकार , हेमा धुमटकार , 
शिला नायक , मिलन उसगांवकार , फातिमा डिसोझा , अंजनी नाटेकार , 
सुमित्रा काणेकार , मालिनी रायतुरकार अशो काय मेजक्योच कवियत्री 
काव्य निर्माण करताल्यो . पूण चडशो कवियत्री माचयेर येवन कविता 
सादर करपाक भिडेताल्यो . अशा लज - भिडेच्या वातावरणांत जेन्ना 
विजयाबाय सरमळकार आपलो ' गोटलां ' संग्रह उजवाडा 
तातूंतले प्रस्तावनेत मनोहरराय सरदेसाय बरयता , ' ... विजयाबाय लज 
भीड धरिनासतना कवींचे पंक्तीत बसता . ' बायल बरोवपी ( ती मागीर 
कवियत्री आसूं वा नाटककार ) जाय त्या प्रमाणांत मुखार येनात ताका 
समाजीक कारणां इतलींच कुटुंबीक कारणांय जबाबदार थारतात . 
ज्योती कुंकळकार हांणी मार्च 2011 च्या ' बिम्ब ' म्हयनाळ्यांत 
गोंयच्या लेखिकांच्या योगदाना विशीं एक लेख बरयिल्लो . तातूं 
तांणी म्हणिल्लें , ‘ गोंयच्या बायलांचे लिखाण हे फाविल्ल्या वेळांतली 
निर्मिती . ' मंगला कारापूरकारान मात आपल्यांतले लेखिकेक जिवी 
दवरून एका आव्हानात्मक साहित्य प्रकाराक हात घातलो ही नोंद 
घेवपा सारकी गजाल . तांणी शिक्षणीक मळार ( आनी तातूंतले तातूंत ) 
' अॅड्मिनिस्ट्रेटीव्ह ' काम करतना लेखना खातीर वेळ काडलो आनी 
आपले भितरले लेखिकेक बरयती केली ही जमेची बाजू . कोंकणी 
एकांकीच्या मळार स्त्री - एकांकीकार मुखार येता हीच मुळांत ' मंगल ' 
गजाल . अशो मंगल कृती वाडटल्यो तेन्नाच कोंकणी एकांकी गिरेस्त 
जावपाक पावतली . 

बायल लेखिका सोंपेंपणान नाटक वा एकांकीच्या वाट्याक वचना . 
कथा , कविता , निबंद , चरित्र , कादंबरी अशो साबार प्रकार ती सहजपणान 
हाताळटा , पूण नाटक आनी एकांकीच्या प्रांतांत पावल घालपाक मात 


कांचवेता . आयच्या काळा वयली बायल नाटकाच्या मळार निर्माती , 
कलाकार , तंत्रज्ञ म्हूण भुमिका सांबाळटा . पूण नाट्य - दिग्दर्शन आनी 
नाट्य - लेखन ह्या घटकां कडल्यान मात्शी कुशीकूच रावता . पूण हेवूय 
वातावरण बदलतलें अशी म्हाका आस्त आसा . जयंती नायक सारकी 
समर्थ नाटककार कोंकणीच्या मळार आपलें योगदान दिवन ही आस्त 
अदीक घट करता . मंगलाबाय लेगीत तेच वाटेन मार्गक्रमण करून नव्या 
बायल बरोवप्यांक नाट्य लेखनाच्या मळार येवपा सारकें वातावरण 
तयार करता . बायल लेखिकेन बरयिल्ल्यो एकांकी पुस्तक रुपान 
उजवाडा हाडून ' संजना पब्लिकेशन्स ' ह्या वातावरणांत उमेदिची कीट 
पेटयता ही खोसदिणी गजाल . 

मंगलाबायच्या ह्या एकांकी झेल्यांत पुराय मेळून पांच एकांकी 
आसपावल्यात . पांचूय एकांकी वेगळ्या विशयां वेल्यो आनी प्रयोगक्षम 
आसात हे म्हत्वाचे . तांची पयली एकांकी ' आत्मसोद ' . मनशां भितर 
आशिल्ले षडरिपू मनशाक कशे तरेन पिडटात आनी तांचे वागप कशी 
तरेन मनशाच्याच हातांत आसता हाचेर भाश्य करपी ही देखदिणी 
एकांकी . हातूंतल्या पात्रांक नांवां दितना ती विचार पुर्वक दिल्ल्याचे 
समजता . क्षितीज हो घोव आनी कल्पित ही ताची बायल . तशें पळोवंक 
गेल्यार दोनूय नांवां एकाच अर्थाची . ' क्षितीज ' म्हणल्यार ' हॉरायझन ' ... 
एक काल्पनीक रेग जंय मळब आनी धतरेचो मिलाप जाल्ल्याचो भास 
आसता . ' कल्पित ' म्हणल्यार ... काल्पनीक नदरेन चिंतिल्लें जाका 
वास्तवाचो आदार नासता . पूण दोगांय मदीं एक फरक आसा . ' क्षितीज ' 
म्हूण जे आसता तें आमकां ' दिसता ' पूण जें ‘ कल्पीत ' आसता तें 
' दिसना ' . हांगा काम , क्रोध , लोभ , मोह , मद आनी मत्सर ह्या स 
विकारांचेर जैत जोडप आनी मनीस म्हूण जगपाक लायक जावप हो 
गर्भीत अर्थ . मात कल्पित हे पात्र ह्या सवूय विकारांचे सुवादीन वता 
आनी तांच्यो आज्ञा मानपाक लागता . अशाच घाळ खिणाक आमी संयम 
बाळगप कितलो गरजेचो आसता हाचेर उजवाड घालपी ही एकांकी , 
कामेश्वरी , क्रोधेश , लोभेश , मोहनीश , मदनंत आनी मत्सरांगो हे सवूय 


विकार माचयेर येतात आनी भाश्य करतात . ह्या षडरिपूंक एकांकीतली 
पात्रां म्हूण वापरप हो विचारूच मंगलाबायची एकांकीकार वा नाटककार 
म्हूण सिद्धताय पटोवन दिता . लेखिकेन हे एकांकीत ‘ कमली ' नांवाची 
वावराडी दाखयल्या . हे पात्र मालवणी बोली उलयता . भाशीक नदरेनूय 
एकांकीचेर घातिल्लें लक्ष म्हणल्यार मंगलाबायची एकांकीकार म्हूण 
पक्वताये कडेन वचपाची कुरू अशें मानपाक हरकत ना . 

तिची दुसरी एकांकी म्हणल्यार ' गजाल मळबा येदी ' ही . एकांकीची 
सुरवातूच एक लांबाशा समूह गायनान जाता . ह्या गायनांतल्यान नेपथ्याचे 
उद्दिश्ठ साध्य जाता . ताच्याच आदारान कुशीचो सैम , भोंवतण स्पश्ट 
जायत वता . आधुनीक वातावरणाचेर , चुकांचेर बोट दवरताना पारंपारीक 
तत्वांचो आदार घेतला . बोलीचे नदरेन ( तशेंच कथानकाची गरज म्हूण ) 
किरिस्तांव बोलीचो सुंदर वापर करून घेतला . सुनामी वा महापुराचे 
फाट येर हे कथानक आकाराक येता . साबार प्रसंगांतल्यान कथानकाक 
एक गती फावो जाता . पूण निमाणे कडेन येवपी समूह गीत पुराय काणी 
परत एकदां कथन करता अशें दिसपाक लागता . ह्या ' रिपीटेशनाचो ' 
एकांकीक कांयच फायदो जायना वयल्यान वाचप्यांचे रसनिष्पत्तेक मात 
खीळ बसता . मंगलाबाय कडेन विशयांची विविधताय आसा तें पळोवन 
आस वाडत वता . ' मळबायेदी गजाल ' सांगतना पथनाट्य प्रकाराक 
सोब सारके प्रचाराकी थाटाचे संवाद आयल्यात . पूण ही एकांकी सैम 
राखणेचो विशय प्रभावीपणान वाचप्यां मेरेन पावयता इतलें खरें . 

संग्रहांतली तिसरी एकांकी भारताच्या सुटकेझुजाचे इतिहासीक संदर्भ 
घेवन आयचे दशेचेर भाश्य करताना गांव आनी पारंपारीकतायेचो 
आदार घेता . प्रायोगीक संदर्भातल्यान मंगलाबाय नवे नवे प्रयोग करता . 
हे एकांकीत सुरवेक धालां मांड जागयतना धालो खेळटल्यांचो साद 
आयकून गांधीजी , भगतसिंग , मंगल पांडे , लक्ष्मीबाय प्रकट जातात . 
तांच्या संवादांतल्यान इतिहासाचे अवलोकन आनी आयची दुर्दशा 
हांचेर भाश्य जाता . भ्रश्टाचार , स्त्री - सन्मान , अंधश्रद्धा ... अशा ज्वलंत 
विशयांचेर लेखिका भाश्य करता . पथनाट्या वटेन झुकपी ही एकांकी 


ते 


ही 


काय तत्कालीन संदर्भ वापरता . देखीक : स्वातंत्र्याक 60 वसा जालीं , 
टाटा टी ची जायरात आदीं . ही चडशी पथनाट्याची लक्षणां . मांडावळ 
आनी आशयाचे नदरेंतल्यान ही एकांकी खूब बरी जाल्या . 

' घुमचे कटर घमू ' हे एकांकीक चवथीची फाट ā य लाबल्या . 
फाट येर लेखिकेन सामाजीक प्रस्नांचेर भाश्य केला . पात्रांच्या 
माध्यमांतल्यान स्वता लेखिकेचें मन उक्तें जाता . समाजांतल्या साबार 
अंधश्रद्धां विशीं , अनैतीक गजाली विशी , प्रदुशणा विशीं मनांत चिड्डून 
दवरिल्ले विचार एकांकीचे माध्यमांतल्यान उक्त जातात हे जाणवता . 
कृष्ण आनी नरकासूर हांच्या संदर्भातल्यान वादत वचपी असुरी वृत्तीचेर 
बोट दवरला . दिसान दीस कृष्ण ल्हान जायत चल्ला आनी नरकासूर 
मात मातत चल्ला ही तिची खंत प्रकर्शान जाणवता . फोगाच्या नांवान 
जावपी प्रदुशण , प्रथांच्या नांवान चलपी मोनजातींची कत्तल , पर्यटनाच्या 
नांवा खाला चलपी संस्कृतायेचें विद्रुपीकरण आदी विशयांचेर लेखिका 
भाश्य करता . समाज जाग्रुताय करपाचो हेत दवरून बरयिल्ली 
एकांकी नवे पिळगेक दोळ्यां मुखार दवरून बरयल्या . 

शिक्षकांचो अनादर करपी पिळगी , वेसनाधीन जाल्ली भुरगीं , रीत 
नीत सोडिल्ली भुरगी , पयसो आनी स्टेटस हांचे फाटल्यान धांवपी 
पालक , संस्कार करपाची भुमिका विसरिल्ले पालक , सिलेबस आनी 
घडयाळीच्या काट्याचेर नदर दवरून शिकोवपी शिक्षक अशा तिनूय 
घटकांचे संदर्भ मंगलाबायचे ‘ खंय शेणलां ? ' हे एकांकीत वाचूंक 
मेळटा . मटको , सोरो , सायबर गुन्यांव , जंक फूड , इंटरनॅट अॅडिक्शन 
अशा विशयांच्या आदारान तकली भेरेवपी चित्र दोळ्यां मुखार येता . 
विद्यार्थी , पालक , शिक्षक ह्या तिनूय घटकांनी वाचपा सारकी ही एकांकी . 
आत्मचिंतनाच्या आदारान प्रस्नांच्यो जापो सोदून समाज सुदारचो ही 
एक अपेक्षा हांगा नदरेक पडटा . कामां फाटल्यान धांवतना वेळूच 
मेळना ' च्या जपाक लागून आमी भुरग्यांचे भुरगेपण शेणोवन उडयतात . 
भुरग्याक साबार तरांच्या क्लासांक ' वा ' ट्युशना'क बांदून घालतकच 
आपली जबाबदारी सोंपली असो पालकांचो ( गैर ) विचार आसता . 


आमी नकळटां त्या भुरग्याचे भुरगेपण मारतात . ताका मोबायल , इंटरनेट , 
टॅब अशी गॅजेट्स दिलीं काय तो आपल्याक सतावचो ना ह्या विचारान 
वागपी पालकांक देख दिवपी ही एकांकी . ' वायट वातावरणांत भुरगीं 
शेणल्यांत कारण भुरग्यांचे भुरगेपण शेणलां ' असो चिकित्सक विचार 
मांडपी ही एकांकी . 

लेखिके कडेन नाटककाराची शैली आसा . नाटकाच्या तंत्राचोय तिका 
अभ्यास आसा हे जाणवता . भार , धालां मांड , शिगम्या मेळ , चवथ , 
आरत्यो , सांगणे अशें साबार सांस्कृतीक संदर्भ वापरपाचो मंगलाबायचो 
प्रयोग लक्ष ओडून घेता . पूण ‘ संवाद लेखन ' ह्या घटकाचो बारीकसाणेन 
विचार केलो जाल्यार मंगलाबायक नाट्य लेखिका म्हूण बरो फुडार 
आसा . सादे सरळ संवाद बरोवपाचे परस तातूंत प्रतिकात्मक आंग , 
नेमकेंपण , लघुत्व अशा गुणांचो आस्पाव करून संवाद लेखनाचेर 
भर दिल्यार तिचे कडल्यान प्रयोगक्षम आनी दर्जेदार एकांकी कोंकणी 
सरस्पतीक लाबतल्यो हातूंत दुबाव ना . लेखिकेचेर पुंडलीक नायक , 
दत्ताराम कामत बांबोळकार हांचे मांडावळ शैलीचो प्रभाव पडिल्ल्याचे 
जाणवता . मंगला कारपूरकाराक नाट्यतंत्र होलमला . विशयाचे वेगळेपण 
सोदपाची कळाशीय तिचे कडन आसा . पूण खंयच्याय रंगमंचीय 
साहित्यकृतीक ' नाट्यतंत्र ' आनी ' नाट्यतत्व ' हे दोनूय घटक म्हत्वाचे 
आसतात . मंगलाबायन नाट्यतत्वाचो खोलायेन अभ्यास करप गरजेचें . 
मांडावळी वांगडाच आशया कडेन आनी मुखेलपणान संवाद लेखना 
कडेन लक्ष दिले जाल्यार कोंकणी एकांकी आनी नाटकांचो फायदो जावं 
येता हें दुबावा विरयत . ह्या संग्रहाक परबी भेटयतनाच स्त्री एकांकीकार 
म्हूण चड तोखणाय करीन दिसता . मंगलाबाय कडल्यान वाचकांच्यो 
अपेक्षा वाडल्यात इतलें खरें . 


डॉ . राजय पवार 

( फोंडे - गोंय ) 


- 


मनोगत 


' खंय शेणलां ? ' हो म्हजो कोंकणी एकांकिका संग्रह आयज भौ . 
दिनेशबाब मणेरकार हांच्या संजना प्रकाशना वतीन उजवाडाक येता 
हाची म्हाका भोव खोस भोगता . 

महिला अॅण्ड नूतन इंग्लीश हायस्कुलांत शिक्षिका म्हूण रुजू 
जातकच दोन फावटी आमचें स्कूल पणजेच्या कला अकादमी वतीन 
घेतिल्ल्या एकांकिका सतीत वांटेकार जाल्लें . म्हजोय तातूंत पालव 
आशिल्लो . पूण ताचे उपरांत आमच्या स्कुलान ते सतीत केन्नाच 
वांटो घेवंक नाशिल्लो . 

त्याच स्कुलाची हेडमिस्ट्रेस जातकच हांवें थारायलें की आमचे 
स्कूल हे सतीत वांटेकार जातलें . खरे म्हणल्यार हेर कोणाल्योय 
बरयिल्ल्यो एकांकिका घेवन हांव सादर करूंक शकतालें . पूण हांवें 
विचार केलो की हांव कितें ना कितें तरी बरयतांच . तेन्ना स्कुलाच्या 
भुरग्यां खातीर हांवेंच ह्यो एकांकिका कित्याक बरोवच्यो न्हय . दर 
वर्सा अशें सेगीत पांच वर्सी कला अकादमीच्या एकांकिका सतीत 
हांवें कोंकणी आनी मराठी एकांकिका बरोवन ताचे सादरीकरण केलें . 

चिंतल्यार म्हाका म्हज्या ह्या एकांकिका बरोवपाचे तरेचे आयज 
अजापूच दिसता . येद्या व्हडल्या स्कुलाची हेडमिस्ट्रेस आशिल्ल्या 
कारणान कामां उलगतां उलगतां दीस उलगतालो . कांयच बरोवप 
जायनाशिल्लें . कला अकादमीची सर्त जाहीर जाताली . रजिस्ट्रेशनाची 


निमणी तारीख दिल्ली आसताली . तो मेरेन म्हजे तकलेंत कांयच 
विशय नासतालो . निमाणे , निमणे तारखेक कितें तरी नांवां चितून 
ती अकादमी कडेन रजिस्टर्ड करतालें . पात्रां वेंचून काडटालें . उपरांत 
सर्तीक 15 दीस मुखार आसतना रजिस्टर्ड केल्ल्या नांवाक धरून 
एकांकिका बरयतालें . इल्लें इल्लें बरोवन पात्रां कडेन दितालें . आनी 
आमच्यो येसायो , मांडावळ , उजवाडा येवजण , संगीत सगळ्यांची 
वांगडाच तयारी सुरू जाताली . 

भोव खोशयेची गजाल म्हणल्यार ह्या सतींनी दर वर्सा म्हज्या 
सगळ्या एकांकिकां खातीर म्हाका बरोवपाचें पयलें वा दुसरें इनाम 
मेळ्ळे . सादरीकरणा खातीर स्कुलाक पयलें , दुसरे वा तिसरें इनाम 
मेळ्ळे . ते भायर बायल पात्रां , दादले पात्रां , डायरेक्शन , मांडावळ , 
उजवाडा येवजण , संगीत हांचे खातीर साबार इनामां भुरग्यांक आनी 
टीचर्साक मेळ्ळी . म्हज्या स्कुलांतली भुरगीं आनी टीचर्स तितलेच 
तांकिची आनी हुशार आशिल्ल्यान आमचे खातीर हे शक्य जालें . 

आमच्या स्कुलाक भुरग्यांनी आनी टीचर्त्यांनी ह्या एकांकिका 
सादरीकरणा खातीर थोड्या दिसां भितर खूब मेहनत घेतिल्ली आसा . 
श्वेता प्रभुदेसाय , रोशन लोटलीकार , मंजुषा तळावलीकार , आश्विनी 
हेगडे , विकास प्रभू ह्या टीचर्सानी खूब तयारी केल्ली आसा . कला 
आनी संस्कृती खात्यान नेमणूक केल्ले कला शिक्षक संतोष शेटकार 
हांचोय भरपूर पालव मेळिल्लो आसा . एकांकिकांत वांटेकार जाल्ल्या 
स्कुलांतल्या भुरग्यांचे आनी तांकां मजत करपी टीचर्त्यांचे हाव भोव 
उपकारी जावन आसा . 

ह्या संग्रहांतल्यो पांचूय एकांकिका हांवें वेगवेगळ्या विशयांचेर 
बरयिल्ल्यो आसात . देखीक ' आत्मसोद ' ही एकांकिका मनशां मदी 
आशिल्ल्या षडरीपूंचेर बरयिल्ली आसा . ' म्हाझूज - म्हजे म्हजे कडेनूच ' 
हातूंत स्वातंत्र्या पयलींच्या आनी स्वातंत्र्या उपरांतचे परिस्थितीचेर 
उजवाड घाल्लो आसा . ' गजाल मळबा येदी ' ही एकांकिका काय 
वर्मां फाटी काणकोणांत आयिल्ल्या हुंवाराचेर आदारीत आसा . 


' घुमचे कटर घुम ' हातूंत आयच्या भौशीक सुवाळ्यांचो नियाळ 
केल्लो आसा . ' खंय शेणला ... ? ' हातूंत स्कुलांत शिकपी भुरग्यांचे 
शेणिल्लें भुरगेपण दाखयिल्लें आसा . 

म्हज्या नाजूक आनी वायट भलायकेक लागून उपरांत म्हाका हो 
हावेस कुशीक दवरचो पडलो . भुरग्यांची नाट्य कलेची उमेद हांव 
भागोवंक शकले ना , हाचें म्हाका भोव वायट दिसता . 

एकांकिका सादरीकरणा खातीर हेडक्लार्क उदय नायक , ते भायर 
विजय परीट , देविदास नायक , पृथ्वीराज नायक , रुमाल्डो ह्या 
ऑफिसांतल्या लोकांचोय उपेग जाल्लो आसा . तांचे सगळ्यांचे हांव 
उपकार मानतां . 

भौ . राजेश काकोडकाराच्या अध्यक्षते खाला आशिल्ल्या 
स्कुलाच्या पालक शिक्षक संघाचोय हातूंत खूब व्हडलो वांटो आसा . 
भौ . राजेश काकोडकार , भौ . ज्योतेंद्र नायक , भौ . रामचंद्र केणी , 
बाय श्वेता दलाल , बाय रंजीता पै आनी हेर पालकांनीय खूब मजत 
केल्ली आसा . तांचें हांव उपकार आठयतां . 

स्कूल वेवस्थापनाच्या सहकार्या बगर ह्यो एकांकिका बरोवप आनी 
सादर करप शक्यच नाशिल्लें . भौ . डॉ . दिलीप कारे , भौ . दत्ता नायक , 
भौ . सुदिन नायक ह्या अध्यक्षांचो आनी तांच्या सहकाऱ्यांचो खूब 
हातभार लागिल्लो आसा . तांचेंय सगळ्यांचे हांव उपकार मानतां . 

पुस्तकाक फावो सारके मुखपृष्ठ आपले कल्पकतेन तयार करपी 
सुदेश बांदेकार हांचे हांव उपकार आठयतां . 

पुस्तकाची प्रुफां वाचून भाशेचे शुद्धीकरण केल्ल्या बाय अर्चना 
कामत हां हांव उपकार मानतां . 

सगळ्यो एकांकिका वाचून , तांचो नियाळ करून फावो तशी 
प्रस्तावनांबरयिल्ले खातीर डॉ . राजयबाब पवार हां हांव मनाकाळजा 
सावन उपकार मानतां . 

संजना प्रकाशनाच्या भौ . दिनेशबाब मणेरकार हांकां हांवें 
विचारतकच तांणी रोखडोच ह्यो एकांकिका उजवाडाक हाडपाचो 


वावर हातांत घेतलो आनी भोव सुंदर रुपांत तुमचे मुखार हे पुस्तक 
हाडलें . तांच्या उपकारांत रावंक म्हाका सदांच आवडटलें . 

' खंय शेणलां ? ' हो कोंकणी एकांकिका संग्रह तुमच्या हातांत 
दितना म्हाका भोव खोस भोगता . 


बरें मागून , 
मंगला कारापूरकार 


आत्मसोद 
( माचयेर फाटल्यान पड्डो . ताचेर मदीं एक बायल आनी भोंवतणीं 
स अर्भकां अशें चित्र . फाटल्यान एक प्लॅटफॉर्म . उजवे वटेन मात्शें 
उणे उंचायेचेर एक टीपॉय , दोन कदेलां . 

क्षितिज आनी कल्पित आपापल्या ऑफिसांत वचपाचे गडबडीत 
माचयेर बोवाळटना दिसतात . साडी , स्लीव्हजलेस ब्लावज , गळ्यांत 
भांगराचो नाजूकसो बारीकसो हार , कपलाक दिसनाशी बारीक 
तिकली , असो कल्पिताचो भेस . एकदम मॉडर्न . क्षितिज त्यामानान 
सादो . बूट , पॅन्ट , शर्ट . 

मदींच दोनदां तांची वावराडी कमली माचयेर येता . कासाटो 
मारला . कपलार व्हडलो आडवो तिबो . आमाडो बांदून केसांची 
पोतां मेकळी सोडल्यांत . गळ्यांत काळ्या पिड्डुकांचे डोरलें . दोनूय 
हातांनी हातभर कंवचेचीं कांकणां . आमाड्यार फुलां . 

पयले खेपे सुटकेस आनी टाय हाडून क्षितिजाक दिता . परत भितर 
वचून येता कल्पिताक पर्स हाडून दिता . मुकाट्यान भितर वता . 

अजून कल्पिताचो मेकअप आटपना म्हूण टाय बांदतां बांदतां 
क्षितिज बेजारून मदीं मदीं कल्पिताक पळयत आसा . हे सगळे चालू 
आसतना मंद संगीत . ) 
क्षितिज : कल्पित , घडयाळ आसा मु गो तुज्या हातांत . टायम 

पळय पयलीं ! 
( कल्पिताचें लक्षच ना . थोड्या वेळान परत बेजारून ) 

आतां हारशा मुखावेलें कुशीक सरतलें काय ना ? 


खंय शेणलां ? 17 


: 


तुका तुज्या ऑफिसांत ड्रॉप करप , म्हणल्यार म्हाका 
ऑफिसांत वचूंक कळाव ! हांव मनीस पंक्चुअल , 

जाणा न्हय तूं ? 
कल्पित ( डाव्या हातांत बारीक हारसो , उजव्या हातान ओंठाक 

लिपस्टिक सारयत क्षितिजामुखार येवन उबें रावता ) 

( लाडान ) क्षितिज , हांव कशें दिसता तें सांग पळोवया ! 
क्षितिज : हं ... ज्या हारशा मुखार दिसाचो दीस बसून रावपाक 

तुका मातूय उबगण येना , तो हारसोच तुका कितें तें 


सांगतलो . 


कल्पित : ( हांसत ) तो तर सांगताच रे म्हाका ! बाबडो खरें खरें 

तेच सांगता . पूण आयज म्हाका जाय तुजो कॉम्प्लीमेंट ! 
क्षितिज : म्हजो कॉम्प्लीमेंट जाय ? आयक तर ! इंत्रुजांतलें सवंग ! 

शिगम्यांत रंगयिल्लें सवंग ! 
कल्पित : ( रागान , पाय आपटीत ) क्षितिज ! सद्दां पळयतां हांव , 

म्हजे सुंदरतायेक उणाक लेखून कसलें सूख भोगता 


तुका ? 


: 


क्षितिज : सदांच हांव सत उलयलों की कित्याक तुजी अशी 

आदळआपट ? दर दिसां नसती किजिलां ! 
कल्पित किजिलांक सुरवात कोण करता ? म्हज्या ऑफिसांत 

म्हजे इतली सुंदर दुसरी बायल ना , म्हजी तोखणाय 

करूंक तांकां उतरां उणीं पडटात . कळ्ळे ? 
क्षितिज : हय , जाणां हांव . म्हणूनच तर तूं शेण सारयिल्ले भशेन 

असो चेरो लेपडावन ऑफिसांत वता न्हय ? जण 
एकल्याल्यो फटकियो तोखणायो आयकूक ! मागीर 

तुका सोबितकायेची नसती घमेंड ! 
कल्पित : ( सुस्कारो सोडीत ) सोबितकायेचो अर्थ तुका कळिल्लो 

जाल्यार ... 

( कमली च्या चो कप घेवन भायर येता . दोगांकूय 

कल्पित : 


पळयत पळयत क्षितिजाल्या हातांत चा चो कप दिता . ) 
कमली : सायबानू , हो घेयात तुमचो चाय . 
क्षितिज : म्हाका ऑफिसांत वचूंक भायर सरचे पयलीं आनीक 

एक कप च्या लागता हे कमलीक खबर ! पूण तुका ? 

ताका लागूनच तर दवरल्या न्हय हांवें ही वावराडी ? 
क्षितिज : ( रागान ) कुयदाद ! ती वावराडी न्हय , ती तर अन्नपूर्णा ! 

तिका लागून टायमाच्या टायमार कितें तरी पडटा म्हज्या 

ताळ्यार ! 
कमली : 

सायबानू , तुमकां कवां काय हवा , म्हाजे बायक 
खंयच्या टेमार काय हवा , ठावां हाय न्हव म्हास्नी ! 

तुमी खेका टकुरा गराम करून घेतयसा ? 
क्षितिज : ( च्या पीत पीत ) बायलेन रांदिल्लें आनी मोगान 

वाडिल्लें जेवल्यार म्हाका दिसता वसौं उलगली . 
कल्पित : तुजे म्हणणें कितें ? आं ? रांदा - वाडा - उष्टी काडा करून 

म्हजे हे सुंदर नाजूक हात आनी म्हजी नाजूक कात हांवें 

पेड्ड्यार करून उडोवची ? 
क्षितिज : तर ... तर ... नखरें पळयात ! 

सायबानू खरां हाय त्येचा ! ( कपलार बोटां मोडीत ) 
नाजूक फुलांवरी कवळां म्हाजां बाय गो ता ! म्हाजें हें 

राकटे हात हायत ना सगळो घश्टो करूंक ! 
क्षितिज : ( अचकीत अजापून पळयता ) कल्पित , हे कितें ? 

गळ्यांतलें मंगळसूत्र खंय तुजें ? 
आरं म्हाज्या देवा , तुटान बिटान गळून पडलां का 
काय ? 
आऊटडेटेड ! आयच्या काळांत फीट बसना तें ! 

( कमली आ करून तोंडार हात दवरता ) 
क्षितिज : ( रागान ) भटा ब्रह्मणां मुखार , सोयऱ्यां धायां मुखार , 
इश्टां मुखार अग्नीक साक्षी दवरून तुज्या गळ्यांत 

कमली : 


कमली : 


कल्पित : 


बांदिल्लें हांवें तें । 
कल्पित : तुज्या त्या सगळ्या साक्षिदारांक व्हरून बसय वेल्या 

माळ्यार , कोनशाक ! बैलांच्या गळ्यांतलें येदें व्हडलें 

दावें कशें तें म्हाका केन्नाच आवडूंक नाशिल्लें . 
क्षितिज : फॅशन फॅशन म्हणत तुवें तुज्या घोवाकूच भिरकाटावन 

उडयलो ? 
कमली : ह्या म्हंजे जरा भलताच अती जाला म्हणायचां ? 
कल्पित : क्षितिज , इतलो थतर वितर जावं नाका तूं ! ( कपलावेली 

तिकली दाखयत ) हो पळय , हांगा तुका चिकटावन 

दवरला . 
क्षितिज : ही कुस्कुटायेदी तिकली ? मार तिवूय शेवटून ! तितलोच 

कित्याक घोवाचो आदार ? 
कल्पित : 

आदार न्हय , फॅशन ! 
क्षितिज : कमली , तुवूय उडय हे सगळे भिरकाटावन ! 
कमली : थूमेकाल ! तसां करूचे पयलीं हाताक म्हाज्या काय बी 

जावं सायबानू ! ह्या म्हज्या गळ्यांतला डोरला . ( हातात 
धरून श्रद्धेन दोनूय दोळ्यांक लायता ) मिया सरणार 
चडा मेरेन म्हाजा सांगात करतला . तसा रोजच मागतंय 

मिया देवालागी ... 
क्षितिज : पळय , पळय देख घे तूं हे कमलीची ! 
कल्पित : कितें ? एके वावराडे वांगडा तूं म्हजी तुळा करता ? 

उलोवपाक तुका शीममेर आसा काय ना रे ? 
क्षितिज : नटपा थटपा मुखार तुका तरी कसलो धरबंद उरला ? 

बायल म्हूण तुजी काय कर्तव्यां आसात ह्या घरांत . 

हाची जाणविकाय आसा व्हय तुका ? 
कल्पित : तुंवें दादल्याच्या कर्तव्याक बेस बरो पाळो दिला न्हय ? 
कमली : बाय , तूं तरी नायत वायत तुजे जिबेक आवर ! न्हाय 

तर नसतां उतराक उतर आपटात रावतलां . 

क्षितिज : खंय , खंय उणों पडलां हांव म्हज्या कर्तव्याक पाळो 

दिवंक ! म्हज्या एकल्याच्या पगारान हांव हो म्हजो 
संवसार चलयतां . तुजे जोडीचो एक पयसो केन्ना घेतला 


हांवें ? 


कल्पित : दोन खेप खावंक जेवंक दिले म्हणटकच जालो तूं 

तुज्या कर्तव्यांतल्यान मेकळो ? 
कमली : दोन टेमार आमचे हे हात तोंडालागी पावतात ह्या काय 

थोडा थोडका जालां की काय ? 
कल्पित : तूं ओगी बस ! तुका कोणे सांगला मदीं चोंबडेपणा 


करूंक ? 


क्षितिज : कितें उणे केला हांवें तुका ? 
कल्पित : कितें उणे करुना तें विचार ! कितलीं वर्सी जालीं तूं 

ज्युनियर ऑफिसरच ! तुजे फाटल्यान लागिल्ले आपली 
तकली उजार करून खंयचे खंय पावले तें पळय ! आमी 
अजून ह्या वन बेडरुम किचनांत . सगळ्यांचे जाले 
बंगले उबे ! बंगल्या मुखार गाडयो केन्ना उब्यो जाल्यो 

तें लेगीत कळ्ळे ना . 
कमली : 

जो तो आपल्या नशिबान खातसा ? तुका काय उणां 
आसा , सांग बघू म्हाका . जेका बरकत जाल्या तेची 
नसाय आमी खेका करुंया ? ठेविलां अनंता तैसाच 

रावुया ! 
कल्पित : तूं राव तशें ! ह्या म्हज्या घोवा भशेन ! म्हजेवरी हो 

अॅम्बिशस आशिल्लो जाल्यार आयज आमी खंयचे 
खंय पावतली आशिल्लीं ! ( तो उलयना ते पळोवन ) 
आतां कित्याक ओग्गी ? सत आयकून नाकयां उस्तुरें 
गेलें ? फट काय कितें , आमच्या दारा मुखार आसा एक 
स्कूटर ! 15 वर्सी पयली लग्ना उपरांत घेतिल्ली ! इतलो 
खटारो जाला तिचो . तुजे फाटल्यान ते तसले स्कूटरीर 

बसूंक लेगीत लज दिसता म्हाका ! 
क्षितिज : आं , तरूच ! हालीसरा जायते खेपे पळयतां हांव म्हजे 

वांगडा ऑफिसांत येवचें पडटा म्हूण तूं असोच वेळ 
काडटा . नटपा थटपाच्या निमतान म्हाकाय हांगा उबो 
दवरता . बेजारून हांव भायर सरून गेलो की उपरांत 
रिक्षा करून वता . 
बरें आसा . येवं नाका तूं म्हजे वांगडा खटाऱ्यान ! पूण 
तुका एक सांगून दवरतां हांव , हेरांवरी शॉटकर्ट मार्ग 
आपणावन म्हाका पयशे मेळोवपाचे नात . आनी तुकाय 
हो मार्ग आपणावंक हांव कसोच दिवचों ना . कळ्ळे ? 
( बॅग घेवन रागान वता ) 

( ताचे फाटोफाट दारा मेरेन धावून कमली ) 
कमली : सायबानू ताकतीक नको ! सावकाशीन जावा ! टकुरा 

गरम हाय म्हणान सांगतासा . 
कल्पित : तुका कित्याक गो ताचो इतलो पुळको ! 
कमली : सायबांचो , तुमचो हुस्को म्हाका जावचो न्हाय तर 

कोणाक वाटे वयले घोणीक जातलो ? 
कल्पित : कमली , तुमचें अडाण्यांचे बरें ! तुमकां स्वता विशींचो 

अभिमान - मान कांयच नासता . 
कमली : तुमी शिकलेली मानसां एकदां तोंडाक तोंड लागला की 

भांडाण तो ब्रह्मदेव बी आडावंक शकाचो नाय . तुजाच 
खरां , आमचाच बरां ! पूण बाय , इतलो हो हट्टीपणा , 
इतको हो गुरुर , इतकी ही घमंड बरी न्हाय बायल 

मनुशाक ! 
कल्पित : म्हणल्यार ? क्षितिजावरी तुंवूय म्हाका वायट समजता ? 
कमली : न्हाय गो म्हाज्या बाय ! म्हाजी अपुर्बायेची बाय ती . 

तुका मिया सांगतय , तूं बरांच ! भांगराचां पोर ! पूण 

तुज्या आंगात तो कली शिरकालो की मगेर जालांच ! 

काय जालां आनी काय न्हाय- सांगुची सुवात न्हाय . 
( टीपॉयार आशिल्लो च्या चो रितो कप घेवन भितर वता ) 
( प्रसंग बदलपाचें संगीत ) 

***** 


( कल्पित मदीं उबें आसा . ताचेर उजवाड संगीत ) 
कल्पित : म्हजो क्षितिज म्हाका घमेंडी म्हणटा . झगडी तर आमची 

केन्ना चुकच नात . कांयच शिकूक नाशिल्ली , अनपढ 
अशी म्हजी वावराडी कमली ! आनी तिवूय तीच भास 
उलयता . म्हज्या आंगांत कली रिगला म्हूण हांव अशें 
वागतां म्हणटा ? 
कोण तो कली ? जो खऱ्यांनीच म्हजे मदीं रिगला ? 
कसल्या रुपांत तो पातळ्ळा म्हज्या काळजांत ? आनी 
भरसला म्हज्या रगता - मांसांत ? 
हांव सुवार्थी ? म्हाका लोभ आसा ? मोह आसा ? 
हावेस आसा ? पयशांचो , बंगल्याचो , बऱ्या बऱ्याचो ? 
( लोभेश , मोहनीश हळू हळू भितरल्यान येवन 
कल्पिताच्या फाटल्यान उबे रावतात ) 
आसाच . ऑफ कॉर्स आसाच ! आनी तो आसचो न्हय 
कित्याक ? 
क्षितिज म्हणटा , तसो म्हाका म्हजे सोबितकायेचो मद 
आसा ? इतली घमेंड आसा म्हाका म्हजे सुंदरकायेची ? 
( मदनंत येवन तिचे फाटल्यान उबो रावता ) 
हांवूच आनी फक्त हांवूच सुंदर , ही कामेच्छा 
खर 
इत्सा म्हज्या काळजांत उपाट भरिल्ली आसा . हांव 
सुंदर हे हेरां कडल्यान आयकुपाची म्हाका इतली 
संवकळ जाल्या की हेरांचे सुंदरकायेची संपन्नतेची 
म्हाका नसाय जाता . इतलें हांव मत्सरी ? 

( कामेश्वरी आनी मत्सरंगी येवन तिचे फाटल्यान उब्यो रावतात . 
कल्पित : हांव बरे भाशेन कमली कडेन उलोवंक शकना तें 

जालेंच ! पूण उतरा उतराक क्षितिजाच्या आंगार झुडून 

वतां हे म्हजे कसले विकृत मन ? 
( क्रोधेश येवन फाटल्यान उबो रावता . सवूय जाणां एका फाटोफाट 
एक अशी कल्पिता फाटल्यान उबीं रावतात . ) 

ही विंगड विंगड कसलीं म्हजीं रुपां ? हांव इतलें वायट ? 
ना . हांव एक सुंदर दिसपी , सुंदरकायेचो अभिमान 
बाळगुपी , आसा तातूंत समादान मानिनासतना बऱ्या 
बऱ्याचो हावेस बाळगुपी एक सुंदर म्हत्वाकांक्षी 
बायल ! हे म्हजें वास्तव ! हे म्हजें जिणेचें सत ! हांव 
वायट न्हय ! हांव वायट आसुंकूच शकना . हांव 
हेरांवरीच ! आवयस ... म्हजे माथे अशें भेरेल्लेवरी 

कित्याक जाता ? 
( कल्पित माथें घट्ट धरून गर्भगळीत जाल्लेवरी सकयल बसता . 
ताचे वेल्यान उडयो मारून कामेश्वर , क्रोधेश , लोभेश , मोहनीश , 
मदनंत , मत्सरंगी एका फाटोफाट फुडें येतात . तांडव नृत्य केल्लेवरी 
वा कथ्थकली प्रकारचे नृत्य करीत कल्पिताचे भोंवतणी फेर धरून 
नाचता . त्याच संगिताच्या तालार धीर गंभीर कोरस आवाजांत संस्कृत 
श्लोक भितरल्यान ) 
कोरस आवाज : ध्यायतो विषयानपुस : संगस्तेपूजायते । 

संगात संजायते काम : कामाद् क्रोधोभिजायते ।। 
क्रोधाद् भवति संमोह : संमोहास्मृति विभ्रम : । 

स्मृतिभ्रशांत बुद्दिनाश : बुद्धिनाशात प्रणश्यति ।। 
कामेश्वरीः हांव कामेश्वरी . 

खर इत्सा - हावेसांची जाणकारी 
कामनेची कामेश्वरी 
हांव कामेश्वरी ... हांव कामेश्वरी 

( संगीत ... ) 
क्रोधेश : ( हांसता ) ... हा ... हा ... हा ... ) 

नांव म्हजें क्रोधेश 
हारता म्हजे मुखार 
महंत - योगेश 

हांव क्रोधेश ... हांव क्रोधेश ( हांसता ... संगीत चालूच ) 
लोभेश : लोभेश 
मोहनीशः मोहनीश 
मदनंत : मदनंत 
लोभेश , मोहनीश , मदनंत : 

जगता आमी जावन मद मस्त 
मदमस्त मदमस्त - मदमस्त 

लोभेश - मोहनीश - मदनंत 
मत्सरांगी : मत्सरान हुलपता जीण म्हजी 

हांव जावन आसा मत्सरंगी 

भरसून गेल्या हांव अंतरंगी 
सगळींजाणां : कामेश्वरी- क्रोधेश - लोभेश 

मत्सरांगी - मदनंत - मोहनीश 
कल्पित - कल्पित - कल्पित 
मातल्या आमी तुज्या अणुरेणुंत 
( पांच मिनटां नाच . थयथय नाचत सवूय जाणां भायर 
वतात . प्रसंग बदलपाचे संगीत . ) 

***** 


( कल्पित सकयल बशिल्लें तशेंच आसा . माचयेर उजवाड पातळटा . 
कमली भायर येता . अजापान , भंयान कल्पिताक पळयता . तिच्या 
म्हऱ्यांत धावून वता . ) 
कमली : बाय , बाय ह्यां काय ? कोणाक नमान घालतयसा ? ऊठ , 

कमली : 


ऊठ , कापडां चुरगाळलीत बघ ! उठ ... सवकासायेन ... 

( कल्पिताक हाताक धरून उठयता ) 
कल्पित : ( काचाबूल जावन , तकली घट धरून उठ्ठा ) कोण ? 

हांव खंय आसां ? कोण ? कमली ? अशें म्हाका घट 
कित्याक धरलां तुवे ? तकली म्हजी अशी कशी 
भेरेल्लेवरी जाल्या ? 
आरा म्हाज्या देवा ! मियां खुळी का येडी ? बाय , 
म्हाजां घुवळान खाली पडलेलां ! आनी म्हास्नी 
काय बी ठावा नाय ! बाय , ये बैस हयसर ! ( कदेलार 
व्हरून बसयता . ) मियां पानी घेवन येतय बीगीबीगी ! 
( कल्पित तकली दामीत बसता . कमली भितर धांवत 
वचून उदकाचो पेलो घेवन येता . कल्पित उदक पिता . 

कमली ताका मायेन पोशेता ) 
कमली : कसां वाट्टा आतां ? कपाळ चेपू वांयत ? 

( कल्पित सावशीक जावन उबें रावता ) 
कल्पित : ( पयली सारख्याच तोऱ्यान ) नाका , नाका ! काय गरज 

ना . कांय जावंक ना म्हाका . 
कमली : तुमकां बरं वाटलां . देव पावला . ( वयर पळोवन पांयां 

पडटा . ) बरां केला . आयज तूं हापिसात न्हाय गेला . 

वाटेर काय जालां अस्ता म्हंजे ? 
कल्पित : वाटेर कितेंय जावंक म्हाका कसली पिडा जाल्या 

तर ? तुवें आनी तुज्या सायबान , तुमी दोगांनीय मेळून 
म्हाका जें पिडला , त्या रागान वचूं ना हांव ऑफिसांत , 


कळ्ळे ? 


कमली : बाय , कुणी सांगलेला खरां तां आयकांक आनी मानान 

घेवाक , मानसान आपलां काळीज कसा येवढां मोटां 
दवरूंक होयां . कसां ! नाय तर तुजां ? राग सोमतोच 
वचान बसात नाकाच्या तेमकार । 

गो ? 


कमली : 


कल्पित : सत आयकुपा इतलें तुजें काळीज व्हड आसा मु 

जाल्यार आयक ! तुजो घोव सोरो पिता , तुका बडयता , 
सारको कामार वचना , तरूय साता जल्माचो सोबती 

म्हूण तोच तुका जाय ! सगळी अडाण्यांची अडाणीपणां ! 
कमली : ( तोंडार पदर दवरून हांसत ) आडाणीपणां ! तोच तर 

आमचो मोटो प्लास प्वाइंट ! तुज्या सारकां मियां बी 
चार बुकां शिकलेला , तर माजा बी काय खर न्हवतां . 

तुमच्यावानी ! 
कल्पित : म्हजें शिकप म्हाका नडटा असो तुजो उलोवपाचो 

अर्थ ! 
न्हाय बा ! आमी आडाणी हायत म्हणान सुखाचो संसार 
करतुसा , मर्दाशी सकाळच्या पाराक जाल्लां भांडाण , 

सांजच्या पाराक खताम ! 
कल्पित : आनी त्याच मर्दा खातीर वडाची पुजाय करप ! 

: व्हय तर ! बायल मानूस म्हणान कर्ताव्यच तां म्हाजां ! 

बाय , म्हाजां आयकशात ! ( कल्पिताचो प्रश्नार्थक 
चेरो ) एक टायम , फकात एक टायमच , तुमी बी 
ह्या वटसावित्रीचा वरीत करात , सायबांचां आयुश 

वाडतालां आनी सायब कितके खूश होतले तें बघा . 
कल्पित : छ ... फकाणां सगळी ! जो तो आपल्या कर्मान आपले 

आयुश्य जगतलो आनी एक दीस ... 
कमली : थुमेकाल . बाय तुका ह्यां बोलवतां तरी कसा ? 
कल्पित : दर एकल्याचे जिणे , सत तें ! 

कंच्या कंच्या वायट इचारांनी तुजां टकुरां भरलेला 

आसा , तुकाच ठावां ! 
कल्पित : ( रागान ) कमली ! तूं म्हाका सकल्या पावंड्यार देंवयता . 

तूं कोण आनी हांव कोण हाची जाणविकाय दवर . 
कमली मियां एक अडाणी कामवाली बाई ! 


कमली : 


कमली : 


: 

कल्पित : लाग चलूंक काम करूंक भितर ! नसत्यो जाळण्यो ! 
कमली : बाय , बाय ... 
कल्पित : बोकडे भाशेन में बें कितें करता ? चल हांगासरलें तोंड 

उवाळून ! 
( तें येदेशे तोंड करून उदकाचो पेलो घेवन भितर वता . कल्पित 
रागान हेवटेन तेवटेन पासयो मारता . प्रसंग बदलपाचें संगीत . ) 

***** 


( कल्पित रागान हेवटेन तेवटेन पासयो मारता . क्रोधेश भितरल्यान 
व्हडा व्हडान हांसत माचयेर येता . कल्पित ताका पळोवन कच्च 
करून आंग काडटा . ) 

म्हजे धनये , हांव तुजो भोव भोव उपकारी जावन 


क्रोधेश : 


आसां . 


क्रोधेश : 


कल्पित : हांव तुजी धनीण ; तूं म्हजो उपकारी ? कोण तूं ? इतलो 

भिरांकूळ ? 
( हांसत ) हांव कोण ? तुजे कुडीचो , तुज्या मनाचो , 
तुजोच ... म्हणल्यार तुजोच एक वांटो . म्हजे बगर 
तूं ही निखटी कल्पना लेगीत कल्पने भायली ! म्हजे 
बगर तूं जिणेत एक पावल केन्ना फुडें घालिना . खिणा 
खिणाक तुका म्हजो पालव लागता , हे तूं बेस बरी 

जाणा म्हजे धनये ! 
कल्पित : तुजो पालव ? तुका हांव वळख लेगीत ना . आनी 

चाटेपावलाक तुजो पालव केन्ना घेतलो हांवें ! 
क्रोधेश : केन्ना म्हणल्यार ? आतांच ... आतांच तर म्हजो हात 

धरून ... 
कल्पित : ( रागान ) तुजो हात धरून ? शट अप ! 

हात म्हणल्यार ... म्हणल्यार म्हजो पालव धरून तुवें 

तुजे वावराडेक हांगा सावन धांवडायली ना ? आतांच 

क्रोधेश : 


क्रोधेश : 


कल्पित : हय , 


क्रोधेश : 


तुवें म्हाकाच ' शट अप ' केलें ना ? ( कल्पित अजापान 
पळयता ) 
( व्हडा व्हडान हांसत ) अजुनूय तूं कुवाड्यांत ! तर 

सांगतांच ! हांव क्रोधेश ! 
कल्पित : क्रोधेश ? 
क्रोधेश : हय , तुजोच सांगाती . अशी अजापान पळय नाका सांग 

पळोवया , पावलाकणकणी तुका राग येता काय ना ? 

हय , येता खरो । 
क्रोधेश : केन्ना तुवें हिशेब दवरला ? 24 वरांतली तुजी कितली 

वरां हाचेर ताचेर धेगशेवपाक वतात ती ? 
कल्पित : तिडकले बगर हांव उलोवंकूच शकना . चड करून ... 

( हांसत ) चड करून तुज्या घरकारा वांगडा ! तुजे 
तिडकीचे भकीक पडटा तुजो घरकार ! धनये , जंय 
घोवा - बायले मदीं 63 चो आंकडो आसता , थंय 
म्हाका सोपेपणी थारो मेळना . पूण हांगा मात म्हजें 
बेस बरें चल्लां ... कसल्याच कटकटी बगर ! कित्याक 
जाणा ! कारण तुजे मदीं आनी तुज्या घरकारा मदीं 

सदांच 36 चो आंकडो . ( खोशयेन हांसता ) 
कल्पित : ( रागान ) म्हजे जिणेचो अंश म्हणटां आनी , म्हजे 

मदीं आनी म्हज्या घोवा मदीं सदांच झगडी जावची 
म्हूण आवडेता . म्हजो संवसार इबाडचो ही वानसा 
बाळगिता ? 
तर ! तुमचे मदीं मोगाचो पूल बांदून दिवं आनी हांव 
खंयच्या दर्यांत उडी मारून जीव दिवं ? तुमचें मदी 

झगडी म्हणल्यार म्हजो राबितो हांगा सासणाचो ! 
कल्पित : पाड पडू तुजें ! म्हज्या वायटार उठला आपलो सासणाचो 

राबितो करूंक ? तुका हांगा थंय वणवणूंक लायलें ना 
जाल्यार हांव नांवाचें कल्पित न्हय ! 


क्रोधेश : 

क्रोधेश : सगळे कल्पित ! कल्पिताच्यो कल्पना ! सत , फक्कत 

हांव ! खर वास्तव ! ( हांसता ) 
कल्पित : हांगा म्हज्या आंगाक उजो पेटला , आनी तूं तोंड वरशें 

करून हांसता ? 
क्रोधेश : आतां तरी पटलें ? तुज्या उतरा - उतरांत हांव कसो 

भरसल्लों आसा तो ? तुज्या तोंडांतल्यान तिडकीन 
भायर सरता तें उतर म्हणल्यार म्हजोच उद्रेक ! म्हाका 
म्हज्या फुडाराचो आता कसलोच हुस्को ना ! म्हजी 
पाळांमुळां हांगा एकदम घट . कोणूच हुमटावंक शकना 

अशी जशी कितें एखादऱ्या म्हारुखाची पाळांमुळां . 
कल्पित : तुका तुज्या हांगासरल्या अस्तित्वाचो मद मारला . 

मातला तूं हांगा . ( मदनंत जांभयो काडीत माचयेर 

येता . ) ( संगीत ) 
मदनंत : कोणे म्हाका साद घालो ? ( क्रोधेशाक पळयत ) तुवे ? 
क्रोधेश : ना रे बाबा ! 

काय बरो दोळो लागतालो . पूण आमकां विसव 

खंयचो ? ( क्रोधेशाक ) आमचे धनयेन मारिल्लो उलो ? 
क्रोधेश : तूंच विचार तिका . 

( क्रोधेश हळू हळू फाटीं सरता , आनी फाटल्या 

उंचेल्या प्लेटफॉर्मार उबो रावता . ) 
मदनंत : धनये , म्हाका सादायल्लो ? 

( मत्सरंगी माचयेर येता , संगीत ) 
मत्सरंगी : तेच खातीर तर हांवें तुका न्हिदेंतल्यान जागयलो . 
मदनंत : सांग म्हजे धनये , कोणाक दाखोवया आमची शक्त ? 
कल्पित : तुमी कोण ? हांवें तुमकां केन्ना सादयलां ? 
मदनंत : ( हड्डे मुखार करून ) हांव मदनंत ! 
मत्सरंगी : आनी हांव मत्सरंगी ! 
मदनंत , मत्सरंगी : आमकां तुजो सांगात खूब भावता . 

मदनंत : 


मदनंत : 


तुजे मदलो अहंगड तर म्हांका सुखायता . कितली 
घमेंड तुका तुजे गोऱ्या कातीची , नाजूक कुडीची आनी 

सुंदार मुखामळाची ! 
कल्पित : स्टॉप इट ! म्हज्या घोवान केन्ना असलीं उतरां म्हजे 

खातीर वापरूंक नात , आनी म्हजीं कवनां गावपी तूं 
कोण सुभेज ! एके अस्तुरे कडेन कशें उलोवचे हाचीय 

एटीकेट्स तुका ना ? 
मदनंत : एटीकेट्स ? आमकांशी ? तुजें वागप , उलोवप , चलप 

बसप सगळ्या सगळ्यां मदीं म्हज्योच तर कुरवो ? तुजो 
घोव तोंडार आनी हेरां तुजे असवडी तुका घमेंडी , 
अहंकारी , मदांध म्हणटात कांय ना ? अशें म्हणून 
सगळी जाणां म्हजोच तर भोवमान करतात . तेन्ना 
कसल्यो उमेदीच्यो खातखुतल्यो जाता जाणां म्हज्या 

काळजाक ? 
मत्सरंगी : तुजे बगर दुसरो कोणूय सुंदर आसूं येता हे तूं केन्ना 

मानता ? हेरांची उदरगत पळोवन रात - दीस तुज्या 
काळजाक हुलोप पडना ? तुजे मुखार दुसऱ्यांक बरें 
म्हणल्यार तुका पटना , तुका कोणे बरे म्हणल्यार 
म्हाका सोसना आनी तेन्नाच म्हजें नशीब फळफळटा . 
संत तुकारामान म्हणलां ' न घडो कोणाही भुतांचा 

मत्सर ' पूण हांगा पडला कोणाक ताच्या म्हणण्याचें ? 
कल्पित : ( आड्डून ) हांव मत्सरी न्हय . हांव अहंकारी न्हय . 

म्हाका केन्नाच कोणाली नसाय जावंक ना . 
मदनंत , मत्सरंगी : ( हांसतात ) फट , एक नंबरी फट . 
मत्सरंगी : एक नंबरी न्हय ! शंबर नंबरी फट 

( चरफडत ) हांव फट ! हांव फटींग ! कोण म्हणटा 


मदनंत : 


कल्पित : 


अशें ? 


मदनंत : 


फट कशी न्हय ? गजाल तर हालिंसराचीच . पळय याद 

जाता जाल्यार ? प्रजासत्ताक दिसाळ्यान बायलां खातीर 

एक सर्त आयोजीत केल्ली . 
कल्पित : ( बेजारिल्लेवरी ) हय , मिसेस प्रजासत्ताक सर्त ! 
मदनंत : धनये , तूं ते सतीत वांटेकार जाली आनी म्हजे खोशयेक 

शीममेर उरली ना . तूं एकेक फेरयेंत फुडें सरताली , 
आनी तुज्या सांगातान फुडें पावलां मारता मारतां , म्हजें 
हड्डे खोशयेन इतलें भरिल्लें की हड्डे फुटून खोशयेचो 

वज्रो व्हांवतलोशे दिसतालें . 
कल्पित : ( रडकुऱ्या ) म्हाकाय तशेंच दिसतालें . जैताचे तेंगशेर 

पावूक फकत एकूच सपण उरिल्लें आनी ... आनी 
( हुंडकेता ) जैताचो मुकूट आपटलो न्हय वचून ते 

म्हामायेचे बोडकेर ! मिसेस प्रजासत्ताक खंय ! ... हं ... 
मदनंत : एक काय बरी संद सुटली म्हज्या हातांतल्यान ! 
मत्सरंगी : आनी ते संदीचो लाव घेतलो मात हांवें ! महाराणयेवरी 

त्या मुकटान म्हजीच तकली सजली ! 
कल्पित : म्हजी हार , तें तुजें जैत ? 
मत्सरंगी : अर्थांत ! तुजो जळफळाट , तुजो तो मिसेस प्रजासत्ताक 

अस्तुरे विशींचो मत्सर सामको रंगार ! 
मदनंत : सादे रनरअप लेगीत तूं मेळोवंक शकली ना धनये . 

बोमाड्याक पीन तोपून तातूंतलें वारेंच ना करचें , तशी 

आवतिकाय करून उडयली तुवें म्हजी ! 
मत्सरंगी : हांव मात बेस बरी मिरयली . धनये , देवान तुजेर 

सुंदरकाय भरभरून ओतली . पूण मत मात तुका मातशी 
उणीच दिली . हे मात बेस बरें जालें . साद्या साद्या 
प्रस्नांच्यो जापो लेगीत दिवंक शकली ना तूं . आनी 

म्हजें फावलें . 
कल्पित : म्हाका अनपढ तर म्हणूक सोदिना न्हय तूं ? 
मदनंत : ना . तिका तशें बिलकूल म्हणपाचें ना . वेव्हारीक गिन्यान 

इल्लेंशें उणे इतलेंच ! नाजाल्यार ह्या गिन्यानाच्या 

मळारूय हड्डे ताणून भोवूक म्हाका उक्तें मळ मेळपाचें ! 
मत्सरंगी : आमी दोगांय हांगा पाय घट्ट रोमून उबीं ! 
मदनंत : तुजे पाय मात सगळी कडेन डळमळीत . एकूय मळ तूं 

हातासपाक शकली ना . 
कल्पित : म्हजो क्षितिजूच अशेंचशें कितें तरी म्हणटा म्हाका , 

" Perfect in all , but master in none " घडये खरें 

आसुंये तें . 
मत्सरंगी : 

( भितर पळयत ) हिका आनी आतां हांगा कोणे 
आपयल्या . आतां येतली आनी नसतीं किजिला 
करतली ! 

( कामेश्वरी लजत मुरगडत येता . संगीत ) 
मदनंत : 

दोन अस्तुयो- त्योवूय बी एकामेकांची नसाय करपी 
एकठांय येतकर त्यो केन्ना एकामेकांच्या केश्टांक धरीत 
सांगू नज . अशें कितें घडचे पयलींच हांगासरल्यान 
सटकप बरें । 

( क्रोधेशाचे कुशीक वचून उबो रावता . संगीत ) 
मत्सरंगी : मदनंत - मदनंत खंय नाच्च जालो . 
कामेश्वरीः सांगात्याक सोदता ? ( मत्सरंगी तोंड धुंवडावन उबी ) 

हेरांचो करता तो करता , म्हजो कित्याक तुका इतलो 
मत्सर ? तसो आमचो दोगांचोय राबितो एकाच जाग्यार ! 
तश्यो आमी सखी शेजान्नी !? पूण कांय वेळा आमचे 
मदल्यान उजो वचना म्हणटात तशें ! सांगशीत तूं इतली 

बेजार कित्याक म्हजेर ? 
मत्सरंगी : तूं आमचे धनयेक कशी सतयता हाचे भान आसता 

व्हय तुका ? 
कामेश्वरी : हांव धनयेक सतयना , तिका सजयतां . ताचीच तर तुका 
नसाय . तुका हेरांचो दुस्वास केले बगर दुसरें कितें 

येवजल्लें जाल्यार हो संवसार कितलो सुंदर सुंदर , 

गुलाबी गुलाबी आसपाचो आनी दिसपाचो म्हजेवरी ! 
मत्सरंगी : सुंदारकायेचो आनी म्हजो लागी लागशिरो लेगीत संबंद 

ना . 
कामेश्वरी : जाणां हांव . हेरांच्या बरेपणान उदरगतीन तुज्या आंगाक 

कसो उजो पेट्टा तो . आमचे धनयेचे कुडीक जें जें 
भावता , सोबता , जाय जायशें दिसता , ते सगळे तिका 
दिवपाक म्हाका खोस भोगता . सोबितकायेच्या नव्या 

नव्या आविश्कारांक हांव जल्माक घालतां . 
मत्सरंगी : 

तेच , तेच नवे नवे आविश्कार तिका मदांध करतात . 
तिचें मदीं आनी तिच्या घोवा मदीं झगड्यांक कारण 

जाता . 
कामेश्वरी : एकदम फट ! तिच्या घोवान तिची तोखणाय करची , 

तिचेर मोग करचो , ह्याच हावेसान तर हांव सगळ्या 

करामती करतां . 
मत्सरंगी : जे तिच्या घोवाक आवडना , रुचना , पटना , तेंच मुजरत 

तिका करूंक लावप , हेच तुजो आविश्कार ? 
कामेश्वरीः तुज्या उलोवपाचो अर्थ ? 
मत्सरंगी : सादो सरळ ! तिच्या घोवाक तिणे स्लीव्हलॅज ब्लाऊज 

घाल्लें आवडना . पूण तेंच घालूक तूं तिका उचकायता . 
कामेश्वरी : अर्थात ! सोबता तिका तें . 
मत्सरंगी : तिच्या घोवाक दिसता की तिणे बरो केंसाचो आमाडो 

घालचो , आमाडोभर फुलां माळची . पूण ... 
कामेश्वरी : हय , ह्यो आऊटडेटेड गजाली करूंक हांवूच तिका 

आडायतां . 
मत्सरंगी : गळ्यांतलें मंगळसूत्र लेगीत भिरकावपा इतले तिचे मन 

तुवे निबर करचें ? 
कामेश्वरीः ती आवटडेटेड वस्त . तिच्या सौंदर्याक आडमेळे कशी . 

܀ 


आज काळ बदल्ला . काळाच्या गरजे नुसार तिका 

अपटुडेट दवरप हे म्हजें काम . 
मत्सरंगी : तें पळोवन चरफडप इतलेंच उरलां म्हजें काम ! 
कामेश्वरी : तेंच करीत बस तूं . म्हजे बगर म्हजे धनयेक अस्तित्वूच 

ना . 
मत्सरंगी : फट . एकदम फट . तिचे जिणेच्या कणाकणांत म्हजोच 

संचार चड आसता . म्हजें खाशेलें म्हत्व आसा तिचे 

जिणेत . 
कामेश्वरी : तुजें न्हय ... म्हजें ! 
मत्सरंगी : 

हांव म्हणल्यार म्हजी धनीण आनी म्हजी धनीण 

म्हणल्यार हांव ! 
कामेश्वरीः केन्नाच आतूंक शकना . म्हजे धनयेच्या कुडीच्या 

कुरवांनी हांव आसां . 
मत्सरंगी : तिचे मदीं म्हजो वांटो चड . 
कामेश्वरीः म्हजोच चड 
मत्सरंगी , 
कामेश्वरी : म्हजो - म्हजो . 
( दोगांय एकामेकाच्या आंगार झुडून वतात . दोगांचीय मारामारी . 
इतलो वेळ तांची भासाभास आयकत उबें आशिल्ले कल्पित तांकां 
वेगळायता . ) ( संगीत ) 
कल्पित : कितें चल्लां हे ? एक उतर काडची ना ! दोगांय मेळून 

म्हज्योच बकच्छायो करतात आनी म्हजे मुखार 
झगडपाची नाटकांय बी . हांव तुमच्या कोणाच्याच 
आधीन ना . हांव तुमचें गुलाम न्हय . म्हजे तांकीर जीण 
जगपा इतलें हांव समर्थ आसां . वचात तुमी हांगासरली . 
साळकायो - म्हाळकायो खंयचे कडल्यो . 
( तीं दोगांय वचून फाटल्या प्लेटफॉर्मार उबीं रावतात . 
प्रसंग बदलपाचें संगीत . ) 

कल्पित : ( बेजारून ) हे कितें चल्लां ? कसले अदृष्टाचे खेळ ? 

तकलेक मुयो चाबिल्लेवरी ह्यो झिणझिण्यो ! कमली , 
ए कमली , एक कप च्या हाड पळोवया . ( पासयो 
मारता ) खंय पावलें हे ? कमली , कमली ( उलो मारीत 
भितर वता . थोड्या वेळान कमली च्या चो कप घेवन 

भायर येता . ) 
कमली : बाय ... बाय ... खडेन गेला ह्यां ? हेंचा काय धडाचा 

लागना न्हाय म्हाका . सगळो नट्टो पट्टो झ्याक केलो 
आनी हापिसाक मारली दांडी . कारण काय तर सायब 
रागावले . मियां दोन उपदेशाचे बोल बोललंय . 

( कल्पित तणतणत भायर येता ) 
कल्पित : खंय गेल्लें गो हेडूंक ? 
कमली : ह्यां काय ? तुका चाय घेवन इलय तां ! 
कल्पित : थंड जालो मुगो तो च्या . ओत आतां तुज्या नरड्यांत . 
कमली : तुजेवरी परतून परतून चाय ठोसाचां वेसन न्हाय म्हास्नी . 
कल्पित : म्हाका वेसनी म्हणटा ? तूं किचनांत कितें खाता , पिता 

तें पळोवंक हांव येतां ? तूं आमकां कितलें वाडटा , तूं 
कितलें जेवता , हाचो केन्ना हिशेब दवरतां ? 
( दुखेस्त जावन ) अशा अविस्वासा परस म्हाज्यार 

ध्यान ठेवलेला बरां . टायम आसलो तर थेयतलंय ना ? 
कल्पित : तुका पेडणे सावन हांगा हाडलां , तें कितें हांवें किचनांत 

वावुरपाक ? तुज्या घोवाकूय हाडून चिकटायला नोकरेक 

ऑफिसांत स्वीपर म्हूण . पडमूर जावं नाका . 
कमली : तुजे उपकार म्हाज्या काळजां मदीं ! गरीब मानसं आमी . 

खाल्ल्या अन्नाक जागनारी . 
कल्पित : तुका कितें दिसता तुजो पगार , तुजें खावप जेवप म्हाका 

परवडटा म्हण ! म्हजो पगार पांच आंकडी ना . म्हजो 

घोवूय अॅम्बिशस ना . खबर ना म्हाका म्हजीं सपनां 
36 खंय शेणलां ? 


कमली : 


कमली : 


तडीक लागतलीं काय ना ? ( रडकुंडेक येता ) 
बाय , भरलेल्या घरांत बायल माणसान रडाचा न्हाय . 
काय कमी आसा तुका ? माणसान आसा तेंतून 
समादान मानूंक होया . हाथरुण बघान पाय पसराक 
होये . जास्तीचो लोभ , मोह बरो नासता . कवा पाय 
घसरात सांगांक जावचा ना . मियां अडाणी , सांगान 

सांगान काय सांगणार ? 
( च्या चो कप घेवन भितर वता . प्रसंग बदलपाचें संगीत ) 


***** 


लोभेश : 


( लोभेश आनी मोहनीश हातात हात घालून भितर सरतात . संगीत ) 

अडाण्यान वा शाण्यान कोणे कितलोय उपदेश केलो 

म्हूण आमचे धनयेन तें आयकू नाका . 
मोहनीशः आमचे धनये , तूं मातूय भिवं नाका . हांव मोहनीश . 
लोभेश : आनी हांव लोभेश ! 
मोहनीशः आमी दोग्य आसाच तुज्या सांगाताक ! 
कल्पित : तुमचेवरी हांव लोभी , हांव सुवार्थी , हांव मोहाक बळी 

पडपी बायलमनीस , अशें तर तुमकां म्हणपाचें ना ? 
लोभेश : हातूंत कितें दुबाव आसा ? 
मोहनीशः सुवार्थाक लागूनच तर हेर सगळे रिपू मनशाचे कुडीत 

ठाण मांडून बसतात . 
कल्पित : हांव में आंवडेतां , तो म्हजो सुवार्थ न्हय ती तर म्हजीं 

सपनां , म्हजी अॅम्बिशन्स , म्हजी ... 
लोभेश : जाणां आमी . त्यो आमच्यो सुदारीत आवृत्त्यो . नांवां 

वेगळी . कामां तींच ! 
मोहनीश : आयच्या ह्या विज्ञानयुगांत अशे अशे तरेच्यो चैनीच्यो 

वस्ती तयार केल्यात की दरेक गजाल आपले कडेन 


खंय शेणलां ? 37 


आसची हो मोह . 
लोभेश : आमच्या कामांत आमी खांपे वस्ताद . कोणूय अचळय 

आमचे भकीक पडटा ... तुजेवरी . 
कल्पित 

म्हणल्यार ? 
मोहनीशः तुका गाडी जाय , बंगलो जाय . 
लोभेश : शेजान्नीच्या दोब्रातिब्रातीन आंगा खांदार भांगर जाय . 
मोहनीशः व्हडलो बँक बॅलन्स जाय . 
लोभेश : हे जाय , तें जाय . 
मोहनीशः कोणाकडेच आसूंक फावना ते सगळे सगळे जाय . 
लोभेश : हो जाय जाय चो जप करूंक कोण लायता ? 
मोहनीशः आमीच ! 
कल्पित : म्हणल्यार हे हांव येवजिना तर ? 
लोभेश : येवजिता तूंच ! 
मोहनीशः पूण तुका चितूंक लावपाचो रिमोट कंट्रोल मात आसता 

आमच्या हातांत . 

( दोगूय एकमेकांक ताळी दितात ) 
लोभेश : ह्या रिमोट कंट्रोलाच्या उपेगान तुका आमी कितल्याय 

सकयल्या पावंड्यार देंवोवंक शकतात . 
मोहनीशः याद जाता न्हय तुका ती घडणूक ? 
कल्पित : कसली घडणूक ? 
लोभेश : तुजें तें म्हजें आनी म्हजे तेंवूय म्हजेंच ! 
मोहनीशः तुजो घोव जो कंपनीत काम करता , ते कंपनीचो एक 

कस्टमर हांगा तुज्या घरा आयिल्लो . 

( कल्पित थतरवितर जाता ) 
लोभेश : 

ताच्या कसल्या तरी कामाक ‘ एनओसी ' मेळची म्हूण 

तुज्या घोवाक लांच दिवपाक ! 
मोहनीशः फकत 50 हजारांची ! 
कल्पित : पूण आमी खंय घेतल्यात तर ते पयशे ? 

लोभेश : तुज्या घोवान ते पयशे घेवचे म्हूण तुवें ताका बाबड्याक 

कसो फाफसून पिंजून उडयिल्लो याद जाता न्हय तुका ? 
( कबलायत दिल्ले वरी ) भूक हरताळ लेगीत केल्लो 

हांवें . 
मोहनीशः ( तिडकून ) पूण ताका तुज्या जिविताचो लेगीत हुस्को 


कल्पित : 


जालो ना . 


लोभेश : 


लोभेश : कसोच आमचे गरयेक फारावलो ना . 
मोहनीशः फारावल्लो जाल्यार केदें व्हडलें जैत आमचे होटयेंत 

पडपाचें ! 
कल्पित : ( कवतुकान ) म्हजो क्षितिज आसाच तसो . राजा 

हरिश्चंद्राचो अवतार . रामाचो अवतार ! 
आमी तर तुज्या घोवा सारकिल्या मनशा पासून सात 

पावलां पयस रावतात . 
मोहनीशः आमकां तो कसोच भुलचो ना . . 
लोभेश : पूण ताची सावळी लेगीत चुकून आमचेर पडल्यार 

आमी आमचोच सभावधर्म सोडून ताका भुल्लसत . 
मोहनीशः आनी ताचेवरीच जायत ही आमकां भिरांत . 

तो अवतारपुरुष घरा येवपाचो वेळ जाला . ताचे वारें 

आमकां लागचे पयलींच काडूया आमी पळ . 
कल्पित : तुमी म्हज्या क्षितिजाक भितात ? 
मोहनीशः ना , ना तशें आमी कोणाकूच कॅर काडिनात . 
लोभेश : पूण सादुरताय बाळगिल्ली सदांच बरी न्हय ? 
मोहनीशः पूण तुजो सांगात मात आमकां सदांच जाय . 
लोभेश : आमी तुका सोडचे नात . तुवूय आमकां केन्ना वेगळावं 

नाका . 
मोहनीशः केन्नाय सादाय , आमी हजर ! 
लोभेश : सादयलें बगर लेगीत धावून येवपी ! 
मोहनीशः : तुज्या सपनांचें ... 

लोभेश : 


लोभेश : तुज्या हावेसांचें ... 
मोहनीश : तुज्या अॅम्बिशनाचे पाखाटें मात केन्नाच तोडून उडोवं 

नाका . 
लोभेश : 

: तें पाखाटे लावन सदांच अशीच उडत राव , आमचे 


धनये . 


कल्पित 

: आयकात , आयकात न्हय म्हजे . 
( कल्पित उलो मारीत आसतनाच ते फाटल्या प्लेटफॉर्मार वचून उबे 
रावतात . प्रसंग बदलपाचें संगीत . ) 


****** 


कल्पित : 


आयज म्हज्या मनाची , म्हज्या सपनांची , म्हज्या 
हावेसांची , म्हज्या सभावधर्माची विंगड विंगड 
रुपां अचकीत अशी म्हजे मुखार येवची ? मनाच्या 
पांदऱ्यांतल्यान म्हजीं चिंतना भायर येवन , म्हाकाच 
अपराध्याच्या पांदऱ्यात उबें दवरून , म्हाकाच खरें 
फटीची गवाय दिवन गेली ! 
( क्षितिज ऑफिसांतल्यान येता . अॅटेची टिपॉयार 

दवरता . कल्पिताक पळोवन अजापता . ) 
क्षितिज : कल्पित , आयज बेगीनशें आयले घरा ? 
कल्पित : बेगीन न्हय ! खूब उसरां . खूब कळाव जालो . पूण 

म्हज्या घरा पावलें खरें ! 
क्षितिज : कळाव ? कळाव तर आयज म्हाका जाला . 
कल्पित : तुका कळाव कसो जावं येता ? तूं पंक्चुअल ! सदांच 

टायमार येवपी ! 

( कमली भितर सावन येता . ) 
कमली : सायबानू , इल्यात तुमी ? आयज बाय हापिसांत गेलाच 

न्हाय . 

क्षितिज : कित्याक ? कितें जालें ? 
कमली : म्हाज्या टकरांत तर कांयच नाय गेला ! 
क्षितिज : म्हणल्यार ? 
कमली : 

एकाच ठिकाणार ढीम उबां काय रवतय , जमनीर 
आडवां जावन नमान काय घालतय , घुवळावन काय 
पडतय , तिडकतय काय , सपन्यांतय काय ? काय बी 

खरा न्हाय बगा सायबानू ? 
क्षितिज : 

कल्पित , हे कितें आयकतां हांव ? जिवाक बरें ना 
तुज्या ? म्हाका फोन करून आपोवपाचो न्हय ? 
चल , चल दोतोरागेर या आमी ! नाका . फोन करून 

दोतोराकूच हांगा आपयतां . 
कल्पित : ( भारावल्लेवरी ) नाका , म्हाका दोतोराची गरज ना . 

पळय क्षितिज . हांव पुराय बदल्ला . पुराय बरें जालां , 
आनी म्हजे मदीं एक नवी शक्त एकठावपाचो यत्न 

हांव काळजा सावन करीत आसां . 
क्षितिज : शक्त ? कसलो खवदळ चल्ला गो तुज्या मनांत ? 
कल्पित : म्हजे मदल्या वायटाचेर मात करूंक म्हाका ही शक्त 

जाय . म्हजे जिणेर हांव षडरिपूंक जैत मेळोवंक दिवचें 


ना . 


क्षितिज : कळ्ळे मुगो तुका ? षडरिपुंच्या अधीन जावपी मनशां 

फकत स्वताचोच विचार करतात . 
कल्पित : हय . कळ्ळे . पटलें . म्हणूनच तर तुज्या पालवान , तुजी 

शक्त घेवन म्हाका तांची शक्त उणी करपाची आसा . . 
तांचेर जैत मेळोवपाचें आसा . महाकाली जावन , म्हज्या 

मदल्याच महिषासूराचे मर्दन करपाचें आसा . 
कमली : बगलां मा ? सकाळधरान ह्या असाच काय बां चालूच ! 

लक्षाणां बरी ना . कुणाची करणी नाय तर भानामती 
आसाकूच होयी . हयसर डागदर न्हय , घाडी भगतूच 

खंय शेणलां ? 41 


होयो . 
क्षितिज : कल्पित , कसलो त्रास जाता तो सांग गो बाये ! 
कल्पित : त्रास ? ना रे ! 

त्रास ? ना रे ! म्हाका म्हजीच खरी खरी वळख 
पटिल्ल्यान मन म्हजे मोरपिसावरी ल्हव ल्हव मेकळे 

मेकळे जालां . 
क्षितिज : अर्जुनाक ताची वळख श्रीकृष्णाच्या उपदेशान करून 

दिल्ली . तुका तुजी अचकीत वळख कोणे करून 


दिली ? 


कल्पित : ( आपले मदींच ) हांवेंच म्हाका एका सायकॉलॉजीकल 

पांदऱ्यांत इतले दीस बंद करून दवरिल्लें आनी आयज 

हांवेंच त्या पांदऱ्याची दारां उगडी केली पळय . 
क्षितिज : ही आवतिकाय तर दर एका मनशाची आसता . 
कल्पित : हेरांवरीच म्हजे मदीय उणेपणां आसात . खर इत्सा , 

हावेस , राग हांचो जिणेत अतिरेक जावंक फावना . 
स्वता मदलो अहं गळून पडटा , तेन्नाच तर जिणेचो अर्थ 
होलमता . काम , क्रोध , लोभ , मोह , मद , मत्सर ह्या 
मनांतल्या विकारांचेर मोग , समादान , आदर , नमळाय 

ह्या विचारांनी मात करूंक जाय . 
क्षितिज : षडरिपुंचेर मात करप म्हणल्यार तांकां प्रमाणांत दवरप 

बॅलन्स राखप . तेन्नाच मनाचेर कंट्रोल उरता आनी जीण 

सुंदर जाता . खरें मुगो ? 
कल्पित : कोणाक ब्लाऊजच घालूंक हात ना आनी हात 

आशिल्ले ब्लाऊज हांव स्लीव्हसलेस करून घालतां . 
हात पाय नाशिल्ल्या अपंगुळांचो , समाजांतल्या 
दुखेस्तांचो विचार करून तांकां इल्लें तरी सूख मेळचे 

म्हूण आमीच यत्न करूंय जाय मुरे ? 
क्षितिज : कल्पित , आमचे जिणेत षडरिपु आपली कामां करितूच 

आसतात . आमचे ध्येय उद्दात्त आसता तेन्ना आमी 

आमचे मदल्या षडरिपुंचेर मात करूंक शकतात . 
कमली : सायबानू बीगीबीगी घेवून येयात न्हू मांत्रिकबाबाक ? 
कल्पित : कमली , मांत्रिक नाका . कल्पिताच्या कल्पनेचे खेळ 

केन्नाच थांबले . 
क्षितिज , म्हज्या आंगांत हे षडरिपू सदांच उरतलें . दर 
एकल्याच्या आंगांत तें आसतात . म्हज्याय आसतले . 
पूण ते म्हज्या अस्तित्वा परस व्हड केनाच आसचे 
नात . म्हज्या कर्तुपांतल्यान , म्हज्या सभावांतल्यान 
तांकां जगा मुखार प्रदर्शीत जावपाची संद हांव केन्नाच 
दिवचें ना . 
ही म्हज्याच मनाची उणाक रुपां . तांकां भायरावंक 
कोणूच शकचे ना . केन्ना ना केन्ना तरी ते उचकुंकूय 
येता . हांव तांकां म्हज्याच आंगात , म्हजेच कुडीत , 
म्हज्याच काळजांत सूक्ष्म रुपांत दवरतलें . 

( कल्पित हळू हळू सकयल बसता . ) 
क्षितिज : कल्पित , कल्पित ! कमली , कल्पिताक धुंवळ आयली . 

बेगीन यो . उबारुंया ताका . 
कमली : सायबानू , फाटीं सरात . मघां बाय असाच आडवा बी 

जालां आनी मागनं उबा बी जालां . भानामतीचोच 
प्रकार जावन आसा बगा हो . बाजूक रावात थोडो 

टायम ! 
( मदीं कल्पित बशिल्लें आसा . ताचे एके वटेन क्षितिज , दुसरे वटेन 
कमली ताका पळयत उबी आसात . तांडव नृत्य वा कथ्थकली 
नृत्याचे संगीत सुरू जाता . षडरिपु प्लेटफॉर्मा वयल्यान एकेक करून 
नाचत सकयल देवतात . पयलींचोच संस्कृत श्लोक चालू जाता . 
ताचेर एक मिनिट नाच . उपरांत कल्पिताच्या मुखावेल्यान उडी मारून 
एकेक करून फाटल्यान वता आनी लुप्त जाता . संगीत थोडो वेळ 
चलता . मंद मंद जाता . कल्पिताचेर क्षितिजाचेर , कमलीचेर आसा ते 
अवस्थेत उजवाडाचो झोत . ) 

गजाल मळाबा येदी 


समूह 


( मुसळाच्या ठेक्याचेर पावलां मारीत आनी गायत 12 

जाणांचो समूह माचयेर येता . ) 
: दोंगरा मुळसांत वसला एक म्हाल 
न्हंय देगेर पातळ्ळां गांवचें गांव 
कदीम काळा सावन वसल्यात गांव 
न्हंयच्या पाणयार पोसल्यात गांव 
आलतडी न्हंयो पलतडी न्हंयो 
रोयलेलें पिकेक जायो त्यो जायो 
आलतडी दोंगोर पलतडी दोंगोर 
शेता भातांनी सोबता तो शिंवर 
दोंगोर सोबल्यात रुखांनी 
शेतां धोलतात पिकांनी 
रेंवेंत मुंगरिल्ले उखलून पांय 
तारवां दाँत वयतात झेतान 
रापणेकार घालतात रापणी दाँत 
खोशयेंत ओडटात नुस्त्यां जाळां 
झरे वजरे तळयो नितळ नितळ 
शेवणीं सुकणीं गायतात शितळ शितळ 
नाच रे मोरा शेतोडे , आमच्या घराच्या भितोडे 
घाल्लो रोप येवं दी वयर , पावंदी रोखडेंच पिकोडे 
दीसभर उपाट करचे कश्ट 

धादोशेन आमोरेर गाठचें घर 
सुखासमादानान जगपी लोक 
एकामेकांक आदार करपी लोक 
धनधान्यान भरिल्ले सोबीत गांव 
सैमान नटिल्ले सुपुल्ले गांव 
दोंगरां मुळसांत वसला एक म्हाल 

न्हंय देगेर पातळ्ळ्या गांवचे गांव 
( समूह नाचत गायत एके लायनीत उबो रावता . समुहांतलो एकलो 
जाण्टेलो अचकीत अवसर आयिल्ले वरी खुबळटा . मुखार येवन तो 
सकयल बसता आनी भार काडटा . ताचेर स्पॉट लायट . ) 
जाण्टेलो 1 : हां ... हूं ... हां ... हूं ... हां ... 

सोबीत सुंदर गांव ... खंय आसा तो ... हां ... हूं ... 
ग्रामपुरसा पाव , वेताळा पाव , शिमेवेल्या पाव , गांवचे 
देवी माय पाव ... हां ... हां ... हूं ... हूं ... सपन ... 

सपन ... म्हाका एक सपन पडला . 
समूह : सपन ? कसले ? 
जाण्टेलो 1 : हां ... हूं ... भिरांकूळ सपन ... 

जागयां पडलेलें सपन ... 
किरिस्तांव 
बायल : कितें चोयलें तुयेन सोपनांत ? 
जाण्टेलो 1 : विध्वंस ... विनाश ... विनाश ... पळयला हांयें ... 

भुंयेर वायट गजाली वाडल्यांत ... हां ... हूं ... हां ... 
पातकां वाडल्यांत ... पापी वाडल्यात ... मळब फुटून 

कोसळटलें ... भुंयेक आपले वेंगेंत घेतलें ... 
कि . बायल : 

म्होणचें कितें जातोलें ? 
हिंदू बायलः मळब जमनीर पडटलें खंय ( हांसता ) 
जाण्टेलो 1 : 

हां ... हूं ... हां ... हूं ... दो आपली शिममेर 

हुपतलो ... आपली सुवात सोडटलो ... सगळो गोबोर 

जातलो ... सगळे ना नपयत जातलें ... हां ... हूं ... 
हां ... तळागाळा सावन सगळो आनी सगळ्यांचो 
विध्वंस जातलो ... विज्मीत घडटलें ... हे धतरेर 

विज्मीत घडटलें ... हां ... हूं ... 
( हां हूं करीत करीत थंड जाता . दोग तीग ताचेर उदक घालून 
ताका सावशीक करतात . हिंदू तरणाटो आनी मुस्लीम तरणाटो ताका 
उखलून भायर व्हरतात . ) 
( समुहांतले सगळे काचाबूल जाल्ले वरी जाण्टेल्याक भायर व्हेला 
ते वटेन पळयत आपसांत कुजबुजतात . उपरांत मोठ्यान भासाभास 
करतात . ) 
कि.बायल : होय , गोजाल सोत . तुमगें कोकण्यागे भारांत दिस्तूच 

सांगोता न्होय ? तुमी आमगेले किरिस्तांव बायबोल 

वाचिलां ? 
हिंदू 
तरणाटो : हय , वाचलां हांवें . 
कि.बायल : तितूंभितोर हेच सांगलोले आहाय . एक दीस हे धोर्तो 

रेर व्हडलो पूर येतलो , त्सुनामी म्हणटात ती जातोली . 
आनी पुराय संवसारांतले पुराय वायट लोक , पातकी 

लोक काबार जातोले . 
मुस्लीम 
तरणाटो : 

होय भोयणी , तुजें उलोवप एकदम सच ! आमच्या 

कुराणांत बी हेच बरोवन दवरलेलें आसा . 
हिंदू बायलः तुमच्या धर्मग्रंथांतूय तेंच ? 
( अजापीत जाल्ले वरी पळयता ) 
मु.तरणाटो : हय , हय हेंच ... आमच्या धर्मग्रंथांतूय हेच ! हो 

संवसार काबार जावपाचो आसा . सगळे पाप धुवन 

वचपाचें आसा . 
हिं.तरणाटोः आमच्या वेद पुराणांत वेगळे कितें सांगला तर हेच तर 

सांगलां . गजाल विनाशाची . 
( काळोख ) 

* * * * * 


( समुहांतले सूत्रधार बायल ( 1 ) आनी सूत्रधार दादलो ( 2 ) फुडें 
सरता ) 
सूत्रधार 1 : तुमी हे सगळे जाणांत , तरीय मानूंक तयार नात . हाचे 

खातीर अवसर , भार असली निमतां कित्याक जाय ? 
सूत्रधार 2 : अवसर हे निमित्त न्हय . अवसरांत संचित आसता , 

फोर्स आसता , तो फोर्स जागोवंक जाय . तेच प्रमाण 

फुडारांत पावलां मारूंक जाय . 
सूत्रधार 1 : हे तुमचे परंपरागत विचार आयच्या युगांत कोण 

आयकतलो रे ? आमी ह्या गांवांत रावतात , तरीय 
आनी शिकप घेतला . नये विचार करपाची देख ह्या 

शिकपान आमकां दिल्या . 
सूत्रधार 2 : शिकलें म्हूण कितें जालें ? हांव बाबा सगळ्यांत 

आस्तीक । भार , देव , देवसपण सगळे हांव मानतां . 
हांवूच कित्याक ? व्हडले व्हडले विज्ञानी लेगीत देव 

मानतात . 
सूत्रधार 1 : जाणां हांव ! 
सूत्रधार 2 : काय वेळा काय गजालींची पूर्व सुचना ह्या भारांतल्यान 

मेळटा . ( हळू आवाजांत ) मनीस मरतलो जाल्यार 

लेगीत पयलींच कळटा . ) 
( समुहातले काय जाण हय , हय , आमीय पळयल्यात आनी 
अणभवल्यात असल्यो गजाली अशें एका सुरांत म्हणटात . ) 
सूत्रधार 1 : चुको आमी करप आनी म्हत्व भाराक ? रानां आमी 

कापप , मिनेर जावन भूय खणून भुंयेचो विध्वंस 
आमी करप , दर्या वेळेर रॉक्स , हॉटेल्स आमी बांदप 

दर्याचो धूप आमी करप , पर्यावरण आमी इबाडप 
आनी आपले चुकीचें पानवळ भोगपा वेळार ही देव 
दानवाची करणी म्हूण खाको वयर काडप ? 
( काळोख ) 


* * * * 


( समुहांतले काय जाण पावस पावस म्हूण बोवाळ घालता . समुहांतलें 
धाकलें चली नाचता ) 
चली : ( पावसांत भिजिल्ल्याचो अभिनय करता ) 

पावस आयलो , पावस आयलो 
पावसा पावसा यो रे यो 

आंगणांत म्हज्या खेळूक यो 
( नाचता नाचता मदींच थांबता , आवय म्हऱ्यांत येवन विचारता ) 
चली आई , आमकां शाळेत शिकयतात की 4 म्हयने 

पावसाचे , 4 म्हयने शिंयाचे आनी 4 म्हयने वताचे 

म्हण ! 
हिंदू बायल : 

शिकयता आसत . म्हाका कितें कर 

म्हणटा ? 
चली : पावसाचे 4 म्हयने तर केन्नाच सोंपले . 

अजुनूय 

येदो 
उटंगाराचो पावस कसो ? 
हिंदू बायलः पुस्तकांतलें तुमचे शिकप आता पुस्तकांतूच उरला . 

चड पावस पडल्यार पावसान विटयलें म्हणटात . 
पावस पडलोच ना जाल्यार पावसान फटयलें म्हणटात 

पावसाक आतां धरबंद म्हणटा तो खंय उरला . 
समूह 

: पावसाक धरबंद उरलो ना 

पावसाक धरबंद उरलो ना 
येवपाचा वेळ विसरला पावस 
वचपाचो वेळूय विसरला पावस 

केन्नाच्याय केन्ना येता आतां पावस 

लोकांची धांदल उडयता पावस 
कि.बायल : 

आरे , कितू दीस आतां हो पावस थामोनासतोना 

पोडोत आसा . मातूय उसोरपोत घेयना मुरे 
समूह : पावस पडटा मुसळाचो 

मळब कोसळून पडपाचो 
दो गाजोता आकांतून 
घेवंक सगळे आपल्या पोटांत 
वाऱ्या वादळान फटयलें 
पावसान सामकें विटयलें 
पावस हो असो कसो 
शाबुदेबगर बेबदो कसो 
पावसा पावसा वच रे आतां तूं 
सुखा समादानान दी आमकां जगूंक 


* * * * * 


( भितरल्यान 4-5 जाणांचो आवाज , बोवाळ आयाकूक येतात , 
माचये वयले लोकूय गोंदळटात भिल्ल्यावरी जातात ) 
एकलो : आरे , ढगफुटी जाली रे 
दुसरो : मळब फुटलां रे फुटलां 
( दोग तीग जाण धांवत भितर येतात . माचयेवेले सगळे हे वटेन ते 
वटेन धांवतात ) 
हिं.तरणाटोः असो आनी इतलो पावस केन्नाच पडलो ना . 
जाण्टेलो 2 : धा वर्स फार्टी असोच पडलेलो . हायेन अणभवला 
हिं.तरणाटोः सगळ्या गांवाक शिटकावणी दियात , भायर कोणेंच 

सरचे न्हय म्हणोन . 
मु.तरणाटो : आरे वचात वचात भितर . 
( माचयेवेलो समूह घरां भितर गेल्लेवरी अभिनय करता ) 
50 खंय शेणलां ? 


समूह 

: कोप जालो सैमाचो 

हुंवार येयलो उदकाचो 
हिंदू बायल : आरे , उदक आंगणांत पावलें . 
हिं.तरणाटोः उदक घरां भितर सरलें 
जाण्टेलो 2 : आरे न्हंयो आपली देंगणां सोडून भायर सरल्यांत रे ! 
जाण्टेलो 1 : दर्यान आपली शीम हुपली रे हे ... 
तरणाटी : उठात , घरांतले भायर सरात . 
मु.तरणाटो : उदक आनीक वयर सरचे पयलीं जाता तितलें सामान 

भायर काडात ओऽऽऽ 
( काळोख ) 


* 


हुंवार दृश्य 1 ( स्पॉट लायट ) 

( हिंदू बायल आनी तिगेलें चली ) 
हिंदू बायलः आगे म्हजे धुवे , म्हजी तकली विरार करूं नाका आं . 

हांगाच ह्या खांब्याक घट्ट धरून उबें राव . हांव जमता 

तितलें सामान माळयेर व्हरतां . 
चली : आई , आई , तूं माळयेर वचूं नाका . हांगा यो हांगा 

पळय म्हजी पुस्तकां , म्हजें दप्तर , म्हजी खेळणी 

उदकांत व्हावन वतात . यो तूं हांगा . 
हिंदू बायलः आगो वचूं ती . तूं घट्ट उबें राव सांगलां थंय 
चली 

: ( रडत ) म्हाका जाय गे ती पुस्तकां , खेळणी 

( जागो सोडून उदकांतल्यान पुस्तकां घेवंक ओणवो 
घालता आनी उदकांत पडटा ) 
आई , आई 
( ती फाटल्यान वळून पळयता आनी चली उदकांत 

व्हांवन वता तें पळोवन बोबो मारता ) 
हिंदू बायलः आरे , कोणी धावात रे बाबांनो , म्हजें पोर बुडटा . 

ताका वाटायात रे कोण तरी . 
( आपुणूच ताका वाटावपाचो यत्न करता ) 

( समुहांतले दोग तीग जाण धावून येतात . ) 
हिं.तरणाटोः मावशे , भियेवं नाका , तूं पयलीं फाटी सर . 
( दोग जाण चलयेक उदकांतल्यान ओडून काडटात , आवयचे वेंगेंत 
दितात . ) 
हिंदू बायलः ( ताका वेंगेत घेवन व्हडल्यान रडटा ) 

म्हजे अपुरबायेचें बाय गो तें ? 
हिं.तरणाटोः मावशे , हांगा तेका घेवन उबी रावं नाका . तुमी दोगांय 

वयर माळयेर वचोन बसात . थंय मेरेन घडये उदक 


पावचें ना . 


( तीं दोगांय माळयेर वतात ) 
( काळोख ) 

* 


हुंवार दृश्य 2 ( स्पॉट लायट ) 
( दर्या देगेर एक रापणकार दर्यांत जाळ घालतना 

जाळ धरूनूच व्हावून वता . ) 
जाण्टेलो 1 : आरे बोस्त्यांव म्हाजें आयक . दर्या खुबळ्ळा . तें 

हातीत घोठ धोरलां तें जाळें पयली सोडून दी . आरे 

फुडें गेलो व्हांवत . 
मु.तरणाटोः बुडलो , बुडलो हो . 

( दोग चवग धांवन येतात ) 
हिं.तरणाटोः राजू हाड , राजू हाड . शेवटीय तो तेचेकडेन 
जाण्टेलो 2 : आरे तें जाळ हातांतलें सोड , हो राजू घट्ट ... 
हिं.तरणाटोः धरलो ? आतां आमी एकामेकांक धरून राजू ओडया , 

म्हणटकर तो रापणकार घडेर पावतलो . 

( सगळे एकामेकांच्या आदारान राजू ओडटात आनी 

बुडटल्याक साल्वार करून तडीक हाडटात ) 
जाण्टेलो 2 : चला धांवात , दर्या सावन पयस पयस पळोवया . 

( सगळे पयस धांवतात ) 
( काळोख ) 


हुंवार दृश्य 3 ( स्पॉट लायट ) 
जाण्टेलो 1 : हे इतलें सामान भायर काडलें खरें पूण तें आता व्हरप 


कशें ? 


हिंदू बायलः गाडी आपयिल्ली न्हय ? 
तरणाटी : 

गाडयो खंयच्यो आतां ? सगळ्या सुवातींनी उदकूच 
उदक जाला . पुलावेल्यान उदक व्हांवता . येरादारी 

ठप्प जाल्या . 
हिं.तरणाटोः कोणाक कितें कळयतलो म्हणल्यार फोन , मोबायल 

सगळे बंद . 
मु.तरणाटोः अजून मेरेन कोणच आमचे लागी पावले ना ? 
जाण्टेलो 1 : आरे कशे पावतले ? सगळे रस्ते , रेल्वे लायनी उदका 

पोंदाक गेल्यात . 
हिंदू बायलः कोण कसो पावतलो ? 
तरणाटी : कोणाक कसो उलो मारपाचो ? 

( काळोख ) 


हुंवार दृश्य 4 ( स्पॉट लायट ) 
( तरणाटो जेवता , भयण ताका वाडटा ) 

( जेवतां जेवतां उठून दार उगडटा ) 
तरणाटो : बाय , हांगा यो , भायर कितलें उदक भरलां तें पळय . ) 
( तो परत येवन जेवंक बसता . भयण भायलें दृश्य 

भयण 


तरणाटो : 


पळयता आनी आकांतून आड्डता ) 
: आरे , तूं परत जेवंक बसलो ? भायर केदो हुंवार येयला 

तो पळय . जीव आसल्यार भीक मागून खावया . उठ , 
उठ बेगीन ) 
बाय हुवार सगळ्याक येयला न्हू ? आमी खंय वचोया 

तर ? 
: आमचो गोठो वयल्या आंगाक आसा . थंय हे उदक 
पावचे ना . गोठ्यांत वचोन रावोया . 

( तरणाटो थोडें सामान घेवंक पळयता ) 
: आरे , सोड तें सामान . आमचो जीव पयलीं वाटावया . 

( दोगांय हातीक धरून धांवतात ) 


भयण 


भयण 


***** 


पूत 


बापूय 


पूत 


हुंवार दृश्य 5 ( स्पॉट लायट ) 

( बापूय खाटेर बसला . पूत ताका समजायता ) 
: दादो , उठ , उदक चडूच वयर चडूंक लागला . घर 

सोडून वचुंया . 
: ना , ना , हांव हे घर सोडून खंयच वचचों ना . हांव हे 

खाटेर असोच बसून रावतलों . 
: दादो , पळय खाट सामकी बुडपा देगेर पावली . 

( खाटे भोंवतणी पळयता , भिता . पांय आनीक लागी 
करून बसता . ) 
: ना , ना , म्हजी ही खाट . हे म्हजें व्हडे ह्या हुवारांत 
कशेंच बुडचे ना . म्हज्या वाडवडिलांनी बांदिल्ले हे 
वास्तूचेर म्हजी श्रद्धा आसा . ही वास्तू म्हजो घात 
करची ना . आनी हांवूय हे वास्तूचेर पडमूर जावचों 


बापूय 


ना . 


जाण्टेलो 1 : आरे बापायच्यो कसल्यो थुळोवण्यो करूंक बसला 

समूह 


ह्या हुंवारांत ? उकल तेका , आनी व्हरून दवर तेगेल्या 
इश्टाच्या घरा . 
( बापूय खाट घट्ट धरून हांव वचचों ना 
अशेंच म्हणटा . दोग तीग ताका बळयां उखलून 
घेवन वतात . ) 
( काळोख ) 
( सगळे कडेन किण्ण ) स्लायड स्पॉट ) 
: ( दुख्खाच्या सुरांत ) 
हुंवार थांबलो पावसाचो 
जिणे गाडो थांबलो लोकांचो 
आसली खंय आनी पावली खंय 
काल आसलें तें आयज गेलें खंय 
सामान सुमान काय उरलें ना 
खावंक जेवंक न्हिदूंक कांयच ना 
दीस अशे कितले काडपाचे 
जिवीत कशे आमी जगपाचे 
गजाल घडली ही येदी केदी 
गजाल घडली मळबायेदी 
आकांत घडलो हो येदो केदो 
आकांत घडलो दोंगरा येदो 
माथें हेका आमी मारचे कशें 
घर घर घर आमी सोदचें कशें 
भूय भरवण जाली कितली घरां 
अस्तित्वूच तांचे उरले ना दारां 
जीव आपलो वाटायतां वाटायतां 
व्हांवून गेली गोठ्यांतलीं गोरवां 
गोठ्याचे गोठे व्हावून गेले 
गोरवांचें म . खांदयेक लोंबलें 

रुखान रूख कितले कोसळ्ळे 
घोंटेर रुखावेले मातयेक मेळ्ळे 
गजाल ही केदी मळबा येदी 

सोसपाची ती कोणे कशी ! 
सूत्रधार 1 : पळयतां पळयतां सगळं ना नपयत जावन गेले . 
सूत्रधार 2 : सगळयाक चिखोलच चिखोल . 
सूत्रधार 1 : अख्खें मळबूच अशें पिंजला . ताका थिगळां खंय 

खंय लावपाची . 
सूत्रधार 2 : हुंवार एक , पूण जण एकल्याची दुख्खां वेगळी . 
सूत्रधार 1 : न्हंयचे देगेर , दर्या देगेर सगळो हाहाकार . 
सूत्रधार 2 : खंय गेली गो ती आमची वाडवडिलांनी रोयिल्ली 

शेतां - भातां , घरा - दारां , बाग - बागायती 
सूत्रधार 1 : गरिबांची मातये घरां तर पुराय भूय भरवण जाली . 
सूत्रधार 2 : जनावरां हांबेवपाची बंद जालीं . 
सूत्रधार 1 : जाली कोटी कोटींची हानी . 
सूत्रधार 2 : चारी वाटांनी काळोख पातळ्ळा . वाट सोदची खंय 

आनी कशी . 
सूत्रधार 1 : हुंवारान संवसार मोडलें , पूण परत उबें रावपाक 

अजूनय सगळ्यांचे कणे तायट आसात . 
( काळोख ) 


* * * * * 


हिंदू बायलः एकेक चिरो , एकेक दार , एकेक जनेल , एकेक वासो , 

एकेक नळो जमोवन हांवें घर बांदलेलें घर . आयज तें 

म्हाजें खंय नाच्च जालें . 
कि.बायल : घरांतुले सगळे भात , तांदूळ , कपडे व्हांवोन गेले गे 

सायबिणी . आता खातोली कितें ? आनी घालतोली 
कितें ? सगळे काब्बार ! 

( तकलेर हात दवरून रडत सकयल बसता ) 
जाणटेलो 1 : पोट मारून जोत केलें तेंवूय वागान खालें , अशी 

म्हाजी आवतिकाय जाल्ली आसा . पोटाक चिमटो 
काडून पै पै एकठांय करून धुवांच्या लग्ना खातीर 
भांगर केल्लें ? सगळे गेले ते गेलेंच भांगराची पोटलीय 
म्हागेली व्हांवोन गेली . आतां कोण म्हाज्या धुवे लागी 
लग्न करतलो ? उरली ती आतां तशीच आंकवार ! 
( व्हडल्यान रडटा ) 

( दुसरो जाणटेलो ताका थातारता ) 
सूत्रधार 2 : आरे वोगी वोगी ! म्हाज्या घरांतलेंय सगळे सामान 

व्हांवोन गेलें . उरल्या फकत वाशें आनी ... पूण 
त्या सगळे लुकसाणीचो हुस्को हांयेन सोडून दिल्लो 
आसा . कित्याक जाणा ? म्हाजी नातरां साल्वार 
जाली हे खातीर हांव देवा धनया खूप उपकारी जावन 

आसां . 
जाणटेलो 1 : हय मुरे , हांयेन चिंतलेच ना . हांवूय साल्वार जालों 

आनी म्हाज्यो दोनूय धुवोय बी ! देवान हात दिल्यार 
आनिकूय कितलीय भांगरां घडयन हांव . 
म्हाजें दुकानूच सामाना सकट व्हावून गेले . आता 

खंयच्या भांडवलाचेर कसलो धंदो हांव करूं ? 
चली : पुस्तकां ना , दप्तर ना , पेन ना , पेन्सिल ना , आतां 

अभ्यास कसो करपाचो ? परिक्षेक पास कशें जातलें 

हांव ? 
हिंदू बायलः बसूंक , उठूक जागो ना जाल्यार अभ्यास करूंक खंय 

बसतलें बाय तूं ? 
मु.तरणाटो : हो मर्णकाळ घेवन आयिल्लो हुंवार रातचे न्हिदलेल्या 

वेळार येयलोलो जाल्यार सगळंच काबार जावपाचें . 
कोणूच कोणाक पळोवपाक लेगीत उरचो नासलो . 

तरणाटो : 


चिंतुनूच आंगार कांटो येता . . 
हिं.तरणाटोः संकश्टांक तोंड दिवपा सुवातेर आमी निर्शत रावले 

जाल्यार हेतूंतल्यान उबे कशे रावतले परत ? 
( काळोख ) 


* * * * * 


सूत्रधार 1 : सैमाच्या तांडवा मुखार कोणालींच शाणपणां चलना 

अशें म्हणटात . 
सूत्रधार 2 : मर्णकाळ जावन आयिल्ल्या त्या हुंवारान खिणा भितर 

जायत्या जाणांचे संवसार उगड्यार उडयले . 
सूत्रधार 1 : अशे तरेन की दुकां गळोवपा बगर पर्यायच उरलो ना . 
सूत्रधार 2 : येदो व्हडलो अच्छेव हो ! हातूंतल्यान आमकां 

सोडोवपाक कोणूय येतलो हाची वाट पळोवपांत 

कायच अर्थ ना ! 
सूत्रधार 1 : कोण केन्ना येता तो येवं . आमी आमच्या मनीसधर्मान 

चलुया . सगळे गांवकार एकठांय जावुया . 
सूत्रधार 2 : घराघरांतलें उदक , चिखोल भायर काडपाक लोकांक 

मजत करूया . 
सूत्रधार 1 : जमता जाल्यार व्हावून गेल्लें सामान सुमान सोदून 

काडपाक पालोव दिवूया . 
सूत्रधार 2 : मोडिल्लीं घरां आमकां ताकता तशी उबी करूया . 

( काळोख ) 


* * * * * 


समूह : गजाल ही येदी केदी 

गजाल ही मळबा येदी 
अच्छेव हो येदो केदो 

अच्छेव हो मळबा येदो 

मळबाक थिगळ आमी लावूया 
घर घर घर आमी बांदुया 
शेणला जे ह्या हुंवारांत 
सोदून काडुंया ह्या चिखलांत 
मातयेची घरां आतां विसरुंया 
चिरेबंदी घरा सगळे आपणावया 
गजाल ही मळबा येदी 
तोंड तिका दिवूया जावन उबीं 


समूह : चला तर लागुंया आमी वावराक 
जाणटेलो 1 : आरे थंय कोण येयल्यात पळोवया 
हिं.तरणाटोः सरकारी अधिकारी शे दिसतात 
हिंदू बायलः चला चला चला तेंच्याय फुड्यांत गाराणी मांडया . 

( सगळे सरकारी अधिकाऱ्या भोंवतणी जमतात . तो 

भाशण केल्ले वरी व्हडल्यान उलयता . ) 
ऑफिसर : वोगी रावात . बोवाळ नाका . हांव कितें सांगता तें थंड 

चित्तान आयकात . 
हिं.तरणाटोः ( मदींच ) आमकां मेळोंक आजून आमचे सरकार 

येयले ना कशें ? 
ऑफिसर : पडिल्लो दांत कसो उलयलो तूं मदींच पच्च करून , 

आनी सरकार तुमकां मेळूक येवुना म्हूण कोणे सांगला 


तुका ? 


कि.बायल : आरे चडशे सगळे मंत्री , विरोधी पक्षांतले आमदार बी 

सगळे बेगोबेग हिंगा येयलेले खंय . 
ऑफिसर : सगळ्या पुला वेल्यान उदका व्हांवता , येरादारी बंद 

जाल्यार तें तरी फुडें कशे येतले ? 
सूत्रधार 2 : अर्धार येवन त्येकां सगळ्यांक परत वयचे पडलें खंय . 


खंय शेणलां ? 59 


ऑफिसर : आमी , आमचे सरकार तुमच्या दुख्खांत वांटेकारी 

जावन आसात . कोट्यांनी रुपयांचे हांगा लुकसाण 
जाला हाची आमकां जाणविकाय आसा . कोणालीं 
घरां पुराय मातयेभरवण जाल्यांत . कोणाली मोडल्यांत , 
कोणालें कितलें सामान ना जालां , हाचो आमी सर्व्ह 
करतले आनी उपरांत सगळ्यांक लुकसान भरपाय 

दितले . 
जाण्टेलो 1 : फाटले कितले दीस जाले , अन्न उदका बगर हांगा 

आमचे वळवळे जाल्यात . तुमचो सर्व्हे जावन 

आमच्या पोटांत कितें पडटलें ? 
तरणाटी : 

सर्व्ह करूंकूच वर्त्यांची वर्सी लायली जाल्यार आमी 

जगप कशें ? 
ऑफिसर : तशी आतां आमी पळोवणी करून लोकांक तात्काळ 

मदत दीतच आसात . तोच वावर करूंक आमी हांगा 
आयल्यात न्हय . 
( फायलींत बरोवपाक गुतता ) 

( आपमजत गटाचे वावुरपी मजत घेवन येतात ) 
वावुरपी : आमी आपमजत गटाचे वावुरपी . तुमचे खातीर 

आमच्या वाठारांतल्या लोकां कडल्यान आमी खूब 

कितें एकठांय केल्लें आसा . 
तरणाटी : : दीसपट्ट्यो लागतात त्यो सगळ्यो गजाली ? ब्रश , 

टूथपेस्ट , साबण , कपडे , तुवाले , तांदूळ , खावपाक 

जेवपाक हे इतले सगळे तुमी आमकां हाडलां . 
वावुरपी : हय , फूल न्हय तर फुलाची पाकळी . 
हिंदू 
तरणाटो : मागीर कळाव कित्याक ? दियात न्हय तें सगळ्यांक . 
वावुरपी : गांवच्या सरपंचाकडेन दिता . 
जाण्टेलो 1 : हो सरपंच आसा हांगा . 

वावुरपी : मात्शे रावात . आमचो फोटोग्राफर येतलो . हां हे पळय 

आयलो . आतां दितां . 
( वावुरपी सरपंचा कडेन दिता . दितलो आनी 

घेतलोय बी कॅमेऱ्याक पळोवन हांसून पॉज दिता . ) 
वावुरपी : रोकडोच दी आं फोटो . सगळ्या वर्तमानपत्रांनी . फोटो 

सयत फाल्यांच बातमी येवंक जाय . 
( काळोख ) 


सूत्रधार 1 : ह्या लोकांच्या आमी उपकारांत रावंक जाय . खऱ्यांनीच 

तांची मनां व्हड पूण ... 
सूत्रधार 2 : पूण कितें ? 
सूत्रधार 1 : ही कसली तिची मानसीकता ? आमचे जाणटेले तर 

म्हणटाले की एका हातान दिल्लें दान दुसऱ्या हाताक 

लेगीत कळूक फावना आनी हांगा वेगळेच ! 
सूत्रधार 2 : कितें म्हणचें आसा तुका ? 
सूत्रधार 1 : दिल्ले दरेका गजालीची पावती घेतिल्लेवरी . फोटो 

काडप , खबरापत्रांनी दिवप आनी ... 
आनी आपल्या दातृत्वाचो आपुणूच गांवभर गवगवो 
करप . देणाऱ्याक व्हड करप ... घेणाऱ्याक उणाक 

करून दाखोवप ? कितें हैं ? ( बेजारता ) 
सूत्रधार 2 : जाणा मरेऽ असो बेजारू नाका . तांची मानसीकता 

तशी वायट अशें म्हणूं नजो . फोटो काडून पेपरांत 
छापून ते स्वत : ची प्रसिद्धी करता आसतलेय बी . 

पूण 
हाचो फायदो लक्षांत आयला तर तुज्या ? 
सूत्रधार 1 : तांचे हे सवंग प्रसिद्धीचो आमकां कितें फायदो ? 
सूत्रधार 2 : हेर वाठारांतले लोक तांचे हे फोटे पळयतले . बातमी 
वाचतले . तेन्ना तांकांय दिसू येता . आमीय बी अशीच 

मदत करूया म्हूण . सध्या आमची आवतिकाय तर 
अशी जाल्ली आसा की कोणेय कितलेय दिल्यार 

आमकां उणेंच पडपाचें . 
सूत्रधार 1 : करूं दी तर तांकां प्रसिद्धी . आमच्या लोकांक मजत 

मेळ्ळी म्हणटकीर जालें . 
सूत्रधार 2 : दिवप्यांनी दीत वचचें . घेवप्यांनी घेत रावचे . 


समूह 


: सरकारी यंत्रणा जाल्यो जाग्यो 
हुंवार पिडेस्ता लागी पावल्यो तेंच्यो वाटो 
लोकांक मजत करूंक आयले आपमजत गट 
मदत कार्यांत वावरूंक बांदलें तांणी पेंगट 


* * * 


बायल 


: 


( पयशांचे मजतीक लागून एके बायलेची आनी 

दादल्याची झगडी ) 
हिंदू बायलः तुका लज दिसूंक जाय आसली . 
दादलो : हायें लजेन पडपा सारकें कितें केला तर ? 

हांव सादी सुदी बायल , म्हजो विचारपी पाचारपी 

कोण ना समजोन तूं म्हाका नागयतलो ? 
दादलो : तुका कोण नागयतलो गे ? तूंच सगळ्यांचे वाटोळे 

करशीत ! 
: मेल्ल्या , घर मोडोन मातयेक मेळ्ळे म्हाजें आनी तें 

आपलें म्हणोन सांगोन तुयेंन सरकारी अधिकाऱ्या 

कडल्यान पयशे घेवन गिळ्ळे ? 
दादलो : ( कुत्सितपणान ) तुजें घर ? कितें पुरावो आसा तुजे 

कडेन ? 

: घराचो नळो आनी नळकुटी सुदीक उरली ना . पुरावो 

बायल 


बायल 


दादलो 


खंयचो हाडूं ? 
साक्षिदार म्हूण कोणाय शेजाऱ्या पाजऱ्याक धरून 
हाड मुगे ? 
: आमगेल्या वाड्यावेल्या सगळ्यांची मातयेची घरां 

व्हावून गेली . साक्षिदार कोणाक हाडूं ? सांग . 
: कांयच ना नू पुरावे ? मागीर आवाज करी नासतना 


बायल 


दादलो 


वोग्गी बस . 


बायल 


: चोर , फटींग , नागवणो मेल्लो . तुका सोडची ना हांव . 
म्हज्या घराचे पयशे खाल्ल्या ते तुका हांव कशीच 
पचोवंक दिवची ना . नागोवण्या . म्हाजें गाराणे घेवन 
मुखेलमंत्र्या मेरेन वयतली हांव . 
: थंय खेपो घालता म्हणसर कावळे म्हातारे जातले . 
चल , चल तूं . बरे भाशेन वच . पळोवया फुडें कितें 
जाता तें । 


दादलो 


* 


सूत्रधार 1 : प्रिंट मिडिया आनी इलेक्ट्रोनिक मिडियान लोकांचेर 

पडिल्लो येदो व्हडलो मळबायेदो भार संवसारभर 

पावयलो . 
सूत्रधार 2 : आनी सगळ्या लोकांची मनां हाल्ली . दोळ्यांत दुकां 

आयली . हुवार पिडेस्तांक मजत दिवपाक हजार हात 


मुखार आयले . 


सूत्रधार 1 : ही गजाल खरी . पूण ते एक गजाल मात सामकी 

वायट करतात . त्योच बातम्यो परत परत दाखयतात . 
लोकांक दिसता की परतूय हुंवार परतूय लुकसान 
जालें . तें पळोवन तें गोंदळून नर्व्हस जातात , आपल्या 

लोकांचो हुस्को करूंक लागतात . 
सूत्रधार 2 : खरे तुजें एक मर्यादा राखून हे सगळे दाखोवंक जाय . 

( काळोख ) 


( समुहांतले लोक उलयतात ) 
जाण्टेलो 1 : तलाठ्या मुखार , अधिकाऱ्यां मुखार अर्जीपत्रां भरून 

दिवंक पसरे मांडल्यात ह्या लोकांनी . 
हिंदू बायल : फकत आपल्याच मनशांक कशें मेळटलें आनी कितलें 

मेळटलें हेचेर तेंची नदर . 
सूत्रधार 2 : तो सकयल्या वाड्यावेलो शाबलो रे . ताचे शेत आसा 

रे ? तो केन्ना शेतांत तरी गेला ? पूण शेताची लुकसाण 

भरपाय ताका मेळ्ळ्या . 
जाण्टेलो 1 : हो रे बाबा कसलो सावळो गोंदोळ ? 
मु.तरणाटो : सगळ्यांक लाचार करून उडोवपाच्यो ह्यो खेळी मूं ! 
तरणाटी : 

आरे खबर आसा तुका काय जाणांक मजत इतली 

पावली खंय की तांचे कडेन 3-3 स्टोव्हस पावले . 
हिंदू बायल : कड्डण इतलें पावलां की पोतयो दवरपाक तेंच्या 

घरात जागो उरोंक ना . 
तरणाटी : 

काय जाणांनी तर डब्बल टिब्बल मेळटा तें घेवप 

आपलो हक्कच आसा अशे तरेन घेतला . 
समूह : हुंवारान आमकां शिकयलें कितें 

अणभव नवे नवे दिले कितले 
मड्यावेलें लोणी खावपी दिसले 
सुवार्थान वाट मळपी हांगाच देखले 
( काळोख ) 

सूत्रधार 1 : सरकारान लुकसान भरपाय थारावन दिल्ली . 
सूत्रधार 2 : पूण काय जाणांनी कितलेशेच घेतले . राजकी पोळी 

बेस बरी भाजून घेवप म्हणटात ती ही अशी . 
सूत्रधार 1 : हीच हीन दर्जाची समाजसेवा . जे मजत करपाक 

आयले तांचेर कोणाचेच नियंत्रण उरलें ना . 
सूत्रधार 2 : मजत करपी मजत दीत रावले , आनी घेवपी गरज 

नासतनाय घेयत रावले . 
सूत्रधार 1 : जो वाठार लागी मेळ्ळो तांकां चड प्रमाणांत मजत 

पावली . 
सूत्रधार 2 : ज्या वाठाराची कोणाक कांयच म्हायतीच ना थंय 

आयज इतले दीस जाले , कोणूज मजत दिवंक पावले 


ना . 


सूत्रधार 1 : मजत मेळुनूय मेळ्ळीच ना म्हूण बोंबाबोंब करपीय 

हांगाच दिसले . 
सूत्रधार 2 : 

लुकसाण जाल्ल्या गरिबांनी लुकसाण भरपाय 
घेवपाचीच . पूण म्हूण कितें थोडी भोव . लुकसाण 

जाल्ल्या आस्तिकदारांनीय घेवची ? 
सूत्रधार 1 : निमाणे सरकारी मजत , सरकारी पयसो म्हणल्यार 

कितें ? तो आम जनतेचोच पयसो न्हय ? 
सूत्रधार 2 : वेगवेगळ्या तरांचे कर लावन हो पयसो कशे ना कशे 

तरेन वाशील करचोच पडटलो न्हय ? 


***** 


( मुखेलमंत्री येतात ) 
जाण्टेलो 1 : आरे , मुखेलमंत्री येयला . येयात येयात . 

( सगळे मुखेलमंत्र्याच्या मुखार उबे रावतात आनी 
गाराणी मांडटात ) 

मुखेलमंत्री : म्हज्या भावांनो आनी भयणींनो , तुमची सगळी गजाल 

म्हजे लागी पाविल्ली आसा . तांचेर विचार जातलो . 
* हांव पुराय जाणा की घरा बांदूक आमी जी मजत 
दिल्या तातूंत तुमी घरां बांदूक शकनात . म्हूण लोकांक 
घरां बांदून दिवपाचेय आमचे येवजणेत आसा . 
* ह्या हुवारांत कोटी कोटींची लुकसाणी जाल्या हे 
जाणा आमी . म्हूण हुंवाराक आमी राज्य आपत्ती म्हूण 
जाहीर केल्या . केंद्राकडल्यान मजत मेळोवपाचे यत्न 

आमी सुरू केल्यात . 
* लुकसानीचो अहवाल पुराय तयार जावन आमच्या 
मुखार आयलो की ते प्रमाण आमी लुकसान भरपाय 
दितले . 
* मातयेच्या घरांनी रावतात तांकां हुंवारा सारक्या 

अरिश्टांचे त्रास चड जातात . म्हूण लोकांच्या मागणेचो 
विचार करून मातयेची घरां आशिल्ल्यांक चिरेबंदी 
घरां बांदून दिवपाचे येवजणेचोय आमचें सरकार 
विचार करतलें . 
* ह्या हुंवारा फाटलीं कारणां सोदून काडपा खातीर 
तज्ञांची कमिटी नेमल्या . तांचो अहवाल येतकच 
सगळी कारणां विचारांत घेवन , फुडाराक असलें 

अरिश्ट येवचें न्हय म्हूण उपाय येवजण करतले . 
* आं ! कितें ! कसली कुजबूज थंय ? आं ! आयल्यात , 

आयल्यात म्हजे कडेनूय ह्यो कागाळी पाविल्ल्यो 
आसात . पूण म्हूण आमी पिडेस्तांक मजत दिवपाची 
बंद करचे नात . 
* कायदो म्हणटा की 100 गुन्यांवकार सुटल्यार कोताक 
येता , पूण एका निरपराध मनशाक ख्यास्त जावंक 

फावना . 


* खातल्यांक खावं दी , नागयतल्यांक नागोवं दी , पूण 
कोण तरी खातले म्हूण सरकारी मजती बगर एकलोय 
हुंवार पिडेस्त पयस उरूंक फावना . 
* आमकां सगळ्यांक ह्या खर संकश्टांतल्यान जाता 
तितले बेगीन भायर सरपाचे बळगे मेळचे अशें हांव 
देवा लागी मागतां . सगळ्यांचे देव बरें करूं 
( मुखेलमंत्री हात हालोवन दाखयत वता ) 


सूत्रधार 1 : सरकारान तात्काळ मजत दिवप हे सरकाराचे कर्तव्यूच . 

पूण तरीय तांचो आमी उपकार मानूंक जाय . 
सूत्रधार 2 : ह्या वाठारांतल्या वा हेर वाठारांतल्या ज्या ज्या हातांनी 

हुंवार पिडेस्त भाव भयणांक मजत केल्या , तांचे तर 

आमी सासणाचे उपकारी रावंक जाय . 
सूत्रधार 1 : हय ' देव बरें करूं ' ह्या उतरा बगर आमी तांकां आनी 

कितें दितले ? 


जाण्टेलो 1 : 

ह्या हुंवारा विशीं तज्ञांनी विंगड विंगड मतां 

उक्तायल्यांत . 
हिं.तरणाटोः एकदम चड पावस पडलो . दोंगराचेर वनराय नाशिल्ली , 

ताका लागून उदक दोंगरा वयल्यान व्हांवत सकयल 

आयलें आनी घळयो तयार जाल्यो खंय . 
जाण्टेलो 2 : न्हयांची झीज जाली म्हूण झाडां मुळा सावन हुमटून 

पडली खंय . 
हिंदू बायलः न्हंयच्या पात्रांनी गाळ सांचला खंय . 
तरणाटी 

: तो कसो ? 

जाण्टेलो 1 : जंगलतोड , दोंगरफोड , जमनीची धूप जावन गाळ 

सांचला . 
जाण्टेलो 2 : न्हंयच्या निमण्या भागात आशिल्ले खाजन जमनीचेर 

व्हडा प्रमाणांत अतिक्रमण जाल्लें आसा . 
हिंदू 
तरणाटो : दर्यादेगे वेलो निर्बंधित जागोय विकासा खातीर 

आडायिल्ल्या कारणान दर्याचीय धूप 
तरणाटी : 

हुंवार इंडोनेशियांत जाल्ल्या त्सुनामीचोय परिणाम 
आसूं येता . 


सूत्रधार 1 : आयज समाज शिक्षणा बगर दुसरो पर्याय ना . 
सूत्रधार 2 : वेदपुराणांनी , ऋषिमुनींनी सैमाचें म्हत्व सांगपी शिकप 

पयलींच दिल्लें . 
सूत्रधार 1 : अन्न , वस्त्र , आसरो ह्या मुळाव्या गरजार सैमाचे म्हत्व 

तांणी पारखिल्लें . 
सूत्रधार 2 : पंचमहाभुतांची शक्त जाणून ते तांची पूजा करताले . 
सूत्रधार 1 : सम्राट अशोकान लोकांचे सुदारणेच्या वावरांत रस्त्या 

कुशीक झाडां लावपाचे काम केल्लें . 
सूत्रधार 2 : पूण आमी हे सगळे विसरल्यात . जळव जाय ? घाल 

झाड आड , कर जळव . घर बांदूंक जाय ? घाल झाड 

आड , कर मदेर . 
सूत्रधार 1 : हे सगळे खंय तरी थांबूंक जाय . 
सूत्रधार 2 : आडावंक जाय , ते खातीर कायदे खर करूंक जाय . 
सूत्रधार 1 : तशें केलें ना जाल्यार झाडां कापिल्ल्यान हुंवार येवन , 

माती व्हांवन वचून कलकत्त्याचे हुगळे न्हयेवेलें बंदर 
निरुपयोगी जालां , तशीच गत हेर वाठाराची जातली . 

समूह 


: गजाल घडली मळबा येदी 
दाखोवन गेली काणी केदी 
तरणाट्यांनी कामां ओपून केली 
समाजीक कळवळो दाखोवन केली 
मनां सगळ्यांची दुखेस्त जाल्यांत 
नवे उर्बेन पावलां फुडे पडल्यात . 


समूह 


: गरीब मनशांक थातारपा खातीर 
हुंवार पिडेस्तांक तायट उबे करपा खातीर 
मनीसपणाचो झरो - व्हांवोंक जाय 
लडपाची शक्त एकवटूंक जाय 


मजत पावली थंय हुंवार येवंक ना 
हुंवार आयलो थंय मजत पावली ना 
गजाल घडली मळबा येदी 
माथ्यार घेतली सगळ्यांनी धीरान ती 
माथ्यार सगळे आमी पेलुं या 
कश्ढूंक तायट कण्यान उबें रावं या 


हुंवारान आमकां दिल्या शिटकावणी 
सैमान आमकां दिल्या शिटकावणी 
आपले आड केन्ना वागू नाकात 
सैमाचे नेम केन्ना मोडूं नाकात 
हांवरे जावन सदां जियेवं नाकात 
सैमाचो विध्वंस करूं नाकात 


खंय शेणलां ? 69 


शिटकावणी सैमाची दवरून मतींत 
नवनिर्मिती वावराक लागुया 
फुडाराक खूप बरें कितें करुंया 
हुंवार एक सपन म्हूण विसरुया 
कुळागारांत सकाळ फुल्ली 
सवण्यांनी भोंवतणया जाग हाडली 
सूर्याची किर्जा खाला निस्तली 
मातयेक नवे जिणेची आंकरी आयली 
गजाल घडली ही मळबा येदी 
गजाल घडली ही मळबा येदी 

म्हाझूज - म्हणें म्हजे कडेनूच 


( धालांचो मांड , भारतमातेचे चित्र वा नकाशो . ताचे मुखार बायलां 
तयारी करपांत गुंतल्यांत . पाटार दिवली , नाल्ल , तांदळाची तळी . 
म्हऱ्यांत विडो , चुडो , गोड , केळीं आसात . ) 
बायल 1 : जाली मुगे सगळी मांडावळ वेवस्थीत ? 
बायल 2 : हय , हय , जाली . पूण कितें उरलें बी जाल्यार नदर 


घालुया सगळी . 


बायल 3 : नाल्ला तांदळाची तळी दवरल्या . 
बायल 4 : विडो , चुडो , गोड , केळीं आसात . 
बायल 5 : तीळ , गंध , फुलां खंय ? 
बायल 1 : ही पळय हाडल्यांत हांवें . दवरतां हांगा ( दवरता ) 
बायल 2 : हांवें काजळ कुकमाच्यो अक्षता करून हाडिल्ल्यो , 

त्यो खंय ? 
बायल 3 : ह्यो न्हय गे , ह्या वाडग्यांत दवरल्यात . 
बायल 2 : तातूंत कित्याक ? हे परातीत ओत पळोवया त्यो . ( ती 

तशें करता ) 
बायल 4 : सगळी आयलीं ? 
बायल 5 : मुखेल जाळवणदार आमची खंय आयल्या ? 
बायल 6 ( फाती सारखी करीत बेगीबेगीन येता ) आयली , 

आयली हांव . जमलीं न्हय सगळी ? चल करुया 

पुजेक सुरूवात . 
( सगळी मेळून एकेक करून पाटावेली दिवली पेटयतात आनी हात 
जोडून उबी रावतात . बायल नं . 6 गंध फुलां घालून पुजा करता . 


खंय शेणलां ? 71 


विडो , चुडो , दवरता , गोड , केळ्याचो नैवेद्य दाखयता . ) 
बायल 6 : हो तुजो विड्या चुड्याचो मान . 
बायल 1 : नैवेद्य दाखयलो . आतां सगळी वाटून घेयात गे त्यो 

अक्षता . 

( बायल नं . 2 सगळ्यांक अक्षता वाट्टा ) 
बायल 5 : पुजा जाली . घाल गे मातेक गाराणे . 
( सगळी परत पांयां पडूंक उबीं रावतात . बायल नं . 6 गाराणे घालता . 
हेर सगळी हय देवा हय माते म्हणीत अक्षता दिवलेर उडयतात . ) 
बायल 6 : गांव देवा पाव . वाठाराच्या देवा पाव . पुरसाच्या देवा 

पाव . शांतादुर्गे पाव , रामनाथा पाव , दामबाबा पाव . 
भारत माते पाव , भारत मातेच्या सुटके झुजाऱ्यांनो 


पावात . 


सगळी : हय देवांनो , हय भारत माते , हय सुटके झुजाऱ्यांनो 

( दिवलेर अक्षता उडयतात ) 
बायल 6 : तुमची सगळ्यांची पुजा आयज आमी हांगा धाला 

मांडार करूंक जमल्यांत . ती तुमी पावोन घेयात . 
सगळी : हय देवांनो , हय माते ( अक्षता उडयतात 
बायल 6 : आमची ही पुजा तुमी मानून घेयात . 
सगळी : हय देवांनो , हय माते ( अक्षता उडयतात ) 
बायल 6 : आमचे हे मायभुंयेंत दुकळ , हुंवार , भंयकांप हे 

सारकिल्ली सैमीक संकश्टां जी परत परत येतात 
आनी आमची पुराय जीण हालयतात , 

ताचे 

पसून 
आमकां राखण दियात . 
सगळी : हय देवांनो , हय माते . ( अक्षता उडयतात ) 
बायल 6 : बेकारी , चोरी , अन्याय , अत्याचार , भ्रश्टाचार , 

लाचलुचपत हाका लागून आमचो देश आयज पोखरत 

चल्ला , त्या सगळ्या वायटांक आळाबंद घालात . 
सगळी : हय देवांनो , हय माते ( अक्षता उडयतात 

बायल 6 : सगळे वायट तें ना नपयत करून उडयात . 
सगळी : हय देवांनो , हय माते ( अक्षता उडयतात ) 
बायल 6 : आमचे आयचे पिळगेक बरी बुद्द , बरी मत , बरी 

भलायकी दियात . 
सगळी : हय देवांनो , हय माते ( अक्षता उडयतात ) 
बायल 6 : बरो कामधंदो , वेव्हार वेवसाय करपाची तांक 

सगळ्यांक दियात . 
सगळी : हय देवांनो , हय माते ( अक्षता उडयतात ) 
बायल 6 : तेवरवीं देशाची उदरगत करून घेयात . 
सगळी : हय देवांनो , हय माते ( अक्षता उडयतात 
बायल 6 : सुख - संपत , समृद्धी , बरे आचार , बरे विचार हांचो 

आमचेर शिंवर करात . 
सगळी : हय देवांनो , हय माते ( अक्षता उडयतात ) 
बायल 6 : भारत माते , तुजे मुक्तताये खातीर रगत सांडिल्ल्या 

सगळ्या ज्ञात - अज्ञात हुतात्म्यांक आमी आएँ 

ओंपतात . 
सगळी : हय माते ( अक्षता उडयतात ) 
बायल 6 : हे भूयेचे वतीन , हे भूयेचें , भूयपुतांचें बरें जावचे म्हूण 

आमी तुमचे लागी मागतात . 
सगळी : हय देवांनो , हय माते ( अक्षता उडयतात ) 
बायल 6 : आमी दाव्या हातान केला , ते तुमी उजव्या हातान 


मानून घेयात . 


सगळी : हय देवांनो , हय माते ( अक्षता उडयतात ) 
बायल 6 : आमी सगळी राखणेचे मागणे करतात , 
सगळी : हय देवांनो , हय माते ( 2 ) ( अक्षता उडयतात ) 

( तकली जमनीक तेंकोवन पांयां पडटात . ) 
बायल 4 : चला , उठात , एकामेकांक हळदकुकूम करुया . 
बायल 6 : गंध दी गे तें . हांव सगळ्यांक गंधाचे तिबे लायतां . 

( उदकांत भिजोवन सगळ्यांक गंधाचे तिबे लायता . 
आपल्याकूर्य लावन घेता . ) 


बायल 
2-3 


: करुंया मुगे धालांक सुरूवात ? 


बायल 


4-5 


1 वळ 


2 वळ 


1 वळ 


2 वळ 


: चला चलात आपापल्यो वळी करात . 

( प्रसंग बदलपाचें संगीत धालाचे संगीत ) 
( दोनूय वटांनी तिगी तिगी बायलो उब्यो रावतात . 
धालांचे संगीत सुरू ) 
: श्री धालो गे धालो 
धालांनी खेळू येयात गे धालो 
धालांनी खेळू येयात 
श्री धालो गे धालो 
धालांनी खेळू येयात गे धालो 
धालांनी खेळू येयात . 
: आंब्या तुजो ताळो रे हो कोणे मोडियेलो 
: भारत मातेचो रथ रे हो कोणे घडियेलो 
: स्वतंत्रतायेचें झूज गे पयलें केन्ना खेळियेले 
: 1857 वर्सा गे तें 
: कितली वर्सी हुपली गे त्या झुजाखेळांन पयल्या 
: 150 वसौं हुपली न्हय गे त्या झुजाखेळान पयल्या 
: चले जाव चळवळ आमची कितली पोरणी जाली गे 
: 65 वर्सी सोंपली म् गे , 65 वर्सी पोरणी गे 
: स्वतंत्र भारत भूयेचो हो कितवो जल्मदीस गे 
: 60 वर्मांची तरणाटी आमची भारत भूय जाली गे 
: रथा तुज्यो घुडयो साडेतिनशें दाणयो 
त्या रथां कोण देव बसे गे 
त्या रथां कोण देव बसे गे 


1 वळ 


2 वळ 


झूज खेळयिले 


1 वळ 


2 वळ 


1 वळ 


2 वळ 


1 वळ 


2 वळ 


1 वळ 

1 वळ 


2 वळ : त्या रथां बसे मंगल पाण्डे 

1857 झुजाचो झुजारी गे 
त्या झुजाचो पयलो झुजारी गे 
मंगल पाण्डे : मै तुम्हे छोडूंगा नहीं । उठो , जागो , 

मारो फिरंगियोंको . 
( मंगल पाण्डे तरसाद नाचयत येता आनी एके वटेन उबो रावता . 
तितलो वेळ बायलो संगिताच्या तालार धालो खेळटात . मंगल पाण्डे 
त्याच ठेक्यार उबो आशिल्ले कडेन धोलता . ) 
2 वळ : रथा तुज्यो घुडयो साडेतिनशें दाणयो 

त्या रथां कोण देव बसे गे 
त्या रथां कोण देव बस गे 
: रथांत बसे लक्ष्मीबाय 
झांशीची मर्दानी लक्ष्मीबाय गे 
झांशीची मर्दानी लक्ष्मीबाय गे 

लक्ष्मीबाय : मेरी झांसी नहीं दूंगी , झांसी नहीं दूंगी 
( फाटीर भुरग्याक बांदिल्ली राणी लक्ष्मीबाय तरसाद नाचयत येवन 
एके वटेन उबी रावता . तितलो वेळ बायलो संगिताच्या तालार धालो 
खेळटात . धालांच्या संगिताच्या ठेक्यार राणीय उबी आशिल्ले कडेन 
धोलता . ) 
1 वळ : रथा तुज्यो घुडयो साडेतिनशें दाणयो 

त्या रथां कोण देव बसे गे 

त्या रथां कोण देव बसे गे 
2 वळ : त्या रथात बसे भगत सिंग 

हांसत फासार जो गेलो गे 

शहीद म्हूण अजरंवर जालो गे 
भगत सिंगः 

इन्किलाब झिंदाबाद , इन्किलाब झिंदाबाद , वंदे 

मातरम , भारत माता की जय . 
भगत सिंग हातांत पिस्तोल घेवन माचयेर येवन एके वटेन उबो 

रावता . तितलो वेळ बायलो संगिताच्या तालार धालो खेळटात . 
धालांच्या संगिताच्या ठेक्यार भगत सिंगूय उबो आशिल्ले कडेन 
धोलता . ) 
2 वळ 

: रथा तुज्यो घुडयो साडेतिनशें दाणयो 
त्या रथां कोण देव बसे गे 

त्या रथां कोण देव बसे गे 
1 वळ : त्या रथांत बसे महात्मा गांधी 

आमचे भुंयेचे राष्ट्रपिता गे 

आमचे भुंयेचे बापूजी गे 
गांधीजी : चले जाव , Quit India , करेंगे या मरेंगे भारत माता 


की जय . 


2 वळ 


1 वळ 


( पंचो न्हेसून हातांत दांडो घेवन वक्ल लावन माचयेर 
येवन गांधीजी एके वटेन उबो रावता . तितलो वेळ 
बायलो संगिताच्या तालार धालो खेळटात . धालांच्या 
तालार गांधीजीय उबो आशिल्ले कडेन धोलता . 
चवगूय जाण धोलतात . ) 
: रथा तुज्यो घुडयो साडेतिनशें दाणयो 
त्या रथां कोण देव बसे गे 
त्या रथां कोण देव बसे गे 
: त्या रथांत बसे वीर हुतात्मे 
जनां लोकां दिसे मांडार रथ खेळे गे 
मांडार रथ खेळे गे 
: श्री धालो गे धालो 
धालांनी खेळू येयात गे धालो 
धालांनी खेळू येयात 
: श्री धालो गे धालो 
धालांनी खेळू येयात गे धालो 
धालांनी खेळू येयात 


2 वळ 


1 वळ 

1 वळ 


गांधीजी : 


2 वळ : भारत भूयची कीर्त फांकची जळीं - मळी गे 

: इतलोच आमचो ध्यास गे बाये 

इतलोच आमचो ध्यास 
1 वळ , 
2 वळ : सगळ्यांक आमचें वंदन गे बाये 

सगळ्यांक आमचे वंदन गे 
( मांडाक नमस्कार करीत आपापल्या वळींनी 
भितर वतात . प्रसंग बदलपाचें संगीत . ) ( धालो 
खेळपी बायलो भितर वतात . मंगल पाण्डे , राणी 
लक्ष्मीबाय , भगत सिंग आनी महात्मा गांधीजी काय 
खीण एकामेकांक पळयतात आनी उपरांत आपसांत 
भासाभास करतात . ) 
आयज आमचे भारत भूयच्या गोंयच्या वाठारांतल्या 
ह्या अस्तुऱ्यांनी आमकां देवाचे सुवातेर मानून पाचारलें 

आनी ह्या धाला मांडार होरायलें . 
मंगल : म्हाकाय दिसले , तांचे होरावणेक मान दिवया आनी 

परत एकदां इतल्या तेपान सुमार 150 वर्सी उपरांत हे 

पवित्र भुंयेचें दर्शन घेवूया . 
भगत सिंगः हांवेंय येवजिलें , जे भारत भूयेचे सुटके खातीर आमी 

झुजले , ते पवित्र भुंयेचे आयचे परिस्थितीचो नियाळ 

तरी करुया . 
लक्ष्मीबायः त्या अस्तुऱ्यांनी होरायतकीर म्हज्यानूय बी धावून 

आयले बगर जालें ना . विंगड विंगड काळार जरी 
आमी हांगा वावुरली , तरूय निमणी आमी सगळी हे 

भारत भुंयचीच भुरगीं 
भगत सिंगः 

भुंये विशींचो गर्व तेन्ना जसो आनी जितलो 
धमन्यांतल्या रगतांतल्यान सळसळटालो , तितलोच , 
तसोच तो अजुनूय सळसळटा . 

गांधीजी : हय , 


हय , खरें तुजें . शेंकडे उलगले तरीय आमचे मदलो 
भारत भुंयचो मोग आनी अभिमान इल्लोय उणो 


जावचो ना . 


मंगल : आमी सगळे झुजले , एकाच ध्येयान प्रेरीत जावन . 
लक्ष्मीबाय : ब्रिटिशांचे बंदखणीत आशिल्ली आमची भारत भूय 

मेकळी करूंक ! 
भगत सिंगः आमकां हारचे पडलें तें एकाच कारणाक लागून ! 
मंगल : कसलें तें कारण ? 
भगतसिंग : 

( तिडकीन ) फितुरी आमच्याच मदल्या घरभेद्यांनी 

केल्ली फितुरी ! 
गांधीजी : आमकां बादिल्लो एक व्हडलो स्राप . जो वससिंकीनी 

आमच्या ह्या देशाक पोखरीत आसा . 

( धालांचे संगीत ) 
लक्ष्मीबायः हांवें म्हजो झांशीचो किल्लो लडयलो , सेगीत 11 दीस 

पूण म्हज्याच किल्ल्यांतल्या म्हज्याच मनशान म्हजेर 
घुरी घालपी त्या सर ह्यू रोजाक किल्ल्याचे तटबंदीक 
बुराक करपाक जागो दाखयलो . सगळे इंग्रेज शिपाय 
किल्लो चडून वयर आयले आनी म्हाका म्हज्या 
पुताक दामोदराक फाटीर मारून उदक पिवपा खातीर 
फकत चांदयेचो पेलो घेवन म्हज्या राजरत्न घोड्यार 
सुवार जावन पळून वच्चे पडलें . म्हजो झांशी किल्लो 
सोडून ! चितल्यार आयजूय म्हज्या काळजांक दूख 


भोगता . 


भगत सिंगः सँडर्साक कोणे मारलो . कोणाकूच खबर नाशिल्लें . 

पूण आमच्याच लाहोरच्या क्रांतिकारी दलांतलें दोग 
क्रांतिकारी तरणाटे जयगोपाल आनी हंसराज व्होरा . 
आपलो जीव वाटावंक माफीचे साक्षीदार जाले आनी 
तांणी आमचे कडेन राजगुरु , सुखदेव आनी म्हजे 

मंगल 


कडेन बोटां दाखयली . राणी लक्ष्मीबाय , तुजे इतलेंच 
हे फितुरीचें म्हाकाय दुख्ख भोगता . . 
: म्हजो बळी दिवंक कारण कोण थारचो ? बंगालांतल्या 
बराकपूर जिल्ह्यांतल्या 34 व्या लश्करी पलटणीत 
म्हजे वांगडाच इंग्रजाचो शिपाय म्हूण काम करपी , 
म्हजो वांगडी , म्हजे सारकेलोच एक सादो शिपाय 


शेख पलटू ! 


܀ 


गांधीजी : तुमचे बाबतींत जें कितें घडलें तें ब्रिटिशांच्या बंदखणीत 

आसतना ! पूण म्हजें कितें ? म्हजे वरवींच स्वतंत्र भारत 
भूयचो स्वतंत्र नागरीक आशिल्लो नथुराम गोडसे . 
हांव देवाच्या पांयां कडेन लीन जायत आसतना ताणें 

म्हजेर गुळयो घालच्यो ? हे राम ( दुख्खान निन्नळटा ) 
लक्ष्मीबाय , भगत सिंग , मंगल : बापूजी 

( धालांचे संगीत ) 
भगत सिंगः 

राणी लक्ष्मीबाय , तूं अचकीत खंयच्या चितनांनी 

घुस्पली ? 
लक्ष्मीबायः येदें व्हडलें ब्रिटीश सत्तेआड हांव झुजलीं , तें बळगें 

म्हज्या आंगांत तेन्ना कशें आयलें ? हाचोच विचार 

करतालीं हांव . 
मंगल : खऱ्यांनीच एका दादल्यावरी हे तुका कशें जमलें ? 
लक्ष्मीबायः हांव वाईच्या मोरोपंत तांब्याची धूव . म्हजो बापूय 

दुसऱ्या बाजीराव पेशव्याच्या आसऱ्या खाला म्हूण 
ब्रह्मावर्ताक रावतालो . थंयच पेशव्यांच्या कुटुंबांतल्या 
चल्यां वांगडा हांवूय घोड्यार बसप , तलवार चलोवप 
ह्यो मर्दानी कला शिकिल्ली . 
राणी लक्ष्मीबाय , पराक्रमी जीण तुजी ! 18 वर्साचे 
पिरायेर झांशीची राणी जावन तख्तार बसप ही सादी 
गजाल न्हय ! 


गांधीजी : 

लक्ष्मीबाय : बापूजी , झांशी संस्थानाचे विधुर राजे गंगाधरराव 

नेवाळकरा वांगडा म्हजें लग्न जालें . ते सदांच दुयेंत ! 
आमकां जाल्लो चलोय अल्पायुशी थारलो . आमच्याच 
घराण्यांतल्या ल्हान पिरायेच्या भुरग्याक पोसको घेवन 
ताचें नांव दामोदर दवरले . त्या सुवाळ्याच्या दुसरेच 

दिसा म्हजे घरकार सोंपले . 
भगत सिंगः तेदेवेळार आशिल्ल्या त्या गव्हर्नर जनरल डलहौसीन 

तें दत्तक विधान न्हयकारून झांशीचें राज्य खालसा 

केलें . 
मंगल 

: तुका म्हयन्याक फकत 5000 रुपयांचे पेन्शन दिवन . 
लक्ष्मीबायः म्हज्या झांशीचेर ब्रिटिशांचो युनियन जॅक फडकायत , 

तोंड बंद दवरून म्हाका ब्रिटिशांचे वतीन राज्य 
चलोवचे पडले . तेन्ना म्हज्या काळजाक कितले दुख्ख 

भोगलां आसतलें , तें म्हजे म्हाकाच खबर . 
भगत सिंगः पूण राणये , एक खरें . तेदेवेळार ब्रिटिशांनी सतीबंदी 

कायदो केल्लो , म्हूण तूं राणी जावन राज्य करूंक 

पावली . तुका दिसना अशें ? 
लक्ष्मीबाय : ( रागान ) कोण म्हणटा अशें ? सतीची चाल आमच्या 

देशांत पयलीं केन्नाच नाशिल्ली . पूण ब्रिटिशां पयलीं 
हांगा राज्य करपी काय मुसलमान राजां पासून आपली 
अब्रू वाटावंक , बायलो घोवाचे चिते वांगडा सती 

वचूंक लागल्यो . 
मंगल : पूण सतीची ती वायट चाल कायद्यान बंद केली ती 

ब्रिटिशांनीच . 
गांधीजी : राणये , घरकार सोंपिल्लो , तेन्ना तुजी पिराय ती 

कितली ? 18 वर्साची ! तूं दुसरे लग्न करून तुजो 

खाशेलो संवसार थाटूंक शकताली . 
भगत सिंगः तशी विधवांनी लग्न करपाची रीत हांगा पयलीं सावन 

आशिल्ली . ब्रिटिशांनी विधवांच्या लग्नाक कायद्याचे 

संरक्षणूय दिल्लें . 
लक्ष्मीबाय : हय , पूण म्हाका तें करपाचें नाशिल्लें . मायभूयची 

राखण करप हीच म्हजी जापसालदारकी आशिल्ली . 
ब्रिटिशां आड उबें रावचे पडले , तेन्ना ' मेरी झांशी नही 

दूंगी ' म्हणत हांव उबी रावली . 
मंगल तूं किल्ल्यांत अडकून पडिल्ली . तुजे मदतीक 

पेशव्यान धाडिल्ल्या तात्या टोपेकूय तांणी वाटेरूच 

हरयलें . तेन्ना तूं गळसणून गेली आसतली न्हय ? 
लक्ष्मीबायः हिंय , जीव दिवचो हो विचार लेगीत मनाक आफडून 

गेलो . पूण जाणटेल्यांनी म्हाका समजायलें . कशीबशी 
पळून वचून हांव काल्पीक पावली . आनी म्हजी 

झांशी मात इंग्लेजांनी जिखली . 
भगत सिंगः जिखली ती जिखली . पूण कितले अत्याचार , जुलूम 

जबरदस्ती तांणी जनतेर केले . 
लक्ष्मीबाय : सेगीत सात दीस तांणी शारांत लुटमार केली . उज्याचो 

ज्वाळांचो धगधग , हुलप , मड्यांची खातड . आयकून 
हांव दुकां झरींनी रडली . ( रडटा ) 

( धालांचे संगीत ) 
भगत सिंगः मंगल पाण्डे , एक सांग तूं तसो ब्रिटिशांचे लश्करी 

पलटणींतलो एक सादो शिपाय . तांची सेवा करपी 
हेरां वरीच एक सादो शिपाय . तुजे मदीं अचकीत तांचे 

आड झुजपाची उज्या कीट कशी पेटली ? 
मंगल : कितें म्हणचें आसा तुका ? म्हाका म्हजे मायभुंयेचो 

अभिमान ना ? नव्या राफयलीं खातीर गायची आनी 
दुकराची चरबी लायिल्ली काडतुसां तयार केल्ली . ती 

तोंडान काडची पडटाली . हे आमी मानपाचें ? 
लक्ष्मीबायः तुज्या पलटणीतल्या शिपायांनी हाका विरोध केलो 

: 


तोवूय तुज्या फुडारपणा खाला जाल्लो न्हय ? 
मंगल : अर्थात ! 
गांधीजी : पूण हे करूंक कोणे तरी तुका फुडें काडलो आसतलो 

न्हय ? 
मंगल हय , कित्याक लिपोवं तुमचे पसून ? म्हजो प्रेरक 

आशिल्लो नक्की खान . 
भगत सिंगः पयल्या सुटके झुजाचो पयलो झुजारी जावंक ताचो 

तुका पालोव तर ! 
मंगल : आमी दोगूय इश्ट . एकेच पिरायेचे . अयोध्येतल्या 

फैजाबाद जिल्ह्यांत रावपी . तो म्हाका ताच्या सणा 

परबेक दात बी व्हरतालो . म्हज्याय घरा येतालो . 
लक्ष्मीबाय : म्हणल्यार सामकी घटमूट अशी इश्टागत तुमची . 
मंगल : ताणेच इंग्लेजां आड उबो रावंक म्हजे काळीज निबर 

केलें . 
भगत सिंगः ताका लागून कोणाचोच पालोव नासतना एकलोच 

ब्रिटिशा आड उबो रावंक तूं तयार जालो . 

( धालांचे संगीत ) 
लक्ष्मीबाय : आमी तिगांय हातात शस्त्रां घेवन ब्रिटिशा आड झुजली 

पूण बापूजी , तूं मात येदे व्हडले ब्रिटिश सत्ते आड 
शस्त्रां बगर झुजलो . भारत भुंयच्या सुटके झुजांतली ही 

व्हड अग्रुपाची गजाल . 
भगत सिंगः सुटाबुटांत वावुरपी एक बॅरिस्टर फकत पंचो न्हेसून 

लंडनाक गोलमेज परिशदेक वता हे अप्रूप न्हय ? 
गांधीजी : दारिद्यात जगपी भारतीयांचो प्रतिनिधी म्हण हांव 

गेल्लो . दारिट्यात जगपी भारतियांचेर इंग्रज कसो 
अन्याय करता , हे सांगून तांच्या काळजाक हांवें हात 

घाल्लो . 
भगत सिंगः नाय जाल्यार सादेपण हेच तुजें व्हडपण 


܀ 

܀ 


गांधीजी : ( हांसत ) तसो ल्हान पिरायेर हांव नावाडगो आशिल्लों . 

हेर भुरग्यां वरी वायट गजालीय केल्यो . पिकासांव 

जालें . बरे वाटेक लागलो तो निमणे मेरेन ! 
मंगल : तूं दक्षिण आफ्रिकेंत गेल्ल्यानूच जिणेक तुज्या बरें 

आनी वेगळेंच मोडण मेळ्ळे न्हय ? 
गांधीजी : मुंबयत बॅरिस्टरी बरी चलना म्हूण एका मुस्लीम 

वेपाऱ्याची केस लडोवंक गेल्लों हांव . एक वर्सा 
खातीर गेल्लों , पूण कितलीं वर्सा थंय काडली जाणां ? 

भगत सिंग , लक्ष्मीबाय , मंगल : कितलीं ? 
गांधीजी : 20 वर्सी ! 
लक्ष्मीबाय : 20 वर्सी ? कितें केलें तुवें थंय ? 
गांधीजी : थंयूय ब्रिटिश राजवट आशिल्ली . थंय राबितो करून 

आशिल्ल्या भारतियां वेलो अन्याय पयस करूंक 

वावुरलों . 
मंगल : ब्रिटिश ओगी रावले तुका ? 

कितलो मार सोंसलो , कितले खेप कादयेंत गेलो , 

हाका शीममेरच ना . 
भगत सिंग : येदें व्हडले जैत मेळोवन भारतांत येतकच तूं महात्मा 

म्हूण फामाद जालो तर ? 
महात्मा ही पदवी म्हाका रवींद्रनाथ टागोरान दिली 
आनी सगळ्यांनी ती मानून घेतली . सुभाषबाबून 
म्हाका राष्ट्रपिता म्हणपाक सुरूवात केल्ली . जाल्यार 
आश्रमवासी म्हाका बापूजी म्हणटाले . इंग्लेज 

अधिकारी आनी बॅ . जिना मि . गांधी म्हणटाले . 
भगत सिंग : इतले सगळे भोवमान ? 
मंगल : तातूंत तुमचें मूळ नांवूच शेणून गेलें ? 
लक्ष्मीबाय : शेणून कशें वतलें तें ? अजरंवर जालें तें ! गांधीजी , 

तुजे दांडी यात्रे विशीं सांग न्हय ? 


गांधीजी : 


܀ 


गांधीजी : 

गांधीजी : मिठाचो कायदो मोडूक 17 मार्च 1930 वर्सा 

आश्रमांतले फकत 80 लोक घेवन भायर सरिल्लों . 
24 दिसांचे पायपिटी उपरांत जेन्ना दांडीक पावलों 

तेन्ना हजारांनी लोक आशिल्ले . 
लक्ष्मीबाय : वाटभर कितें केले तर तुवे अशें ? 
गांधीजी : सोरो सोडपाचो , खादी घालपाचो संदेश दीत उज्याची 

कीट पेटयत गेलों . 
भगत सिंग : ब्रिटिशांचे अत्याचार त्या हजारांनी लोकांनी नक्कीच 

सोंसले . 
गांधीजी : लोकांक तोणक्यांनी बडयले , रक्तबंबाळ केले . धरून 

धरून बंदखणीत घाले . 
मंगल : लोकांनी सगळ्यो आगळिको सोंसल्यो आसतल्यो , 

पूण चिमटेंत धरिल्लें मीठ सोडलें नासतलें . 
लक्ष्मीबाय : मिठाच्या सत्याग्रहान भारतीयांचे रगत अळणी ना हे 

ब्रिटिशांक तांणी दाखोवन दिलेंच . 
गांधीजी : तुमकां सांगतां , वेब मिलर नांवाचो पत्रकार हो 

सत्याग्रह पळोवंक मुजरत इंग्लंडा सावन आयिल्लो . 
ताणे म्हणलें लेगीत की म्हजे अहिंसेक लागून इंग्लंड 

दुबळें पडिल्लें आनी हिन्दुस्तान अजेय . 
भगत सिंगः चंद्र , सूर्य आसासर रामायण गावन दाखोवचे तशें 

दांडी यात्रा हे गावन दाखोवपाचे महात्मयान जाल्लें 
आसा . 

( धालांचे संगीत ) 
गांधीजी : 

महात्मयान सोड . पूण तूं मात खांपो बरोवपी रे भगत 
सिंग ? कादयेंत लेगीत तुजी लेखणी तरसादीवरी 

लकलकली . 
भगत सिंग : ( हांसत ) हय , हांवें उर्दू आनी पंजाबी पेपरांनी 

क्रांतिकारी बरप केल्लें . कादयेंत दिसाक 400 पानां 

गांधीजी : 


तरी हांव बरयतालोंच . 

सावरकरान 1909 वर्सा इंग्लंडांत 1857 चे 
स्वातंत्र्यझूज हे पुस्तक बरयिल्लें , आनी ब्रिटिशांनी तें 

जप्त केल्लें . 
भगत सिंग : तें चारशें पांचशे पानांचे पुस्तक हांवें चोरयां दोन 

भागांत उजवाडायलें . ते सगळ्यां मेरेन पावचे म्हण 
दरेका भागाचे मोल दवरिल्लें फकत आठ आणे . 
हे क्रांतिकारी गूण हाचे मदीं सान पिराये सावन 

आशिल्लें ? 
भगत सिंग : हय , हांवें म्हज्या काकाक विचारिल्लें बंदुकीच्यो 

गुळयो रोयल्यो जाल्यार झाडाक आर्मी लागतली ? 

म्हाका ती ब्रिटिशांक मारूंक जाय . 
लक्ष्मीबाय : सान पिरायेची , पूण कितली सोबीत सुंदर कल्पना 

ब्रिटिशा आड झुजपाची ? सँडर्साचो खून तुवे कित्याक 


गांधीजी : 


केल्लो ? 


भगत सिंग : लाहोरांत आयिल्ल्या सायमन कमिशनान परत वच्चे 

म्हूण लाला लजपतरायच्या मुखेलपणा खाला जनतेन 
निदर्शनां केल्ली . ब्रिटिशांनी केल्ल्या लाठी हल्ल्यांत 

लाला जखमी जाले आनी तातूंतच सोपले . 
मंगल : म्हूण सॅडर्साचो वध ? 
भगत सिंगः लालाजींच्या मर्णाक जापसालदार आशिल्लो मिस्टर 

स्कॉट . पूण स्कॉट समजून चुकून आमी सँडर्साक 
मारलो . पळून वतना आमच्या फाटल्यान लागिल्ल्या 

चननसिंगाक चंद्रशेखर आझादान मारलो . 
लक्ष्मीबाय : अॅसेम्ब्लीत बाँब कित्याक घालो तर तुवें ? 
भगत सिंगः 

ताचे अशें जालें . मुंबयच्या गिरणी कामगारांनी 
आपल्यो मागण्यो मानून घेवपा खातीर मालका आड 
संप केले . कामगार संघटीत जाले जाल्यार आपले 

गांधीजी : 


आडूय उबे रावतले हो ब्रिटिशांक भंय . 
गांधीजी : ट्रेड डिस्प्युट अॅक्ट आनी पब्लिक सेफ्टी अॅक्ट हे 

दोन अन्यायकारक कायदे पास करूंक दिल्लीचे 

अॅसेम्ब्लींत हाडले . 
भगत सिंगः बटुकेश्वर दत्तान आनी हांवें कोणूच मरचो न्हय अशे 

उणे तांकीचे बाँब अॅसेम्ब्लीत उडयले . निशेध पत्रां 
उधळ्ळीं . भारत माता की जय अशो घोशणा दीत 
स्वताच स्वताक अटक करून घेतली . 
भगत , तुजें तेन्ना चुकलें अशें तुका दिसना ? तुजी 
पिराय तेन्ना 23 वर्साची . तूं त्या वेळार फांशी वचूंक 
नाशिल्लो जाल्यार तुज्या जिविताचो देशाक आनिकूय 

बरो लाव मेळटलो आशिल्लो अशें तुका दिसना ? 
भगत सिंगः घडये आसूं येता . पूण बापू म्हजे फांशीन , 

म्हज्या बलिदानान हांव सोपूनय सोपलो ना . हांवें 
कितल्याशाच तरणाट्यांक स्फूर्त दिवन म्हजे सारके 

कितलेशेच तरणाटे फुडें हाडले . 
मंगल : एक भगत सोपलो म्हूण कितें जालें ? हजारांनी भगत 

जल्माक आयले आसतले . 
गांधीजी : 

म्हाका त्यावेळारूय दिसताले आनी आयजूय दिसता , 
अॅसेम्ब्लींत बाँब उडोवन , तुमी पळून वचून खंयूय 

लिपून रावन काम करूंक जाय आशिल्लें . 
भगत सिंगः म्हूण तुवे म्हजी फांशीची ख्यास्त रद्द जावची म्हूण 

व्हाइसरॉयाक पत्र बरयिल्लें ? 
गांधीजी : हय , स्वातंत्र्य मेळोवपाचो म्हजो मार्ग वेगळो , आनी 

तुमचो वेगळो . तरी तुमचें क्रांतिकारकांचे शौर्य , त्याग , 
हाचे विशी म्हाका भोव आदर आशिल्लो . 

( धालांचे संगीत ) 
मंगल तो दीस आशिल्लो 29 मार्च 1857. म्हाका 

चाबकांनी मारपी त्या सार्जण्ट मेजर हडसनाक हांवें 
मारात , ठेचून काडात म्हूण ललकारलो . 
( मंगल पाण्डेचेर चकचकीत लखलखीत उजवाड , 

भोंवतणी काळोख ) 
लक्ष्मीबाय : ताणें मंगल पाण्डेक धरपाचो हुक्म दिलो . 

( धरात , धरात ताका ) 
मंगल : तो म्हाका कितें धरतलो . हो पळय , हांवेंच ताका 

जितोच मारून उडयलो . 
( तलवार घुवडायता . आं ... मेलों मेलों म्हूण 

किलांट ) ( मंगल व्हडल्यान हांसता ) 
भगत सिंगः हो कोण दुसरो सार्जण्ट . आरे , आडायात ताका आरे , 

आरे , ताणें गुळी मारली मंगलाचेर . 
गांधीजी : चुकलो रे , चुकलो ताचो नेम . 
मंगल : ताचो नेम चुकलो म्हूण म्हजो चुकचो ना हो पळय 

तलवारीच्या एका वारान वांगडाच केलो ताका हांवें 


काबार . 


( तलवार घुवडायता . परत व्हडली किलांट ) 
भगत सिंग : हो कोण ? ताणे फाटसून येवन मंगलाक घट्ट धरलो . 

( मंगल फाटसून कोणे तरी धरिल्ल्याचो आनी ताच्या 

हातांतल्यान सुटपाचो यत्न करता . ) 
गांधीजी : फितुरीन घात केलो . होच तो मंगलाचो वांगडी शेख 


पलटू शिपाय . 


लक्ष्मीबायः इंग्लेजाचे पाय ल्हेवपी ( ताळयो मारता ) पळयात हेर 

शिपायांनी ताका पेटयलो , बडयलो आनी मंगलाक 

सोडयलो . ( मंगल मेकळो जाल्लेवरी करता ) 
भगत सिंगः हो आनी कोण ? कितलेशेच शिपाय घेवन हांगाच 


येता . 


मंगल 


: तो कर्नल हिमर्स ! आता हांव कितें करूं ? इतल्या 

शिपायांक कसो तोंड दिवं ? हे हे म्हजे शिपाय म्हाका 
तेंको दितले ? ना , घडये ना . कसो सोडोवं हांव म्हाका 


हांचे पसून ? 


( आपुणूच आपल्याचेर गुळी घालून घेता आनी 

कोसळटा ) 
लक्ष्मीबाय : हे कितें , मंगल पाण्डे , तुवे दुस्मानांचेर गुळी घालपाची 

सोडून तुजेरूच गुळी कित्याक मारली ? 
गांधीजी : असलो हो भिजूडपणा कित्याक दाखलो रे तुवें ? 
भगत सिंगः आपूणच आपली जीण सोंपयली ? 
मंगल : ( वेदनेन कळवळत ) म्हाका ... तांचे कडल्यान हाल 

हाल करून घेवन मरपाचें नाशिल्लें . 
गांधीजी : 

तुका कितें दिसता , आतां म्हूण ते तुका सोपेपणान 

मरूंक दितले ? 
भगत सिंगः हे पळय , शिपाय तुका लश्करी हॉस्पिटलांत व्हरूंक 

आयले . ( मंगल आडवो ओग्गी न्हिदून रावता ) तुका 
तांणी बरोय केलो पळय , आनी परत हांगाच हाडलो . 

( मंगल उबो रावता . ) 
गांधीजी : 

जे लश्करी पलटणी मुखार ताणें ब्रिटिशा आड उबो 
रावपाचे धाडस केल्लें , तेच पलटणी मुखार , सगळ्यां 
मुखार ताका फांसार चडयलो रे ! अरेरे ... मंगल पाण्डे 
( मंगल फांसार चडून तकली बागयिल्ल्याचो अभिनय 

करता . ) 
लक्ष्मीबाय : ( कळवळत ) कितले म्हूण दुश्ट आनी नालायक . ताका 

अशे तरेन मरपा खातीर मर्णातल्यान वाटायिल्लो ? 
गांधीजी : हेरां मदीं दहशत , भंयाचे सावट निर्मूक ! 

( चकचकीत उजवाड बंद ) 
मंगल ( आपले सुवातेर वचून ) तो दीस आशिल्लो 19 

एप्रील 1857 . 

गांधीजी : तुजें बलिदानाचे मोल कोणूच करूंक शकचो ना , पूण 

तुवें ब्रिटिशा आड शस्त्र उखलपाची मात्शी ताकतिकूच 

केली . 
मंगल : कित्याक ? कळाव म्हण कळाव ! 
गांधीजी : हिन्दुस्तानांतल्या सगळ्या लश्करी फलटणींनी एकाच 

वेळार ब्रिटिशा आड झुजाक उबें रावचें आनी देशाक 
स्वतंत्रताय मेळोवन दिवची म्हूण नानासाहेब पेशवे 
आनी हेर फुडाऱ्यांनी 31 मे 1857 हो दीस पक्को 

थारायिल्लो . 
भगत सिंगः पूण तुवे खुबूच ताकतीक केली . 
मंगल त्या दिसा खऱ्यांनीच हांव म्हजो राग आडावंक 

शकलों ना , आनी सगळ्यांक झोडीत , पेटयत सुटलों . 
लक्ष्मीबायः हेर वांगड्या कडेनूय तूं कांयच उलयलो ना . तांचोय 

तेंको आयत्या वेळार अचकीत तुका मेळूक शकलो 


: 


ना . 


भगत सिंगः फुडें देशाचे मुक्ततायेक कितलो कळाव लागलो तो 

पळयलो ? ( मंगल निशेता ) 
गांधीजी : तूं असो निर्शवं नाका . 1857 च्या स्वातंत्र्य झुजाची 

सुरवात तुवें तुजो जीव ओपून केली . 
लक्ष्मीबाय : त्या पयल्या झुजाचो तूं पयलो झुजारी . जय मंगल 

पाण्डे . 
सगळे 

: जय मंगल पाण्डे 

( धालांचे संगीत ) 
भगत सिंगः राणी लक्ष्मीबाय , जिखिल्लो ग्वाल्हेर किल्लो परत 

ब्रिटिशांच्या हातांत वतासो दिसतकच तूं भायर सरली . 
मंगल : पूण तो दीस तुजे खातीर वायट थारलो . 
भगत सिंगः तो दीस वायट कसो म्हणूं येता ? राणयेचें ब्रिटिशां 

कडलें तें निमणे म्हाझूज . 

गांधीजी : 


लक्ष्मीबायः वाटेंत सोनरेखा नालो आडवो आयलो . म्हजो नवो 

घोडो कसोच फुडें वचना . 
गांधीजी : 

तूं थंयच आडखळून उरली , आनी तितले म्हणसर 
इंग्लेज शिपाय थंय पावले . 

( राणयेचेर झगझगीत उजवाड . राणी एकलीच झुजता ) 
मंगल : आरेरे ... इंग्लेज सैनिकांनी केल्ल्या तलवारीच्या वारान 

राणयेच्या तकलोचो उजवो भागूच वेगळो जालो . 
भगत सिंगः आवयस , एक दोळोय भायर लोमूक लागलो . 

शाबास , शाबास , मर्दानी झांशीवाली , इतले जखमी 
अवस्थेतूय तुवें त्या इंग्लेज शिपायाची एकाच वारान 

तकली उडयली . 
मंगल घोड्याचो लगाम हातांत धरून दोन हातांनी दोन 

तलवारी धरून कशी झुजता ती पळयात रे . 
गांधीजी : रणचण्डिका ! 
सगळे : रणचण्डिका ! रणचण्डिका ! रणचण्डिका ! 
भगत सिंगः रणचण्डिकेच्या हड्ड्यारूच त्या दुश्टांनी वार केलो . 

कोसळ्ळी , रणचण्डिका घोड्या वयल्यान सकयल 
कोसळ्ळी . 

( राणी जमनीर कोसळटा ) 
मंगल : नामर्द , भियेवन सगळे शिपाय पळून गेले . 
लक्ष्मीबायः म्हज्या ... म्हज्या चल्याची ... दामोदराची राखण 

करात . म्हजी कूड ... दुस्मानांच्या हातांत पडूंक दिवं 
नाकात . 
( राणी तकली आड उडयता . लखलखीत उजवाड 

बंद ) 
भगत सिंगः 

राणये , तुजे वांगडी खऱ्यांनीच निश्ठावान . गुल 
मोहमद ह्या तुज्या निश्ठावान पठाण सरदारान तुजेर 
निमणे वार केल्ल्या त्या ब्रिटिश शिपायाचे कुडके 

गांधीजी : 


कुडके केले . 
पिराय तुजी 23 वर्साची . तुजें हे म्हाझूज पळोवन , 
तुजेर घुरी घालपी त्या ह्यूज रोजाक लेगीत तुजे मुखार 
नतमस्तक जावन म्हणचे पडले . ' भारतीय बंडखोरांतली 

सगळ्यांत शूर वीर अशी दादलो बंडखोर ' 
सगळे 

: खूब लडी , खूब लडी , मर्दानी झांशीवाली . 

( धालांचे संगीत ) 
गांधीजी : 

भगत , तुमचे क्रांतिकारकांचे विचार म्हाका तशें केन्नाच 
मानवले नात . पूण लखनौ लागसारच्या काकोरी रेल्वे 
स्टेशना वयल्यान तुमी तरणाट्यांनी जेन्ना सरकारी 

खजिनो लुटलो ते तुमचे धाडस तोखणायेचेंच . 
लक्ष्मीबाय : अॅसेम्ब्लींत बाँब घालो म्हूण तुमकां फांशी दिवचे 

नाशिल्ले न्हय ? 
भगत सिंगः सँडर्साक मारिल्ले खातीर म्हाका , राजगुरू आनी 

सुखदेवाक फांसार वच्चे पडलें . 
मंगल : तेंवूय बी वांगड्यांनीच केल्ले फितुरीक लागून . 

( भगत सिंगाचेर चकचकीत , लखलखीत उजवाड ) 
गांधीजी : भगत सिंग , सुखदेव , राजगुरू 
मंगल : पळयात तिगूय कशें हांसत हांसत भिये नासतना ... 
लक्ष्मीबायः इंग्लेज अधिकाऱ्या मुखावेल्यान गायत गायत फांसार 

वतात . 
भगत सिंगः वंदे मातरम , वंदे मातरम , इन्किलाब झिन्दाबाद , 

इन्किलाब झिन्दाबा झिन्दाबाद . 
गांधीजी : तुमच्या धाडसाक , तुमचे निर्भयतेक आमचें वंदन . 
भगत सिंगः दिल से निकलेगी न मरकर भी वतन की उल्फत 

मेरी मिट्टी से भी खुशबू ए वतन आयेगी ।। भारत 

माता की जय , भारत माता की जय . 
( फांशी दिता , मान सकयल बागयता . लखलखीत उजवाड बंद ) 

भगत सिंगः तो दीस आशिल्लो 23 मार्च 1931 वेळ आशिल्ली 

सांजवेळची 7 जावन 33 मिनटां . 
गांधीजी : आनी तुजी पिराय फकत 23 वर्साची . 
भगत सिंगः जालियानवाला बागेतले क्रूर कत्तलीचो परिणाम 

जावन 13 वर्त्यांचे भुरगे पिरायेर हांवें ह्या झुजांत उडी 

घेतिल्ली . 
लक्ष्मीबायः ते ध्येयपूर्ती खातीर हुतात्मो जालो . 
मंगल : शहीद भगत सिंग ... 
गांधीजी : शहीद भगत सिंग म्हूण अजरंवर जालो . 
सगळे : शहीद भगत सिंग अमर रहे , शहीद भगत सिंग अमर 

रहे 

( धालांचे संगीत ) 
भगत सिंगः बापूजी , तुवे ह्या देशाकूच न्हय तर आर्विल्ल्या जगाक 

सत्य आनी अहिंसेच्या तत्वांच्या बळग्यारूच न्याय्य 

गजाली मेळोवन दिल्यो . 
मंगल आसत कितलेय घटमूट . आसूं दी , ते सत्याक तोंड 

दिवंक शकना , हेच तुमी जगाक दाखोवन दिले . 
लक्ष्मीबायः सत , अहिंसा , स्वावलंबन , असहकार तशो दिसूंक 

साद्योशोच गजाली , पूण जिणेत आस्पावपाक 

तितल्योच कठीण . 
भगत सिंगः तुमी सोदून काडिल्ल्या ह्या नव्या नव्या अस्त्रांनी 

गळसणून गेल्ल्या भारतीय समाजाक उर्जा दिली . 
गांधीजी : हांवें नवीं तत्वां सोदून काडूंक नात . सत , अहिंसा ही 

तर सनातन तत्वां . हांवें पोरणीच तत्वां नव्या स्वरुपांत 
लोकां मदीं पातळायली . त्या तत्वांक सामाजीक 

आनी राजकीय परिणाम दिले . 
भगत सिंगः स्वदेशी चळवळ , मिठाचो सत्याग्रह , चले जाव , 

सगळ्यो घडणुको ह्याच तत्वांचेरूच तर निंबून 


܀ 

गांधीजी : 


आशिल्ल्यो . 
लक्ष्मीबायः पूण हाची कसली दिर्वां तुमकां फावो जालीं ? 
मंगल : अहिंसेचीच हिंसा ? 

( गांधीजेर लखलखीत उजवाड ) 

खंयच्याय कामांत घुस्पल्लो आसूं , सांजवेळची 
प्रार्थना केन्ना हांवें चुकयली ना . एकदांच चुकयिल्ली , 
पूण तेन्नाच हांवें नेम केलो की त्या वेळार जंय आसा 

थंयूच प्रार्थना करप . 
भगत सिंगः दिल्लीच्या प्रार्थना घरांत प्रार्थना चालू जाल्या . 
गांधीजी : रघुपति राघव राजाराम पतित पावन सीताराम ... 

वैष्णव जन तो तेने कहिए जो पीर पराई जाणे रे ... 
मंगल : आरे , आरे हो कोण बापुजीचे दिकेन इतलो ताकतिकेन 


चलत वता ? 


लक्ष्मीबाय : आरे , ताच्या हातांत पिस्तूल आसा . कोणाकूच हे 

दिसना ? ताका कोणूच कशें आडायना . 
मंगल , लक्ष्मीबाय , भगत सिंग : आडायात , आडायत ताका ! 
भगत सिंग : ताणें बापूजींचेर गुळयो घाल्यो ( ठो ... ठो ... आवाज ) 
गांधीजी : हे राम .... ( बशिल्ले थंयच कोसळटा ) 
भगत सिंग : नेहरून म्हणिल्लें , आमचे जिणेंतलो उजवाड 

पालवलो . 

( लखलखीत उजवाड बंद जाता ) 
मंगल 

: नथुराम गोडसेन तुजो घात केलो . 
लक्ष्मीबायः पूण कित्याक केलें ताणें अशें ? 
भगत सिंगः पाकिस्तान जावंक तूं जापसालदार अशेंच ताचें मत 

आशिल्लें न्हय ? 
गांधीजी : हांवूच कसो जापसालदार ? मुसलमानांचो तेंको 

आशिल्ली मुस्लीम लीग पाकिस्तानाचो हट्ट सोडिना 
जाली न्हय ? हिन्दु - मुस्लीम दंगे आडावंक हे निमणे 

करचे पडलें म्हाका . 
भगत सिंगः कोट्यांनी रुपयाय तांकां दिले ? 
गांधीजी : नव निर्मणी खातीर ते दिवचेच पडले . 
सगळी : बापूजी तुज्या बलिदानाक आमची आएँ . महात्मा 

गांधी की जय , बापूजी अमर रहे । 

( धालांचे संगीत ) 
लक्ष्मीबाय : आमी भूतकाळांतूच कितें घुस्पून उरलीं ? आमचे 

स्वतंत्र भारतभुंयेचें वर्तमान तरी पळोवया . 

( हेवटेन ते वटेन पळयत अजापीत जातात ) 
मंगल 

: आमी सगळी झुजलीं ब्रिटिश सत्तेआड . 
लक्ष्मीबायः आमच्या जिविताचेंय आमी बलिदान दिले . 
भगत सिंगः आमचे भारतभुंयेक मुक्तताय मेळोवन दिवंक . 
गांधीजी : आनी आयज ही कसली दिल् आमचे नदरेक पडटात ? 
मंगल स्वतंत्र भारत ā यचे स्वतंत्र जाल्ले पुतूच आपसांत 

झगडटात ? 
भगत सिंगः कित्याक तर ? सत्ता हातासपाक ? पयसो हातासपाक ? 
गांधीजी : कितली ही विसंगती ? एके वटेन देशाची मळबाक 

हात तेंकोवपा इतली उदरगत ... 
लक्ष्मीबायः दुसरे वटेन म्हासागरा पोंदाक पावपा इतली अधोगत . 
मंगल : एके वटेन कांय लोक पयशांच्या राशींनी लोळटात . 
भगत सिंगः दुसरे वटेन पोटभर जेवंक मेळना , ‘ लज ' धापूंक कपडो 

मेळना अशे लोक ! 
लक्ष्मीबाय : रिणापोंदाक चेपून आत्मघात करपी आमच्या देसाचे 

शेतकार . 
भगत सिंगः एके वटेन गिरेस्त गिरेस्त जायत गेले , आनी गरीब 

गरिबींतूच घश्टत उरले . 
गांधीजी : 

गरिबांचे प्रतिनिधी जावन हो वालो हांवें म्हजो भेस 
म्हूण आपणायिल्लो . तो ... तो म्हजो भेस तसोच 

गांधीजी : 


सासणाचो उरचो ? 
लक्ष्मीबाय : बापूजी , दरेका गरिबाच्या दोळ्यांतलें दरेक दूक तुका 

पुसपाचे आशिल्लें न्हय ? 
हय लक्ष्मी , पूण आयज हांव कोणाकोणाची दुकां 

पुसूं ? हांव गळसणिल्वेवरी जालां . 
भगत सिंगः बायलांचेर अत्याचार , भुरग्यांचेर अन्याय , शिक्षणाचो 

बट्टाबोळ 
मंगल : बेकारी , खून , मारामारी . 
गांधीजी : 

ज्या जातीय दंगलींनी त्या वेळार हांव निन्नळ्ळो , ते 

दंगलीची धुमशेणां म्हजेच गुजरातचे मुंयेंत ? 
भगत सिंगः 

सगळो समाज शीड तुटिल्ले बोटीवरी भरकटत 
चल्ला , दिशाहीन जाला . ताका दीपस्तंभ जावन वाट 
दाखोवपी कोणूच ना ! 
( धालांचे संगीत ) 

( तरणाटो - तरणाटी माचयेर येतात ) 
तरणाटो , 
तरणाटी : ना कित्याक ? आमी आसात दीसपस्तंभावरी . 

हांव ह्या स्वतंत्र भारतांतल्या 55 टक्के तरणाट्यांचो 

प्रतिनिधी . 
तरणाटी : 

आनी हांव ह्या स्वतंत्र भारतभुंयेची तरणाटी . 55 

टक्के तरणाट्यांची प्रतिनिधी . 
तरणाटो : एका तेंपार 

: एका तेंपार हांगासरलो तरणाटो ब्रिटिशा आड झुजलो . 
तरणाटी : 

आनी हांगासरली तरणाटीय राणी लक्ष्मीबाय जावन 

ब्रिटिशा आड झुजां खेळ्ळी . 
तरणाटो : 

स्वतंत्र मायभुंयेंत आमकां झुजपाचें आसा तें आमचे 

कडेनूच . 
तरणाटी : हे सादेसुदें झूज न्हय . हे म्हाझूज - जें चालू आसा म्हजें 

म्हजे कडेनूच . 


तरणाटो : 

तरणाटो , 
तरणाटी : म्हाझूज - जे चालू आसा आमचे आमचे कडेनूच . . 
तरणाटो : म्हज्याच काळजाचें म्हजेच काळजा कडेन . 
तरणाटी : चलिल्लें हें अप्रूप म्हाझूज . 
तरणाटो जे सोंपून सोपपाचें ना . 
तरणाटी : जिवीतभर ह्या म्हाझुजांत . 
तरणाटो : हरपाचेंय म्हज्याच काळजांत . 
तरणाटी : जिखपाचेंय म्हज्याच काळजांत . . 
तरणाटो , 
तरणाटी : म्हाझूज - म्हजें म्हजे कडेनूच . 
( संगीत ) 
तरणाटो : देशाच्या खंयच्या तरी कोनशाक आकांतवादी , 

आकांतवाद पातळायता . तो आकांतवादी , तो 
दहशतवादी म्हजे सारकोच तरणाटो . म्हळ्यार तो 

हांवूच . 
तरणाटी : 

हे तरणाट्या , ताका हे करपा सावन आडायतलो 
जाल्यार तो तूंच . आमच्यांतल्या आकांतवाद्यां आड 

आयज आमकांच झुजूंक जाय . 
तरणाटो : तरणाटे , हे झूज तितले सोपें न्हय . हो जिहाद - जो 

पिळगे पिळगेतल्यान घडत आयला . 
तरणाटी : शिकप उणे , विचार करपाची तांची तांकूय उणी . 
तरणाटो : तशें समजूं नाका तूं . 11 सप्टेंबर 2001 अमेरिकेंतलो 

बॉम्बहल्लो ? याद जाता न्हय तुका ? ते सगळे तरणाटे 

शिकिल्लेच आशिल्ले . 
तरणाटी : हय , जाणां हांव शिकिल्ल्यांक बदलप भोव कठीण ! 

पूण आमी हे आव्हान पेललें ना जाल्यार कशें जातलें ? 
तरणाटो : समाजांतली , गरीब गिरेस्तांची , haves आनी haves 

not वाल्यांची विशमता पळोवन खंय तरी शिकिल्लो 

तरणाटो . 


तरणाटी : आनी शिकिल्ली तरणाटीय बी . 
तरणाटो : आमचे समाज वेवस्थे आड बंड करून उठटा जें 

न्यायान मेळना , ते हिसकावन घेवंक पळयता , तो 

नक्शलवादी हांवूच . 
तरणाटी : तांकां तांच्या हक्काचें तें मेळोवन दिवपाचे काम 

करपीय आमीच तरणाटी 
( संगीत ) 
तरणाटो : 

खंयचे तरी बायलेचेर अत्याचार करता , तो तरणाटो 
हांवूच . आनी हो अत्याचार आडावंक फुडें सरपी 

तरणाटोय हांवूच ! 
तरणाटी : तो अत्याचार सोसपी तरणाटी हांव . आनी दुर्गा जावन 

त्या अत्याचारा आड न्याय मेळोवंक झुजपीय हांवूच ! 
तरणाटो : व्यसनाचे भकीक पडिल्ले दादले आनी तांचे कडल्यान 

बायलांचो छळ . 
तरणाटी : कामाच्या जाग्यार बायलांचें मानसीक शोशण . 
तरणाटो : 

womens celebration चो consept चालू 

आसतना बुरखे घालून समाजांत वावुरपी बायलो . 
तरणाटी : 

ह्यो सगळ्यो देशाचे उदरगती आड येवपी आडखळी 

पयस करपाची जापसालदारकी कोणाची ? 
तरणाटो : अर्थात , तुजी - म्हजी - आमची सगळ्यांचीच . 
तरणाटी अर्थात शोशण जाता ताका तर सीममेरूच ना . 
तरणाटो : 

कायद्यान 14 वर्सी मेरेनच्या भुरग्यांचे शिकप फुकट 
आनी सक्तीचे करूनूच ही अवतिकाय ? हाचेर उपाय 
एकूच भुरग्यांक काम करूंक दवरतल्यांचेरूय कायद्यान 
कारवाय करप . 
तरणाट्या , तूं जाणा हालिंचीच घडणूक ? गॅप हो 
रेडीमेड कपड्यांचो बॅण्ड . तांणी संवसारांतल्या 3 


: 


तरणाटी : 

तरणाटो : 


तरणाटी : 


तरणाटो : 


हजारां परस चड दुकानांनी दवरिल्ले कपडे उखल्ले ? 
तरणाटो उखल्ले ? कित्याक ? 
तरणाटी : 

तें भारतांत तयार जाल्ले , आनी ते करतल्यान सान 
पिरायेच्या भुरग्यांक कामाक लायिल्ले . 
व्वा ! अशीच पावलां उखलीत आमकां अन्याया 
आड झुनूंक जाय . 

गरिबांच्या भुरग्यांची ही अवतिकाय , जाल्यार 
गिरेस्तांच्या भुरग्यां मदीं फाफसला चंगळवाद . 

पयली भुरग्यांक शाळेत वतना चार आणे मेळप 
कठीण आशिल्लें . आयज तांच्या बोल्सांत सांपडटात 

शेंकड्यांनी पयशे . 
तरणाटी : हाका जापसालदार कोण ? भुरग्यांचे पालकूच ! 
तरणाटो : पालकांनी आता जागे जावंक जाय . आपुणूच आपल्या 

भुरग्याचो फुडार इबाडचो ना हाची जतनाय घेवंक 

जाय . 
तरणाटी : तांकां जागे केले बगर ते जागे खंय जातात तर ? 

म्हणुनूच तर ही जागरुकताय तांचे मदीं आमीच 
निर्मूक जाय . 

( संगीत ) 
तरणाटी : 

मेळत थंय बॉम्बस्फोट , जातीय दंगली , निरपराध्यांचे 

हत्याकांड , धर्माच्या नांवान अधर्म . 
तरणाटो : 

समाज जितलो धर्मीक जाता , तितलो तो चड धर्मांध 

जाता . 
तरणाटी : 

आनी मनीसूच मनशाक काबार करूंक फुडें सरूंक 

शकता . 
तरणाटो : गांधीजीचे शांती अहिंसेचे मोलूच हांगा आयज 

शेणलां . 
तरणाटी : सनातन गांधी तत्वांच आमी आयज पावणेर 


तरणाटो : 

काडल्यांत . 
तरणाटो : तरणाटे , आमी इतले निशेवंक फावना . उध्वस्त जाल्ले 

खातीर हड्डे बडोवन रडपी मनीसपणूय आमकां 

हांगाच दिसता . 
तरणाटी : गांधीजीची तत्वां ही आंतरराष्ट्रीय पावंड्यार गिन्यानी 

लोकां खातीर संशोधनाचो विशय जाला . 
तरणाटो : 

ह्या तत्वांची आमकांच चड गरज आसा . ती आमी 
आपणावंक जाय आनी ह्या समाजा मदीं पातळावंक 
जाय . परत एकदां शांती , अहिंसा , सत्य , असहकार , 
सत्याग्रह . 

( संगीत ) 
तरणाटी : ए तरणाट्या , जे आमचे खातीर अन्नधान्य पिकयतात , 

त्या शेतकारांक शेत करूंक जमीनच ना , ही कसली 
विसंगत ? 
विनोबा भावेच्या भूदान चळवळीची हांगा आयज 

गरज उप्रासल्या . 
तरणाटी : 

त्या वेळार चड जमिनी आशिल्ल्या जमिनदारांनी 
जमीन नाशिल्ल्यांक जमिनी दिल्ल्यो . 
आयज दर एकल्याचो हावेस पळयलो जाल्यार , हांगा 
दानत उणीच दिसता . 
म्हणून तर आपल्या हक्काची , आपली जमीन 
आपल्याक मेळची म्हूण हजारांनी कि.मी. जमनीचेर 
पायपीट करीत , शेतकार आपले गाराणे देशाच्या 
मुखेल्या कडेन मागूंक दिल्ली मेरेन पावलें . 
अन्याया आड उबें रावप हेच तांचें पयलें व्हडलें जैत . 
आपलो हक्क मेळयले बगर हे शेतकार ओगी बसचे 
नात , हेच तांगेले व्हडलें बळगें ! 
( संगीत ) 


तरणाटो : 


तरणाटो : 


तरणाटी : 


तरणाटो : 
तरणाटी : 

तरणाटी : 


तरणाटो : 


तरणाटो : अटंगी रानां कापून सिमेंट काँक्रिटांची रानां आयज 

आमकां जळीमळी दिसतात . 
प्राणवाय उणो करप , वखदां वनस्पत ना करप , पक्षांचो 
जनावरांचो राबितो ना नफत करून उडोवप , आपल्या 
जिविताच्या निमण्या खिणाचे दिकेन बेगीन पावलां 
उखलप हाकाच आमी आयज विकास म्हणपाचो ? 

भंयकाप , वारे - वादळां , उटंगाराचो पावस , वाडटी 

गरमी हे सगळे कित्याचे परिणाम गे तरणाटे ? 
तरणाटी : 

तरणाट्या , सैमीक चक्रूच , आमी आमच्या सुवार्था 
खातीर पुराय इबाडून उडयलां न्हय रे ? ताचेय हे 

दुष्परिणाम ! 
तरणाटो : जमीन , लोकसंख्या , पर्यावरण हाचे जें संतुलन दिसान 

दीस इबाडत चल्लां , तें राखपाक आतांच आमकां 

पावल उबारूंक जाय . 
तरणाटी : हे जाता तितलें बेगीनूच आमी करूंक जाय . नाजाल्यार 

कांय तेंपान सैम फकत पुस्तकांनीच पळोवपाची वेळ 
आमचेर येतली . 

( संगीत ) 
तरणाटो : तरणाटे , तुका खबर आसा , इश्कोलांत शिकता 

आसतनाच आवय - बापूयच भुरग्यांचे दोळे फॉरेन 

कंट्री कडेन लावन दितात . 
तरणाटी : 

चड पयसो , चंगळवाद हांचे वटेन भुरग्यांक 

धांवडायतात . 
तरणाटो : 

तांच्या शिकपाचेर ह्या देशान कितलो खर्च केला 

हाचोय तांकां विसर पडटा . 
तरणाटी : 

आपल्या गिन्यानाचो लाव ते आपले मायभुंयेक 

दिवचे बदला हेरांक दितात . 
तरणाटो : पयलीं दुसरे जबरदस्तीन आमकां गुलाम करताले , 

आतां आमी आपले खोशयेन दुसऱ्या देशांत वचून 

गुलामिगरी आपणायतात . 
तरणाटी : 

आपलें जिवीत हे आपले मायभुये खातीर आसा , 
हे ज्या दिसा , दरेक तरणाटो चिंततलो , त्या दिसा 

हांगासरलें चित्र वेगळंच दिसतलें . 
तरणाटो : इंग्लेज भाशे विशींच्यो तर आमच्यो कल्पनाच अप्रूप 

काय विचित्र ? 
तरणाटी : आयज के.जी. सावन आमकां इंग्लीश जाय . 
तरणाटो : 

फकत धोकंपट्टी . देशी भाशा तर ना नपयत जावंक 

पावल्यात . 
तरणाटी : 

सर्जक कल्पनाशक्त , विचारशक्त उणी जायत 

चल्ल्या . 
तरणाटो : तरणाटे , तुका खबर आसा , गांधीचीची इंग्लीश भाशेचेर 

इतली मास्टरी आशिल्ली की तांकां " Master of 
Preposition " म्हणटाले . 
पूण तांणी इंग्लेज भाशेक केन्ना सर्वस्व मानलें ना . 
देशी भाशांची वाड , विकास करूंक पालोव दिलो . 
आमच्यो विंगड विंगड भासो जर आमी तिगयतलीं , 
तर गांधी विचार आपणायले बगर आमचे मुखार 

दुसरो पर्याय ना . 
तरणाटी : इंग्लेजी वांट्या देशी भाशांचो उपेग दर एकल्यान 

आपल्या वेव्हारांत करप गरजेचें . 

( संगीत ) 
तरणाटो : तरणाटे , आमचे राजकीय वेवस्थेचेर तर आमी 

भासाभास न केल्लीच बरी ! 
खरे तुजें तरणाट्या ! हांगा दर एकलो राजकारणात 
येवंक सोदता कित्याक तर ताका समाजसेवा करपाची 
आसता . 


तरणाटी : 


तरणाटो : 


तरणाटी : 

तरणाटी : 


तरणाटो : समाजाची काय आपली सेवा ? 
तरणाटी : 

तरणाट्या , तुवें टीव्हीर दाखयतात ती टाटा टी ची 

जायरात पळयल्या ? 
तरणाटो : ना . कसली ती तरणाटे ? 

एकदम वास्तव ! इलेक्शनाक उबो राविल्लो 
उमेदवार मता मागूक येता . त्या घरांतलो तरणाटो 
ताका विचारता , ' तुजें क्वालिफिकेशन कितें ? वर्क 
एक्सप्रियन्स कितलो ? उमेदवार विचारता , तूं कितें 
म्हजो इंटरव्यू घेता ? हांव कितें जॉब मागूक आयला . 
तरणाटो म्हणटा , अर्थात , सगळ्यांत व्हडलो जॉब . 

जनतेक सांबाळपाचो ! 
तरणाटो : 

खरेंच ! एकदम रिअल ! आमच्या सारक्या दर एका 
तरणाट्यान राजकारणांत भितर सरतल्यांक हे प्रस्न 
विचारले , जाल्यार आमचें राजकीय मळ नितळ 

जावंक घडये कळाव लागचो ना . 
तरणाटी : 

मतदाना दिसा घरा न बसता सगळ्यांनी 100 टक्के 
मतदान केलें , जाल्यारूय राजकीय इतिहास बदलप 

आमकां शक्य जातलें . 
तरणाटो : तरणाटे , आमच्या दर एकल्याच्या मताचे मोल एकूच ! 

तरूय आसतना उपरांत राजकीय मळार , समाजीक 

मळार इतली विशमता कशी फाफसता . 
तरणाटी : 

हय तरणाट्या , ही लोकशाय मानान , सन्मानान 

आमकां जगुंकूच दिना . 
तरणाटो : हो दिवपा घेवपाचे टक्केवारीचो परिणाम . भ्रश्टाचार 

तळागाळा सावन वयर मेरेन पातळ्ळा . 
तरणाटी : एकल्यान जर थारायलें की कितलेय दीस वा कितलेय 

म्हयने लागू , न्याय मार्गानूच आपले काम करून 
घेतलों लांच दिवचोंय ना आनी घेवचोंय ना . काम 

तरणाटो : 


जालें ना जाल्यार कोताक येता . 
तरणाटो : हांव फकत म्हज्या घामा पयशांच्या कश्टाचेरूच 

जगतलों , हेरांचे लुटचों ना , आनी हेरांक म्हाका 

लुटूंक दिवचों ना . 
तरणाटी : तेन्नाच काय प्रमाणांत राजकीय आनी सामाजीक 

मळावेली विशमता उणी जावं येता . 
( संगीत ) 
तरणाटो : तरणाटे , आयज गांवांगांवांत , शाराशारांत , सुशिक्षीत , 

अशिक्षीत सगळेच बाबा - बुवांच्या , देव देवस्कीच्या 

नादाक लागिल्ले दिसतात . 
तरणाटी : ते श्रद्धे कडल्यान अधंश्रद्धेचे दिकेन वतात . ते ज्ञाना 

कडल्यान अज्ञानाचे दिकेन धांवतात भयानक स्थिती 
ही ! हाचेर उपाय ! 
उपाय आसाच ! पयलीं सगळ्या अशिक्षीत बायलांक 
शिक्षीत करून तांकां जागृत करप . 
गांधीजी किते म्हणटाले जाणा , एक बायल शिकली 

जाल्यार पुराय घर शिकता , पुराय समाज शिकता . 
तरणाटो : आयज तेंच आमकां करूंक जाय . 
तरणाटी : 

" Each one teach one " ही पॉलिसी गांवांगावांत 

पातळावंक जाय . 
तरणाटो : विज्ञानीक नदर तांकां दिवंक जाय . 

( संगीत ) 
तरणाटी : तरणाट्या , हे विशी आमकां निर्शवपाची गरज ना . 
तरणाटो : आयज आमच्या हातांत विज्ञान तंत्रज्ञान आसा . 
तरणाटी : अती प्रगत देशाचे पंगतीक वचून बसपा इतली आमची 

भौतीक उदरगत जाल्ली आसा . 
तरणाटो : 

कल्पना चावला , सुनीता विल्यम अश्या तुजे सारक्या 
तरणाट्यांनी अवकाशांत झेप घेतल्या . 


तरणाटी : 

: 


तरणाटी : 


तरणाटी स्वातंत्र्य ही देवता , संविधान होच धर्म हे विचार 

आमी दर एकल्याच्या काळजा मेरेन पावोवंक जाय . 
तरणाटो : 

विमान , रणगाडे , उपग्रह आमच्या कश्टान आनी 
सोदान आमी मेळयल्यात . 

( संगीत ) 
तरणाटी : फुडार आमचो पर्जळीत आसा . 
तरणाटो : 

निर्शवप ना . आशेचे किरण मुखार लिखलिखत 
आसात . 
तरणाट्या , नेहरून म्हणिल्लें " We have a tryst 
with destiny , now we should have a tryst 
with destiny " 

( दुसरे वाक्य जोर दिवन म्हणपाचें ) 
तरणाटो : अमेरिकेचे प्रेसिडेंट फॅकलीन डी रुजवेल्टान म्हणलां , 

' We Cannot always build the future for 
our youth , but we can build our youth for 

future " 
तरणाटी : तरणाट्या , खरें तांचें ! आमी आसात न्हय तरणाटे 

देशाचे भविश्य घडोवपी . 
तरणाटो : तें करूंक हड्ड्यातलें इंगळे मात धगधगून जागे जावंक 

जाय ! 
तरणाटी : आमचो फुडार आमच्या तरणाट्यांच्या हातांत सुरक्षीत 

आसा . 

आमचो फुडार आमी केन्नाच इबाडूंक दिवची ना . 
तरणाटी : आमी तो सावरून धरतली . 
तरणाटो : तरणाटे , 
तरणाटी : तरणाट्या . 
तरणाटो , 
तरणाटी : Let us build a nation of our dream . 


तरणाटो : 


104 खंय शेणलां ? 


1 वळ 


2 वळ 


1 वळ 


2 वळ 


( हातात हात घालून धाला मांडा वटेन पळयतात ) 
: श्री धालो गे धालो 
धालांनी खेळू येयात गे धालो 
धालांनी खेळू येतात . 
: श्री धालो गे धालो 
धालांनी खेळू येयात गे धालो 
धालांनी खेळू येयात 
: आमच्या फुडाराची घुडी 
तरणाट्यांनी घेतली खांदी 
आमकां भिरांत नागे उरली 
फुडाराचे पिळगेची 
: कितले तुजे रंग आनी अग्रुपाची रुपां 
काळखा फाटल्यान आयलो उजवाड 
सगळीं अरिश्टां पयस जालीं गे 
निर्शवणी आमची पयस पयस गेली गे 
: सरात फुडें भियेवं नाकात 
वाट आमकां दाखयली 
अबळ न्हय सबळ तुमी 
देख तरणाट्यांनी शिकयली . 
: नामना तुमची गायतना 

अभिमानान आमची काळजां फुगतात 
बायलो आमी सगळी जाणां 

आएँ तुमकां मांडार ओंपतात 
: धालांच्या माथ्यार फुलांचो झेलो 
: आयच्यान धालो सोंपल्यो गे 

आयच्यान धालो सोंपल्यो गे 
: गडांगडयो 
: मोडा मोडयो 


1 वळ 


2 वळ 


1 वळ 


2 वळ 


2 वळ 


1 वळ 

( हे वटेनच्यो ते वटेन वतात आनी फांतयो मोडटात ) 
भारत मातेच्या दोनूय वटेन भगत सिंग , लक्ष्मीबाय , मंगल पाण्डे , 
महात्मा गांधीजी देवावरी थीर उबी रावल्यांत . तरणाटो - तरणाटी , 
धालो खेळपी बायलो भारत मातेक नमस्कार करतात . पड्डो पडटा . 
( संगीत ) 

घुमचे कटर घूम 


( पड्डो वयर वता आसतनाच आरत्यांची सुरवात . सारंगालें घर . 
गणपती पुजेक लायिल्लो आसता . सारंग आरत दाखयता . पांच 
जाणां आरत्यो म्हणटात . ) 


सुखकर्ता दुःखहर्ता वार्ता विघ्नाची । 
नुरवी पुरवी प्रेम कृपा जयाची ।। 
सर्वांगी सुंदर उटी शेंदुराची । 
कंठी झळके माळ मुक्ताफळांची ।। 


जयदेव जयदेव जम श्री गणराया । 
सगल्यां आदी तुका पडटां हांव पायां ।। 
विद्येचो सागर तूं ज्ञानाचो सुर्या । 
काळाचो चंद्रीम तूं दयेचो दर्या ।। 


तुजेच कृपेनू मनाक कळटा । 
उतरांच्या फुलांनू अधू परमळटा । 
जिवनाचो स्वामी तूं विश्वाचो राया ।। 


अरिश्टां जळपी तूं , संकश्टां हारपी । 

दुर्जनां हाणपी तूं सज्जनां तारपी । 
सोबीत मूर्ती तूं विशाल काया ।। 


भक्तीच्या वातींनी आरती करतां । 
ओंकारू आकारू मनांत स्मरतां । 
आरंभ करतां गा मंगल कार्या ।। 
( सारंग आरत सगळ्यां मुखार भोवडायता . ते उपरांत मंत्रपुष्पांजलीची 
सुरवात जाता . मंत्रपुष्पांजली हळूहळू चालू आसतना एके वटेन सारंग , 
ताची बायल सारीका आनी धूव सियाची भासाभास . ) 


ॐ यज्ञेन यज्ञमयजन्त देवास्तानि धर्माणि प्रथामान्यसन । 
ते ह नाक महिमान : सचंत यत्र पूर्वे साध्या : सन्ति देवा : । 
ॐ राजाधिराजाय प्रसह्न साहिने । नमो वयं वैश्रवणाय कुर्महे । 
स मे कामान् कामकामाय मह्यम् । कमेश्वरो वैश्रवदणो हृदातु ।। 
कुबेराय वैश्रवणाय । महाराजय नम : ।। 


सारीका : सिया ... सिया ... गेलें हें खंय ... 
सिया : कितें गे मम्मी ? 
सारीका : भायर कितें माराण लावंक गेल्लें ? 
सिया : कोणे दिल्यात म्हाका माराण ? 
सारंग : आगो , बोवाळ कित्याक तुमचो ? जाली न्हय सगळी 

तयारी ? 
सारीका : 

सार्वजनिक गणपती विसर्जनाची मिरवणूक हांगा 

पावचे पयलीं आमी आमचो गणपती उखल्या न्हय ? 
सिया : अंदूं आमचो गणपतीय तांचे वांगडा न्हयेत पावोवया 

गे मम्मी . 
सारीका : 

ना आं , नाकाच ! ती तांगेली धुमशेणां आमकां 

: 


: 


पेलपाची ? 
सारंग वर्सावळीची साडे इकरा दिसांची गणपती स्थापना 

सोडून 21 दिसांची येवजली न्हय तुका ? 
सारीका : हय , येवजली . कितें चुकलें म्हजें ? 

( दोगांकूय आलटून पालटून पळयत ) खबर ना तुमकां 
आंगवण केल्ली हांवें ! पुताक म्हज्या व्हडले कंपनीत , 
तिवूय बी अमेरिकेंत शिर्विस मेळ्ळी जाल्यार अंदूंचे 

चवथीक 21 दीस गणपती बसयतलें म्हूण ! 
सारंग ( हांसता ) तुमचे बायलांचें चुकता तें हांगाच ! पूत 

म्हजो आसाच हुशार ! ताका येद्या व्हडल्या हुद्द्याची 

शिर्विस कित्याक आनी कशी मेळ्ळी ? 
सारीका : कित्याक ? कशी ? 
सिया : ( बेजारून तांकां पळयत ) सादी गजाल ! ताचे 

बुदवंतकायेक लागून मुगे ! 
सारंग 

: आयक , आयक , शीक धुवे कडल्यान कितें तरी ! 
सिया : आसूं गे मम्मी . कित्याक वाद घालता पप्पा कडेन ? 

कितली धमाल करूंक मेळ्ळी आमकां ह्या 21 
दिसांनी , तें तुमकां कशें कळटलें ? 
21 गणांचो नायक , 21 दुर्वांचो मानकरी , 21 मोदक 
खावपी लोकदेव , बरोब्बर 21 दीस आमच्या घरा 

उरलो ही धमालूच गो म्हजे बाय ! 
सारंग ह्या म्हारगायेच्या दिसांनी हे परवडटा गो आमचे 

सारकिल्ल्यांक . ( मंत्र पुष्पांजली सोपता . ) 
दादलो 1 : चलात , येयात आतां . सांगणे करुंया मरे ? ? 
सारंग : हय तर ! यो गो सारीका , सिया , पांयां पडात सगळी ! 

( सगळी पांयां पडटात ) 
दादलो 2 : हे विघ्नहर्त्या , गणेशा , गजानना , वक्रतुंडा , लंबोदरा , 

एकदन्ता , विनायका , गणपती ... 


सारीका : 


: 

सगळे 

: हय सायबा ... 
दादलो 2 : सारंग आनी ताचे फामिलीन हांगा तेंचे हे मठयेत , 

फाटले 21 दीस तुजी भक्तीभावान पुजा - अर्चा - सेवा 


केल्ली आसा . 


सगळे 

: हय सायबा ... 
दादलो 2 : ती तुयेंन मानून घेवची . 
सगळे : हय सायबा ... 
दादलो 2 : तुजे आशिर्वाद तेंचेर सदांच उरचे . 
सगळे 

: हय सायबा ... 
दादलो 2 : हे गजानना , तेंचो पूत जो अमेरिकेक आसा , तेका बरें 

आरोग्य , सूख , समादान , संपत फावो कर . 
सगळे 

: हय सायबा . 
दादलो 2 : तेंच्या सगळ्या कुटुंबियांचे जिवीत सुख - समृद्धीन भरूं 

दी . 
सगळे 

: हय सायबा ... 
दादलो 2 : तुजो वरदहस्त सदांच तेंचे सगळ्यांचेर उरूं दी . 
सगळे 

: हय रे बाबा , हय सायबा ... हय सायबा ... 
दादलो 1 : म्हणात रे सगळे मोरया ... मोरया ... मोरया 

( सगळे मोरया म्हणटात . गणपतीची मूर्त 
हालयता . माटोळीय हालयता . माचयेर मिरवणूक 

काडिल्ले भशेन एक रावंड घेता . ) 
सगळे 

: गणपती ल्हवू ल्हवू चलता 

सगळे मोरया म्हणटात 
गणपती ल्हवू ल्हवू चलता 
तोंडान ' गजानन ' म्हणटात 
गणपती बाप्पा मोरया 
फुडल्या वर्सा बेगीन येयात . 

( मिरवणूक माचये भायर वता . तातूंतलो दादलो 
110 खंय शेणलां ? 


तें 


सुत्रधार 1 बायल सुत्रधार 2 परत माचयेर येतात . ) 
सुत्रधार 1 : चवथ , अख्ख्या गोंयांतली सगळ्यांत चड उमेदीची 

व्हड परब . 
सुत्रधार 2 : भाद्रपद शुद्ध चतुर्थी म्हणल्यार चवथ . 
सुत्रधार 1 : जाणां तूं ? खंयच्याय बऱ्या कामाची सुरवात ‘ गणेशाय 

नमाः न करतात . 
सुत्रधार 2 : हय तर . ताका अग्रपुजेचो मानूच दिल्लो आसा न्हय 

तो ? 
सुत्रधार 1 : चवथीक खूप व्हडलें सैमाचे अधिष्ठान आसा , 

जाणा तर तूं ? 
सुत्रधार 2 : अर्थात ! म्हणून तर शेतांतल्या नव्या कणसाची हे 

परबेक पुजा जाता मुरे ? 
( अचकीत भायल्यान फोगोट्यांचो , वाद्यांचो व्हडलो 
गडगड , बोवाळ आयकूक येता . सुत्रधार 2 भियेल्ले 

वरी करता . ) 
सुत्रधार 1 : आवयस , कशें कच्च करून आंग काडलें गो तुवें ? 
सुत्रधार 2 : ( भियेल्लेवरी ) बॉम्बस्फोट जालो काय आनी कितें 

जालें . कांयच कळ्ळे ना ! 
सुत्रधार 1 : ही परब सैमाची म्हणटा थंय आसा , सैमाचेर हो केदो 

व्हडलो घण ? 
( भितर सावन आवय गे ... देवा रे ... बाय सिया ... 

असो बायलेचो पिरंगणेचो आवाज ) 
सुत्रधार 2 : ( कान दीत ) कोण तरी पिरंगता , रडटाशी , आयकलें 

तुवे ? 
सुत्रधार 1 : हय , हय , यो पळोवया . 

( ती दोगांय भितरलो अदमास घेतात . तितल्यान 

भायर सावन सारीका आकांतून धावून येता . ) 
सारीका : ( कानार हात धरीत ) कितें सांवार हो फोगोट्यांचो . 

सारीका : 


सुत्रधार 2 : भितर कोण तरी पिरंगता . 

मांय म्हजी ! काळजाचे दुयेंस आसा न्हय तिका ? 
कोणेय बेठेच व्हडा आवाजान उलयल्यार लेगीत तिचें 
काळीज धडधडटा ! आनी हो ... आकांतायाळो फोग ! 

( भितर धांवता ) 
सुत्रधार 1 : अशी काळजाची वा हेर दुयेंती कोणाल्या ना कोणाल्या 

तरी घरांत आसतलींच . 
सुत्रधार 2 : तांची आवतिकाय आयज हे जाण्टेले परस वेगळी 

कितें आसूं येता ? 
( भायर फोगोट्यांचो , वाद्यांचो आवाज मदी 
मदीं चालूच ) ( सारीका भितर सावन आनी सिया 

रडकुऱ्या चेऱ्यान भायर सावन येता . ) 
सारीका : सिया , बाय पप्पाक आपय गो बेगीन ! 
सिया : कितें जालें गे मम्मी . ( भायले वटेन तोंड करून ) 

पप्पा , पप्पा बेगीन यो . 

( सारंग भायर सावन येता . ) 
सारंग : इतलें आबूजशें कित्याक ? 
सारीका : आईलें काळीज कशें वयर सकयल जाता पळय . 
सारंग : 21 दीस घरांत गणपती पुजलो . पूण आईची कितली 

जतनाय घेतली ? भुरग्यांक फोग लेगीत लावंक दिलो 


ना . 


सिया : सुरसुरी आनी पावस इतलेंच ! आज्जेक त्रास जावचो 

न्हय म्हण ! 
सारीका : फोन करून आपयात न्हय दोतोराक बेगीन ! 
सारंग आपयतां . ( बोल्सांतल्यान मोबायल काडून नंबर 

लायत भितर वता . ) 
सिया 

( रडकुऱ्या आवाजान ) मम्मी , आयक गे . आमचे 
माजर कली फोगाच्या आवाजाक भियेवन रस्त्याचे 


: 


: 

पलतडी धावून गेले . 
सारीका : 

( भितर वतालें तें परत येवन ) कितें ? तुवें पयलींच 
उखलून भितर हाडपाचे न्हय ताका ? पलतडच्या 

वाड्यार खंयचे खंय पावना जाल्यार पुरो . 
सिया : मम्मा , तें पिलां काडपाचें आशिल्लें न्हय गे ? 
सारीका : हय गो म्हजे बाय . हांव आज्जे म्हांत वतां . 
सिया : ( रडकुरे जावन ) आज्जेक बरें ना . कलीय खंय तरी 

धांवलें . 
सुत्रधार 1 : बाय सिया , अशें रडूं नाका . भायर वचून पळय . 

मेळटलें तुजें मांजर . 
सुत्रधार 2 : दोतोर येतलो न्हय ? जातली बरी आजी ! 

( भितर वचूं काय भायर वचूं अशें करीत सिया भायर 

धांवता . ) 
सुत्रधार 2 : म्हाका याद जाता . आमचे पॅगनन्ट मांजरूय फोगाच्या 
भयान अशेंच एकदां खंयचे खंय 

पळून 

गेल्लें . 
सुत्रधार 1 : ( हांसत ) मेळ्ळं काय ना ? 
सुत्रधार 2 : मेळ्ळे . जाम जावन खंय तरी पडिल्लें . दोन पिलांक 

जल्म दिलो . एक जातनाच मेलें . दुसरे मंदबुद्दी जाल्लें . 
सुत्रधार 1 : कोणाय पॅगनन्ट बायल मनशेच्या वांट्याक हे दुख्ख 

आयिल्लें जाल्यार ? 
सिया : ( भायर सावन येत ) कली म्हजे खंयच ना . 
सारंग 

: ( भितर सावन येत ) आतां तूं परतें भायर सरचें ना . 

फाल्यां सोद्या ताका . 
सिया : पप्पा , आज्जी निवळ्ळी रे . 
सारीका : ( भितर सावन येत ) बाप्पा , तूंच पावलो रे ! 
सुत्रधार 2 : दोतोरान कितें सांगलें ? 
सारंग दोतोर सामको टायमार पावलो . टायमार इनेसांव 

पडलें आईक म्हण बरें ! 


܀ 

सारीका : 


सारीका : गणपती विसर्जनाचे मिरवणुकेन जाम जाल्ल्या 

ट्राफिकांत आडखळून उरलो खंय तो ! 
सुत्रधार 1 : हाचेर कोणे तरी कितें तरी उपाय येवजण काकुंकूच 

जाय . 
सिया : कसली येवजण ? 

हीच गो ! आमी पावयलो ना गणपती घरा फाटले 
बांयंत ! पूण ह्या भौशीक गणपती उत्सवाच्या मंडळांचे 

सगळे विचित्रूच ! 
सुत्रधार 2 : खरे तुजें ! ही मंडळां गणपती पुजेक लायतात उत्तर 

ध्रुवाचेर आनी ताचे विसर्जन करूंक वतात दक्षिण 
ध्रुवाचेर ! 

( भायर मदीं मदी आवाज चालूच आसा ) 
सारंग 

: ही मिरवणूक खंय गणपती पुजिल्ले उदेंती वटेनच्या 
सुवाती वेल्यान दनपारां तिनांक भायर सरिल्ली . 
अस्तंतेचे न्हयेत तिचे विसर्जन जाता म्हणल्यार 
फातोडेची तीन वरां जाता काय ना ते पळयात ? 
तुमी आनी अदमास कसले लायतात ? दर वर्सा 

अशेंच तर जाता ! 
सिया : पप्पा , केदी व्हडली रे ही मिरवणूक ? कितले लोक ? 

दादले , बायलो , भुरगी आवयस ! 
सुत्रधार 1 : हो केदो व्हडलो वाठार तें दणदणावन उडयतात ! 
सुत्रधार 2 : हाका लागून पावला पावलार ट्रॅफिक जाम . 
सारंग 

: अर्जंट कामाक वचपी वरांची वरां हातूंत आडखळून 

उरचे ना जाल्यार कितें ? 
सिया आज्जे सारकिल्या दुयेंत मनशांक दोतोरा म्हऱ्यांत 

वा हॉस्पिटलांत व्हरपाची आसत जाल्यार कशी 

व्हरपाची ? 
सुत्रधार 1 : ह्या फोगान तर हवेचे प्रदुशण , आवाजाचे प्रदुशण , 

सारीका : 


: 


सारीका : 


सैमाची नासाडी . 
सुत्रधार 2 : मोनजातीचेर हावळ , मनीसजातीचे हाल ! 

जाणां तूं ? खूप फाटली गजाल ! 
सिया : कसली गे मम्मी ! 
सारीका : 

अशीच गणपती विसर्जनाची मिरवणूक पळोवंक 
म्हजी एक इश्टीण रस्त्या देगेर उबी राविल्ली . कोणे 

तरी वयर सोडिल्लो बाण वयर गेलो ना . 
सिया : खंय गेलो तर ? 
सारीका : 

रस्त्या वेल्यान सोरोप कसो चलत आयलो आनी 

म्हजे इश्टिणीच्या स्कर्टात घुसलो . 
सुत्रधार 2 : कितें सांगता तूं ? 
सारीका : थंय ताचो स्फोट जालो . 
सगळी 

: आवयस ! 
सारीका : 

ताचे फुडलें हांव कांयच सांगूक शकना तुमकां . 

( दोळ्यांक पदर लायता . ) 
सुत्रधार 1 : म्हणूनच तर हांव म्हण्टां , हे कोणूच आडावंक 

शकना ? 
सुत्रधार 2 : आडायतलो कोण ? हांगा पडला कोणाक ? 


* 


नरसो 


( लायट वयर सकयल जाता . कटर घण , कटर घण 
असो आवाज चालू आसता ) 
( कृष्णाच्या भेसांतलो नरसो कपलाक हात लावन 
पिकासांवान बसला ) 
: आयचे सतीत हांव वांटो घेवचों ना म्हणल्यार ना ! 
कित्या घेतलो ? म्हजी सहनशक्त आता सोपल्या . 
वचत थंय तेंच ! दर एकलो म्हणटा ‘ या मुरे नरकासूर 
सर्तीक ' मागीर कृष्णाचें कितें ? पडला कोणाक म्हजे ? 

पुरसो 


नरसो 


पुरसो 


जंय म्हाका किम्मतच ना थंय हांयें कित्याक म्हण 
वचपाचें ? 

( नरकासूराचो मुखटो घातिल्लो पुरसो येता . ) 
: नरशा , ए नरशा , खंय आसा रे तूं ? 

( नरसो पयलीं ओगीच रावता , उपरांत तिडकून ) 
: कितें रे पुरशा , बोब कित्याक मारता म्हाज्या नांवान ? 

मरोना अजून हो नरसो ! 
: आरे , तूं हांगा बसला ? सगळे सोदतात मुरे तुका 

जळांमळां ? 
: हो नरकासूराचो मुखटो घालून झेत मारता म्हाज्या 

मुखार ? म्हाका तिडोवंक ? 
: ( मुखटो काडटा ) आरे , बेठीच एक येसाय मारुंया 
म्हटले हो मुखटो कितें हांव म्हाज्या तोंडाक घालतलों 
तर ? तो व्हडलो लोखणाचो नरकासूर रंगयला , तेच्या 
मानेर दवरपाचो मु रे तो ? चल या , सगळे आमची 


नरसो 


पुरसो 


वाट पळयतात . 


नरसो 

: पुरश्या , हांव येवचों ना म्हणल्यार येवचों ना . 
पुरसो 

: ( अजापून ) येवचो ना ? कित्याक म्हणोन ? 
नरसो : बरें , तुकाच विचारतां हांव . आमी सगळ्यांनी खंय 

वचपाचें ? 

: खंय वचपाचें म्हणल्यार ? काम्राकडे ? 
नरसो : तेंच रे ! काम्राकडे ! पूण कित्याक ? 

: तूं कितें इचरोंक सोदता हूं ते कळ्ळे ना म्हाका ? 
काम्रा कडेन आमी आयचे राती कित्याक वोयतात ? 

नरकासूर सर्तीक मुरे ? 
नरसो : ( तिडकून ) वदलो मुरे सत ? नरकासूर सर्त ! म्हणल्यार 

तुजी सर्त , तूं वोच हांव कित्याक जाय ? 
पुरसो : तूं कित्याक जाय ? म्हणल्यार ? मागीर माज्या वांगडा 

EEEEEE 


पुरसो 


पुरसो 


नरसो 


झुजतलो कोण ? म्हाका निमणो मारतलो कोण ? 
हे खरे मुरे ? हांव तुका मारतलों , तूं मरतलो , हांव 
जिखतलों . मागीर हे सर्तीक जिकतल्याची म्हणल्यार 
कृष्णाची सर्त कित्यान म्हणिना रे ? कृष्णा कडल्यान 
नरकासूर वधाची सर्त कित्याक म्हणिना काय म्हण्टां 


हांव ? 


पुरसो 
नरसो 


पुरसो 


܀ 


नरसो 


पुरसो 
नरसो 


: आं , अशें तर ? तुजें दुखणे हे तर ? 
: हय , हेच म्हणें दुखणे . दर वर्सा आमच्या पंगडाचो 
कृष्ण हांव आनी नारकासूर तूं ! हो पार्शलिटी न्हू ? 
हे तुंयेन पयलींच पंगडाक सांगपाचें न्हू ? आतां 
आयत्या वेळार असो घातमारेपणा केलो म्हूण जाता 
रे ? 
: पुराणां सांगता ती कृष्णाची तरेकवार रुपां खंय शेणली 

रे सगळीं ? 
: आसात न्हू रे ती पुराणांनी ? 
: पुराणांनी ? आतां काम्रा कडेन दिसतली ती नरकासूरांची 
तरेकवार रुपां . तेंचेच सगळ्यांक अप्रूप ! तेंचींच रुपां 
पळोवंक थंय ही गर्दी ! 
: आरे नरशा , थंय तरसाद घेवन तूं कितलो नाचता रे 

म्हाज्या- म्हटल्यार नरकासूराचे भवतणी रे ? 
: हांव इतली म्हाज्या आंगांतली हूम गळोवन नाचता 

थंय . पूण सांग रे येदोसो हाव नाचता तो कोणाले 
नदरेन तरी वयता रे ? थंय सगळे कोणाक तोखेतात ? 
थंय व्हड कोण थारता ? हांव काय तूं ? कृष्ण काय 


पुरसो 


नरसो 


नरकासूर ? 


पुरसो 


: तूं हूम गळयत ढोल ताशांच्या तालार पावलां मारीत 
नाचता तो सगळ्यांक दिसता तरी ? पूण म्हाजें तुंयेन 
चितलां ? येद्या व्हडल्या नरकासूराचे वजें पेलीत 

खंय शेणलां ? 117 


नरसो 
पुरसो 


नरसो 
पुरसो 


भितर कोण नाचता , हे कोणाक दिसता तरी ? 
: हय मु रे ? म्हाज्या तकलेंत येयलें ना हे ! 
: बुद्द धोपरांत आसली की कपलांत पावोवंक मात्सो 

वेळ लागता न्हू ? 
: फकाणां नाका आं ? 
: तूं भायल्यान हूम गळयता खरो ! पूण मेकळो स्वास 
तरी घेता . म्हाजो भितर कितलो जीव घुस्मटता तें 
हांवूच जाणां ? 
: पूण हे सर्तीचे आयोजक व्हडली व्हडली बक्षिसां 
कोणाक दितात रे ? नरकासुराक ! जितलो व्हडलो 
आनी भयांकृत नरकासूर , तितलो तेका व्हडलो 
पुरस्कार ! कृष्णाक कितें ? ( आंगठो दाखयत ) ठेगो ! 
• बरो नाचपी कृष्णाकूय आसता मुरे बक्षिसां ! आतां तूं 
नाचपाक उणो पडटा जाल्यार बक्षीस कशें मेळटलें 


नरसो 


. 


पुरसो 


तुका ? 


नरसो : पुरशा , सांबाळून उलय . 
पुरसो : नरशा , असो बेजार कित्याक जाता रे ? बक्षीस म्हाका 

मेळ्ळे कितें वा तुका ? निमणें तें कोणाक ? आमच्या 
पंगडाकूच मुरे ? सगळ्यांनी वांटून खावप , 

पिवप ! 
मारप मजा ! 

( भायर ढोल ताशे वाजतात ) ( दोग्य सुत्रधार , 
सारंग , सारीका , सिया येतात ) 
सारंग : आरे , तुमी हांगा कितें करतात ? चला , ढोल , ताशें 

सुरू जाले . चलात बेगीन . 
( नरसो , पुरसो वतात . तांचे फाटल्यान सिया 

धांवता . सिया सिया करीत सारंगूय वता . ) 
सुत्रधार 1 : आश्विन कृष्ण चतुर्दस म्हणल्यार नरकचतुर्दस ! 
सुत्रधार 2 : कृष्णान ह्या दीस नरकासूर राक्षसाक मारिल्लो 

सारीका : 


म्हणपाची कथा पुराणांत आसा . 
सुत्रधार 1 : हाचोच अर्थ कृष्ण हे बऱ्याचे प्रतीक आनी नरकासूर 

वायटाचे प्रतीक हेच म्हणपाचें आसा न्हय तुका ? 
सुत्रधार 2 : पूण आयज भौशीक नरकासूर सर्तीच्या नांवान चल्ला 

कितें ? 
सुत्रधार 1 : बऱ्याकडे दुर्लक्ष आनी वायटाचो उदो उदो . 
सारीका : 

आमकां ह्यो सर्ती पळोवंक वचूंक वेळ खंय आसता ? 
सुत्रधार 2 : हय , आदले दीस सगळे घांसून पुसून निवळ करप . 
सारीका : 

नरकासूराक कृष्णान मारलो आनी लासलो म्हूण 

कळटकीर फांतोडेर अभ्यंग न्हाणाची तयारी करप . 
सुत्रधार 2 : उपरांत फराळाची तयारी . लक्ष्मीपुजनाची तयारी , 

पाडव्याची तयारी , भाऊबिजेची तयारी . 
वतां हांव , कामां वाट पळयत बसल्यां आसतली 

घरा . ( सारीका ताकतिकेन वता . ) 
सुत्रधार 1 : जाणा तूं ? नरकासूर पयलीं फॉर्मल आशिल्लो . पूण 

ह्यो भौशीक नरकासूर सर्ती सुरू जाल्यो आनी सगळेच 

बदल्लें . 
सुत्रधार 2 : हातूंत आपसूक कुशीक पडलो कोण ? 
सुत्रधार 1 : कृष्ण ! आनी म्हत्व आयलें कोणाक ? 
सुत्रधार 2 : नरकासूराक ! 
सुत्रधार 1 : आनीक एक गजाल जाणांत तुमी ? वायटाचें 

प्रतीक असो नरकासूर करूंक , वाड्या वाड्यावेल्या 

तरणाट्यांक हजारांनी रुपया दितात कोण ? 
सुत्रधार 2 : 

अर्थात ! त्या वाठारांतले कौन्सिलर , आमदार , 

खासदार दुसरे कोण ? 
सुत्रधार 1 : ते भायर ते दुकानांनी , घराघरांनी भोंवून वर्गणी 

एकठांय करिनात तर ? 
सुत्रधार 2 : काय पंगडांक बक्षिसांय मेळटात ! 

सुत्रधार 1 : खर्च काडून उरता त्या पयशांचो उपेग जर बऱ्या कामा 

खातीर जाल्लो जाल्यार एकवेळ समजूं येतालें . 
सुत्रधार 2 : काय तरणाटे सोऱ्याच्यो पाट्र्यो करून रातभर धुमशेणां 

कांडटात , हे पळतकीर खूब दुख्ख भोगता रे ! 
सुत्रधार 1 : खरे तुजें . दुख्खांतल्यान सुखाचे दिकेन , निर्शणींतल्यान 

उमेदीचे दिकेन , काळखांतल्यान उजवाडाचे दिकेन 

व्हरपी दिव्यांची परब म्हटल्यार दिवाळी ! 
सुत्रधार 2 : पूण आयज ही परब आमकां , आमच्या समाजाक 

खंयचे दिकेन व्हरता ? उरफाटें दिकेन तर न्हय मूं ? 
सुत्रधार 1 : हातूंत बदल करूंक कोणूच फुडें सरचो ना ? 
सुत्रधार 2 : कोण सरतलो ? हांगा पडला कोणाक ? 


* * * * * 


( लायट वयर सकयल जाता . कटर घण , कटर घण 
असो आवाज चालू आसता . 
( सारंगाल्या घराच्या आंगणांत शिगम्या मेळ नाचत 
येतात . आवाजन सारंग , सारीका , सिया भायर 


येतात . ) 


चनयेच्या पिला तुका तीन गो पाट 
रावणान शीतेक हेल्या दाखय वाट 
शबै शबै , भले भले शबै 


पर्वताच्या दोंगरार फुलेलोला मोगरा 
देवा तुज्या नगरां उत्सोव जाला 
शबै शबै भले भले शबै 


करडा सोसो हिला रे 
सोश्या बामण भिलारे 

शबै शबै भले भले शबै 


तारयालें व्होडे लागलें चिकला 
तारयो लिपला चिपातळा 
शबै शबै भले भले शबै 


तळय हाड बाय आसवत 
आयावपण नांदू तुजें सासवत 
शबै शबै भले भले शबै 
( सारीका ताटांत नाल्ल , तांदूळ , पानसुपारी , पयशे 
घालून तळय दिता . ) 
तळय हाडली आयांनी 
उखल्ली खेळयांनी 
तिचें घर भर रे सुरय तांदळांनी 

शबै शबै भले भले भले शबै 
सारीका : हय रे ... ? एक , दोन , तीन , चार ... आयज इतलेंच 

तुमी ? 
सारंग : एक मेळ म्हणल्यार अख्खें आंगण आमचे भरतालें . 

उबो रावंक लेगीत सुवात पावनाशिल्ली . 
सिया कितली म्हणून मजा येताली ? मारुतीचे सवंग , 

बायलेचे सवंग ! कितली सवंगां आसताली रे एकेका 

मेळांत ? 
जाण्टेलो : सगळे मेळूय आसात आनी सगळी सवंगांय आसात 

गो म्हजे धुवे . 
सिया : खंय आसात तर ते ? 
जाण्टेलो : हांगा ना . गेल्यात खंय तरी ? 
सारंग 

: खंय तरी म्हणल्यार ? शारांनी गेल्यात मु रे ? 
मनीस 1 : हय बाब . सगळ्या मेळांक , तालगड्यांक , गोंयच्या 

शारांचे आकर्शण जालां . 
जाण्टेलो : जो मेरेन आमी जाण्टेले आसात , तो मेरेन कशेय 

भाशेन तिगोवपाची ही संस्कृताय ! 
मनीस 1 : हाचे फुडें शिगम्या मांड वसाड पडना जाल्यार पुरो . 
सारंग : हांगा नासत . पूण ही तुमची संस्कृताय पावली न्हय 

आता शारा - शारांत ? 
सारीका : 

फकत संस्कृताय पावली काय संस्कृताये फाटल्यान 
गावातल्या बुरश्या , पोजड्या गाळयांचो शिंवोरूय 

शारामेरेन पावलो ! 
जाण्टेलो : आपसुकूच पावल्योच न्हय ? 
सारीका : 

शिगमो म्हटलो की आमची बायलांची काळजां 
धडधडटात . गाळयो मारपाची कसली उमेद कांयच 

समजना . 
जाण्टेलो : धुवे , अशें कित्याक दिसता तुका ? परंपरा ती गांवाची . 

वर्सावळीचो उमेदीचो उत्सव . 
( मेळ वाजत वतात , सिया तांचे फाटल्यान धांवून 

वता ) 
सारंग : सरकारान गोंयच्या शारां शारांनी शिगमो , कार्निवाल 

भौशीक केल्यात . 
सुत्रधार 1 : गोंयच्या पर्यटनाक उर्जा दिवंक ! 
सुत्रधार 2 : गोंयचे खाशेले उत्सव भौशीक केल्ल्यान देश 

विदेशांतले लोक तो पळोवंक येतले . 
सुत्रधार 1 : वेपार उद्देग वाडटलो . पयशे येतले . गोंयची उदरगत 

जातली . 
सारीका : 

उदरगत ? कोणाली ? आमची ? तेंवूय हे उत्सव 
भौशीक करून ? तुका पट्टा 

हे ? 
सुत्रधार 2 : हय , पट्टा थोडें भोव ! 
सारीका : तांदूळ , साखर म्हारग जाल्यात , ही उदरगत ? भाज्यो , 

सारीका : 


फळां म्हारग , ही उदरगत ? वखद - विरसद म्हारग , ही 

उदरगत ? 
सारंग : बॉल्सां भरतांत आनी उदरगत जाता ती आयोजकांची . 

आमच्या भौसाचे मात अख्खे जिणेचोच शिगमो 

जाल्लो आसा . 
सुत्रधार 1 : पयशांची नासाडी जाताच . पूण सैमाची नासाडी 

कितली जाता ? 
सारीका : 

गांवांनी होळी पेटोवंक करवाचे रुखााचे रूख कापून 

लासून गोबर करून उडयतात . 
सुत्रधार 2 : हांवें शारांतले हे भौशीक उत्सव केन्ना पळोवंक 

नाशिल्ले . 
सुत्रधार 1 : वचून पळय मुगो थंय कितें कितें चलता तें ? 
सुत्रधार 2 : आयक रे म्हजें सारकें ? पोरूं म्हजी एक सखी शेजान्न 

' पळय गो आमची संस्कृताय एकदां ' म्हूण म्हाका 

शिगम्याचे मिरवणुकेक घेवन गेल्ली . 
सारीका : पळयला तर तुवें भौशीक शिगमो ? 
सुत्रधार 2 : 

हय , पळयलो , सगळो वाठार बोमाडे , बोंदेरांनी 
सजयिल्लो ही बरी गजाल . ( दुखेस्त जावन ) पूण 

जाणां तुमी ? हांवें थय कितें पळयलें ? 
सगळी : कितें ? 
सुत्रधार 2 : थंय जळामळां कापून आनी हुमटून हाडून लायिल्ल्यो 

कितल्योशोच तन्न्यो माडयो आशिल्ल्यो . जळांमळां 

लायिल्ले कितलेशेच तन्ने केळमे आशिल्ले . 
सारीका : आवयस ! ! 
सुत्रधार 2 : ह्या असल्या डेकोरेशनाची थंय गरज आशिल्ली ? 
सारंग : ना , खऱ्यांनीच ना . केळमे , माडयो एकदां हुमटिल्यो 

की परत लायल्यो म्हूण जातात ? ना . 
सारीका : शिगम्या वांगडाच सोपले तांचे जिवीत ! 

सुत्रधार 1 : 

गांवांत तरी गांवांतलो एकूच मेळ . पूण शारांत 

गांवागांवांतले मेळ एकठांय जातात . 
सुत्रधार 2 : सगळ्यांच्या धोल ताशांच्या गजारांची केदी व्हडली 

धुमशेणां थंय ? 
सुत्रधार 1 : हाचो मोनजातीचेरूय परिणाम जाता . 
सारीका : थंय जनावरां खंयची ? 
सुत्रधार 1 : आसतात धनगराच्या मेळांत ! 
सुत्रधार 2 : हय , हांवेंय पळयलां थंय . धनगरांचे तीन मेळ 

आशिल्ले . कासाटो मारिल्ले , खांदार कांबळ घेतिल्ले , 
उक्तें धामधकट धनगर सगळ्या वाद्यांच्या तालार 
' हर बोले , हर बोले ' करीत आंगांतली आशिल्ली 
नाशिल्ली शक्त एकवटावन नाचतलें . तातूंतल्या काय 

जाणांचे वेंगेंत बोकडेची पोरां आशिल्ली . 
सारीका : 

आगे म्हजे बाये ! ह्या सगळ्या धुमशेणां मदीं तांची 
कितें आवतिकाय जाल्या आसतली ? तांची काळजां 

भिरांतेन कशी धडधडली आसतली ? 
सुत्रधार 2 : हय , म्हजें सगळे लक्ष संबंद वेळ त्या बोकडा पोरांचेर ! 

मनशांच्यो उमेदी भागोवंक त्या उत्सवांनी त्या निश्पाप 
जिवांक अशे तरेन नाचोवपाची , भरसावपाची गरज 

आशिल्ली ? 
सुत्रधार 1 : तूं आता इतलें खासावीस कित्याक जाता ? 
सारंग : निश्पाप जिवांक थंय हाडून अशे भियेवचे न्हय अशे 

तरेन नेम करपाची जापसालदारकी कोणाची ? 
सुत्रधार 1 : आयोजकांची । 
सुत्रधार 2 : पूण ते हे करतले ? हांगा कोणाक पडलां ? 


* * * * * 


( लायट वयर सकयल जाता . कटर घण , कटर घण 

आवाज चालू ) 

( भायल्यान फोगोट्यांचो गडगड . वाद्यांचो आवाज , 
किंग मोमोचो मुखटो घालून एकलो येता . ताचे 
फाटल्यान रिमिक्स पदाचेर चले - चलयो नाचत 

येतात . ) चली 1 , चली 2 , चली 3 ( सिया ) 
किंग मोमो आयकात म्हज्या भावांनो आनी भयणांनो , आयज 

सावन फुडले तीन दीस हांगा गोंय सरकाराचे न्होय , तर 
म्हाजी ह्या किंग मोमोची राजवट सुरू जाल्ली आसा . 
हे तीन दीस खायात , पियात , मोजा करात . म्हाज्या हे 
राजवटीत कायदे कानून , नीत , नेम कित्याकूच पाळो 
दिवपाची गोरोज ना . मोजा आनी फकोत मोजा . 
( रिमिक्साचेर चले चलयो नाचतात . काय 
लोकूय नाचता . माचयेर मिरवणूक केल्लेवरी दोन 
फेरयो मारून भितर वतात . ) 
( किंग मोमोची मिरवणूक गेले उपरांत तांचे 

फाटल्यान कांय लोक धावून येतात . ) 
सुत्रधार 1 : पळयात , पळयात कार्निवालांतली ही विकृत सवंगां ! 
जाण्टेलो 2 : गोंयच्या चलयांक अशें उण्या कपड्यांनी रस्त्या 

वेल्यान नाचोवप ? आनी आमी तें उक्त्या दोळ्यांनी 

पळोवप ? 
सुत्रधार 1 : गोंयच्या भौशीक उत्सवांतलो हो अतिरेक पळोवंक 

जाता ? हो अतिरेक आमी आडावंक नाका ? 
सुत्रधार 2 : पूण आडायतलो कोण ? हांगा पडला कोणाक ? 

( कटर घण , कटर घण ) 
जाण्टेलो : पडला कोणाक ? अशें म्हणप दोळ्यांर पट्टी बांदून 

जगपाचें ? चलात रे ! एकठांय करात सगळ्यांक . 
आतांच्या आतां जाहीर बसका घेवया ! हांगाच ! 
( सगळे हाका ताका आपोवंक हे वटेन ते वटेन 
फाफसतात . कटर घण , कटर घण चालूच ) 

सुत्रधार 1 : 


( सगळे माचयेर जमतात . आपापली बसका घेता ) 
सुत्रधार 1 : तर ही आमची कार्निवालांतली विकृत सवंगां ! 
सुत्रधार 2 : कॅथोलीक चली टुरिजमा खातीर दाखोवपाची 

प्रदर्शनीय वस्त ? 
जाण्टेलो : हे टुरिस्टां मुखार दवरपाचें ? जगा सामकार गोंयचे 

नांव म्हेळे करपाचें ? 
सगळ्या किरिस्तावांनी हाका विरोध करूंक जाय 

आशिल्लो . 
सुत्रधार 2 : किरिस्तावांनीच कित्याक ? आमी कित्याक न्हय ? 
सुत्रधार 1 : आपली बुद्द , कर्तब बायलांक अशी प्रमोट करूंक 

कोण वापरतात ? 
जाण्टेलो : 

आमच्या बायल - भुरग्यांक अशी रस्त्यार धाडटात 

आमी नाचूंक ? 
सुत्रधार 2 : पूण तुमी दादले येतात न्हय ही सवंगां पळोवंक ? नस्ते 

हांव आयकुचों ना . 

पापयांनो , ओगी बसात रे मात्शे ? कित्याक कुतां 

काडटात एकामेकांची ? 
सुत्रधार 2 : महिला आयोग , महिला मोर्चा हांकांय कांयच लागून 


जाण्टेलो : 


गेल्ले ना ? 


जाण्टेलो : 


आमकां इंत्रुज खबर आशिल्लो . आता ते जंय थंय 

कार्निवाल ! मुदलात कार्निवाल आमचो न्हयच ! 
सगळी : म्हणजे ? 
जाण्टेलो : आरे , तो ब्राझिलाचो उत्सव ! 
सुत्रधार 1 : कार्निवालाक चीनी लेगीत विरोध केल्लो हे याद 

आसा न्हय तुमकां ? 
सुत्रधार 2 : हाचे विकृत रूप बदलूंक आमीच चर्चीक तेंको दिवंक 

जाण्टेलो : 


जाय काय नाका ? 
सुत्रधार 1 : शिगम्याचेंय तेंच ! शिगम्याची विकृत सवंगां , सोरो 

पियेवन मारिल्ल्यो पोजड्यो गाळी . 
सुत्रधार 2 : भौशीक उत्सवांच्या रुपान हे शाराशारांनी पावलेंच 

न्हय ? हो अतिरेकूच न्हय ? 
सुत्रधार 1 : हो आमीच आडावंक जाय काय ना ? 

आरे , पूण हातूंतल्यान आमच्या लोककलांचे , 
संस्कृतीचे दर्शन घडटा न्हय ? तें आमीच तिगोवंक 

जाय न्हय रे ? 
सुत्रधार 1 : तिगोवया रे ! पूण म्हाका सांग रे : शिगम्याची तरंगां , 

गुडयो नाचयत आंगांतलो घाम गाळीत , कुडीक त्रास 
दीत लोककलांचे दर्शन घडोवपाची जापसालदारकी 
कोणाची रे ? शिक्षीत , अर्दशिक्षीत , निर्बुद्ध अशा 

आमचे सारकिल्ल्या भौसाचीच फकत ? 
सारीका : 

सो कॉल्ड हाय फाय , सुशिक्षितांचो हातूंत कांयच 

वांटो आसचो व्हय ? 
सारंग : आसचोच . पूण तो फेटे बांदून माचयेर पांयार पांय 

उडोवन ओर्रान सुशेगाद बसपाचो . भौशीक शिगम्यांनी 

पळोवंक ना तुमी ? 
सुत्रधार 1 : कोणें नाचप , कोणें बसप हे जाचे ताणें थारावचे . 

आमी विचार करपाचो तें वायट कशें भायरावपाचें ? 

बऱ्याचो उदोउदो कसो करपाचो ? 
सुत्रधार 2 : गोंयची मूळ संस्कृताय शेणची न्हय म्हूण कितें करूं 


܀ 


येता ? 


सारंग 


: आमच्या शारांत फुडल्या वर्सी सावन भौशीक 
उत्सवांच्यो सगळ्यो मिरवणुको शारा भायर व्हरतले 


खंय ? 


सुत्रधार 1 : सगळ्याच शारांनी हे अशेंच करूंक जाय . 

सुत्रधार 2 : ट्रॅफिकाचेर परिणाम जावचो ना . 
सारीका : ( ल्हवू आवाजांत ) पोरूं जाल्लें तशें घडचें ना . 
सगळे : कितें ? 

बॉम्बस्फोट . 
सारंग : लोकांच्या सुरक्षिततायेचो विचार जावंकूच जाय . 
सुत्रधार 1 : आनीक एके गजालीचेर भासाभास भोव गरजेची ? 
सगळे : खंयचे ? ( नरसो , पुरसो , मनीस 1 , मनीस 2 माचयेर 


सारीका : 


येतात . ) 


: 


सारीका : फोगाचेर ! तरेकवार फोगाचेर ! 
पुरसो : हांव पयलूच सांगतां , हे गजालीचेर हांगा भासाभास 

नाका आं . 
सुत्रधार 2 : नाका ? कित्याक रे बाबा ? 
मनीस 2 : जात्रा फेस्तांक , सणा परबांक तेगेलो काका माराण्यांचे 

मांड लायता न्हू ? 
सारीका : आसत ! चवथ , दसरो , दिवाळी , जात्रा , फेस्तां , लग्न , 

वाडदीस कार्य कितेंय आसूं . 
सारंग पयली गडगड फोगाचो . हिसपा भायलो ! 
सुत्रधार 2 : तुजो काका वसभरूय माराणे विकूनच आपलें आनी 

फामिलीचे पोट भरता रे ? 

( तकली खरपीत वोगी रावता ) 
सुत्रधार 1 : आरे , हो धंदो सिजनल . 
सुत्रधार 2 : वर्सभरया करपाचो तांचो दुसरो हेर धंदो वा शिर्विस 

कितें तरी आसतलीच न्हय ? 
उणो फोग लायलो जाल्यार तांकां उणो फायदो जावं 

येता . 
सारंग : सगळ्यांचे हीत आसा जाल्यार मानून घेवचे थोडेशें ! 
पुरसो : तुमकां सांगोंक कितें ? लुकसाण जातलें म्हाज्या 

काकाचें ! 


सारीका : 


सुरसंग 

सुत्रधार 1 : तुजो काका विकता त्या माराण्यांचे कारखाने चडशे 

बेकायदेशीरूच आसात , हे खबर आसा तुका ? 
सुत्रधार 2 : थंय सान भुरग्यांक बेकायदेशीररित्या कामाक 

लायतात , तें तरी जाणां तूं ? 
सारंग : थंय स्फोट जातातूच . बळी वतात ती निश्पाप कामगार 

भुरगीं । 
सुत्रधार 1 : ह्या फोगोट्यांनीच कांय वर्सी फाटी गणपती विसर्जना 

वेळार उत्तर गोंयांत भुरग्याचो बळी घेतिल्लो हे 

विसरले तुमी ? 
सारंग : आरे , ही फोग लावपाची रीत आमची न्हय ! 
मनीस 2 : ही रीत , परंपरा चीनांतल्यान हांगा आयली . 
सारीका : 

आनी सगळ्या सणा - परबांनी फोगाचो गडगड करून , 
सैम हालोवन उडोवपाची आमची परंपरा जावन 

पडली न्हय ? 
मनीस 2 : वचत थंय भौशीक उत्सवांनी रस्त्यार चड फोग कोण 

मारतात हाची सर्त ! 
सारीका : हे सर्तीचे भकीक पडून फावटीक माराण्यांची बॉक्सांची 

बॉक्सां , साकाचे साक पेटयतात . 
सारंग : हातूंत कसले कर्माचे कल्चर ? धुमशेणां , पयशांचो 

धुंवर , सोशल पॉल्युशन , सैमाचें पॉल्युशन , हाचे 

भायर दुसरें आसता कितें ? 
पुरसो एका दिसाच्या फोगान कसलें पॉल्युशन ? नस्तो 

बोवाळ कसलो पॉल्युशनाचो ? 
मनीस 2 : एका दिसांत जाल्लें आसू , एका म्हयन्यांत जाल्लें 

आसूं वा एका वर्सात ! 
पॉल्युशन तें पॉल्युशन ! फुडारांत ताचे वायट परिणाम 

कोण भोगतलो ? 
सगळे : आमीच ! 


: 

सारीका : 


: 


सारंग : हे तेका कशें कळटले ? तेका पडला तेच्या काकाच्या 

माराणाच्या माणाचें ? न्हू रे ? 

मनशाक शारिरीक , मानसीक दुयेंसां तर कसली 

कसली जातात आसतली , सांगू नजो . 
सिया : मोनजातीचो विचार कोण करतलो ? 
सारीका रातची आपल्या घोंटेरांनी रुखांचेर विसव घेवपी 

सुकण्या शेवण्यांचेर कशी हावळ येता आसतली ? 
सिया : घोंटेर सोडून , झाडां - पेडां सोडून कलकल करीत ती 

खंयचे खंय उडून वतात . 
सारीका : 

सगळें आटपतकीच काळखांतल्यान पावता आसत 

काय ती परत आपल्या जाग्यार ? आपल्या घोंटेरांत ? 
सिया : आमचे माजर चवथी दिसांनी फोगाक भियेवन 

धांविल्लें , तें अजून मेळूक ना . खंय गेलें आसत काय 

तें ? 
सारंग : रस्त्यावेलीं आनी पोशिल्लीय सुणी , माजरां , गोरवां 

फोगोचो आवाज जालो रे जालो , जिवा आकांतान 

हांगा थंय खयचे खंय धांवतात तें पळयनात तुमी ? 
सारीका : 

पोळं असोच एक रस्त्यावेलो सुणो भियेवन एका 
पायपांत घुसलो . बावडो थंयच शिरकून उरलो . थंयच 
ताका निमणो स्वास घेवचो पडलो . सुणीं लेगीत 

आताक येवन मरतात . 
सुत्रधार 2 : 

भौशीक उत्सवांत लायिल्ल्या फोगा उपरांत 
गांवागांवांनी शाराशारांनी रस्त्यार जाता तो कोयर 


सुमारा भायलो . 


सुत्रधार 1 : म्युनिसिपालिटीच्या कामगारांक सगळे निवळ करूंक 

कितले दीस लागतात , तें बाबडे तेच जाणात . 
सुत्रधार 1 : खबर आसा तुमकां ? अंदू आमच्या शारांत गणपती 

विसर्जना वेळार कितलो फोग लागला तो ? 

पुरसो 


काय जाणः कितलो ? 
सुत्रधार 1 : लागी लागी अडेज लाख रुपयांचो धुंवर जाल्लो 

आसा . 
सगळी : कितें ? 

: अख्ख्या गोंयांत कितल्या लाख रुपयांचो गोबोर 

जालो आसतलो रे ? 
सुत्रधार 2 : ह्या पयशांचो उपेग कसल्याय बऱ्या कामा खातीर , 

गरजवंतां खातीर केल्लो जाल्यार ? 
सारीका : 

म्हाका एक काणी याद जाता . सांगू ? एका नामनेक 
पाविल्ल्या देवळांतल्या देवाक भांगराचो मुकूट 
घालपाचो देवळाच्या जाळवणदारांनी थारायलें . 
वर्गणी मागूक ते एका खूब गिरेस्त आनी दानी मनशा 
कडेन गेले . ताणें सांगलें , आपूण देवाक भांगराचो 
मुकूट न्हय , तर चांदीचे पाय दिवपाचो आसा . तुमी 
अमक्या दिसा येयात . त्या दिसा थंय वचून तांणी 

कितें पळयलें ? 
सिया : कितें ? 
सारीका : 

त्या मनशान दोनूय पांय नाशिल्ल्या एका अपंगूळ 
भुरग्याक कृत्रीम पाय दिल्ले आनी ताका आपल्या 
पांयार उबो रावपाची तांक दिल्ली . पयशांचो खरो 

उपेग जावचो तो ह्या असल्या कामांक ! 
सुत्रधार 1 : आनीक एक वायट प्रथा नानपयत करपाचो विचार 

करुया . 
सिया : खंयची वायट प्रथा ? 
सुत्रधार 1 : सण परबो मनयतना अंधश्रद्धांक पाळो दिवचोच 

कित्याक ? 
नरसो हालींच बकरी ईदाक कुर्बानीच्या नांवान उक्त्यार 
जाल्ली कितल्याशाच बैलांची कत्तल ! 

: 


मनीस 1 


जाण्टेलो : 


: याद जाल्यारूच आंगार कांटो येता . 
नरसो 

: तिडक मारता . 
मनीस 1 : ईद म्हणल्यार खोस . 
नरसो : सणाच्या नांवान आपली खोस मनोवंक , मोनजातीच्या 

रगताचो व्हाळ व्हांवोवपाचो अधिकार कोणे दिला 

मनीसजातीक ? 
सगळे : कोणेच ना ! 
मनीस 1 : बळी दिवपाचेर बंदी हाकुंकूच जाय . 
नरसो : खंयचोच धर्म आनी देव आमकां हे करूंक सांगना . 
मनीस 1 : हो अतिरेक आमी आडावंकूच जाय . 
सुत्रधार 1 : सण परबो मनोवप हो दर एकल्याचो वैयक्तीक प्रस्न . 

तो दर एकल्याच्या घरा भितरूच मर्यादीत उरपाक 
जाय आशिल्लो . 

लोकमान्य टिळकान भौशीक गणपती उत्सवाक 
सुरवात केल्ली ती एका वेगळ्या उद्देशान ! तेदेवेळार 

ताची गरज आशिल्ली . 
सुत्रधार 1 : पूण आयज भौशीक उत्सवांतली विकृत रुपां आनी 

तांचो जाल्लो अतिरेक पळयल्यार रस्त्या वेले 
भौशीक देव आनी उत्सव रस्त्या वेल्यान उखलून 
परत घराघरांत व्हरून पावोवपाची गरज उप्रासल्या 

अशें तुमकां दिसना ? 
जाण्टेलो : हे येदें व्हडलें पावल मुखार घालतलो कोण ? 
सुत्रधार 1 : कोण म्हणजे ? आमी ! आमी सगळे ! 
सुत्रधार 2 : भौशीक उत्सवांतलो हो अतिरेक सरकारी नेम करून 

आडावप कठिणूच ! 
जाण्टेलो : सरकार हे कर म्हूण आमकां खंय सांगता ? 
सुत्रधार 2 : हे सगळे आमीच करतात . 
सुत्रधार 1 : म्हण्टकीर तें आडायतलो जाल्यार आमीच फुडें सरूंक 

जाय . 


सुत्रधार 2 : तेंवूय बी आपखोशयेन ! 
सुत्रधार 1 : हय , आपखोशयेन . कोणाल्या चेपणा खाला न्हय . तूं 

आडायलो न्हय ? 
मनीस 1 : हय . 
सुत्रधार 1 : तूं ? 
मनीस 2 : हय . 

( सगळे ' हय ' ' हय ' म्हणटात ) 
सुत्रधार 1 : मागीर वाट कोणाली पळयतात ? सरात फुडे . 
सुत्रधार 2 : आयज आमी हे आडायलें ना , जाल्यार फुडले 

पिळगेच्या हातांत कसले दायज सोंपयतले आमी ? 
सुत्रधार 1 : नव्या वर्साचो नवो सुर्या उदेंतीचे वटेंतल्यान वयर 

वयर सरूंक लागला . 
सुत्रधार 2 : ताका येवकार दिवंक फुडें सरंया . 
सुत्रधार 1 : मुखावेलीं आडमेळीं हुपुंया . 
सुत्रधार 2 : सभा - संमेलनां घेवूया . 
सुत्रधार 1 : समाज जागृताय करुया . 
सुत्रधार 2 : जनजागृताय करुया . . 
सुत्रधार 1 : हाची सुरूवात आयज सावन , न्हय आयच्या ह्या 

खिणा सावन करुया . 
सु . 1 , 2 : उठात , जायात उबे . चलात , सरात फुडें 

( सगळे हातांत एकेक बॅनर घेवन उबे जातात . ) 
जाण्टेलो : भौशीक उत्सवांचो अतिरेक कित्याक ? 
चली 1 : फोगाची धुमशेणां नाकात . 
चली 2 : नश्टो खर्च उणावया . 
सिया : हवेचे प्रदुशण आडावया . 
नरसो 

: आवाजाचे प्रदुशण उणे करुया . 
पुरसो 

: मनीस जातीक सांबाळुया . 

सारीका : मोनजातीक राखंया . 
मनीस 1 : सैमाक तिगोवन दवरूया . 
सारंग : संस्कृतायेचें अक्राळ विक्रळ रुप लासुंया . 
मनीस 2 : निजाची खरी संस्कृताय तिगोवया . 
सुत्रधार 1 : खरें दायज नवें पिळगेच्या हातांत सोंपोवया . 
सुत्रधार 2 : आमचें दायज सांबाळुया . 

( मोर्चा काडिल्ले वरी माचयेर दोन फेरयो मारता . 
कटर घण , कटर घण आवाज चालू आसतना पड्डो 
पडटा . ) 


* 


* 

वज्रा 


राज 
वेद 
उर्वी 


राज 


BEEEEEER 


वेद 


( अभीर माचयेर येता . हांगा थंय कितें तरी 
सोदता . थोड्या वेळान वेद , राज , वज्रा आनी उर्वी 
येतात . अभीराक थोडो वेळ अजापान पळयतात . ) 
: हाचें कितें तरी शेणलां ! 
: कितें शेणलां काय ? 
: कितेंय शेणिल्लें आसूं . 
: आमीय तें सोदुया . 
: तितलीच ताका मजत . 

( सगळी ओणव्यांनी सोदतात . थोड्या वेळान ) 
: ( अभीराक हात लायत ) तुजें शेणला तरी कितें ? 
: भांगराचें काय वज्राचें ? 
: म्हजे ? म्हजे कित्याक ? 
: तुजें न्हय गो ? 
: वज्राचे म्हणल्यार डायमंडाचें ! 
: ताच्याकूय चड मोलादीक ! 
: अशें कितें तर तें ? 
: म्हजें एकल्याचेच शेणू ना . 
: कोणालें शेणलां तर ? 
: तुजेंय शेणलां ? 


राज 


वज्रा 


राज 
उर्वी 
अभीर 
सगळी 
अभीर 
उर्वी 
अभीर 


खंय शेणलां ? 135 


उर्वी : म्हजें ? 
अभीर : तुमचे सगळ्यांचेच शेणलां . 
वज्रा : आमकांच खबर ना ? 
वेद : कितें शेणलां तें ? 

: आसूं कितेंय ! सोद्या . 
उर्वी : सांपडटकीर कळटलें कितें तें ? 

( सगळी परत सोदतात ) 
वज्रा : ( अभीराक ) हांगाच शेणलां मू रे ? ( हांसता ) 
वेद : हांसता कित्याक गो ? 
वज्रा : एक काणी याद जाली . 
उर्वी : काणी ? 
राज : कसली ? 
वज्रा : एकदां एकल्याली सूय शेणली 
राज : खंय शेणली ? 
वज्रा 

: शेणली घरांत . 
उर्वी : मेळ्ळी मूं गो ? 
वज्रा 

मेळटली कशी ? 

: कित्याक मेळ्ळी ना ? 
वज्रा : सूय शेणली घरांत आनी ... 
वेद : सोदूंक लागलो दारांत ? 

( सगळी हांसतात ) 
वज्रा : ना , सोदूक लागलो रस्त्यार 
उर्वी : What a strange ? 
वज्रा 

: घरांत आशिल्लो काळोख , कचकट ! 

: आं ! म्हणल्यार सोदूंक त्रास ! 
उर्वी : रस्त्यार लायटीचो उजवाड ! 
वेद 

: म्हणल्यार सोदप सोपें । 
अभीर : ( चिंतता ) जंय शेणलां थंय सोदपाचें ! 

HERE 
TREEEEEEEEEEEEEEM 


: 


वेद 


वज्रा 


राज 
अभीर 
उर्वी 
अभीर 


वेद 
वज्रा 


थंयचो काळोख पयस करपाचो . 
: कचकट , आडखळ नितळ करपाची ! 
: तेन्नाच शेणिल्ली सूय मेळटली . 
: आमीय तीच चूक करतात ! 
: आमी शेणलां थंय सोदतात ? 
: ना . 
: शेणलां थंय सोद्या . 
: चलात तर ! 
: खंय शेणलां ? 
: कितें शेणलां ? 

कोणालें शेणलां ? 
: शेणलां थंय सोद्या . 
: खंय शेणलां 
कितें शेणलां 
कोणाले शेणलां 
शेणलां थंय सोद्या . 
( अशे म्हणत वतात . माचयेर काळोख ) 


: 


उर्वी 
अभीर 
सगळे 


देखाव 2 


सिरील 
तनय 
सिरील 


( माचयेर राज , अग्रज , सिरील , तनय आसात . सिरील 
पान तंबाखू खायत वेगळेच तरेत आसा . तिगूय ताका 

अजापान पळयतात . ) 
: जाणा तुमी ? 
: सांग मु रे . 
: मात्सो हांगा विसव घेतां . 
: कित्याक रे ? 


अग्रज 

सिरील : कोपोल मात्शें धुंवता . 
राज : धुंवतलेंच ! पान तंबाखू ! 
सिरील : ( ताच्या आंगार वता ) तुज्या बापायन दिला म्हाका ? 
राज : ( तिडकीन ) बापूय मदीं नाका , सांगतां तुका ! 
अग्रज : आरे , नसते वाद नाकात ! 
सिरील : हांव पानूच खातां . 
तनय : ' ब ' क्लासींतलो सोहम ? 
राज 

: कितें करता ? 
सिरील : पापाल्यो सिगारेटी फारायता . 
तनय : ते सारा लिपून ओडटा . 
अग्रज : पापालो एकदां असो फोग ? 
राज : फोगान तरी निवळ्ळो ? 
तनय 

: कोणाक खबर ! 
सिरील : हांयें फोकोत पान खालां . 
राज 

: आनीक कितें खावपा आसा रे ? 

( ताचे कडेन रागात पळयता ) 
सिरील : जाणा तुमी ? दोन वर्सा फाटी ... 
अग्रज : कितें जाल्लें ? 
सिरील : ( चिंतता ) गांव म्हाका याद जायना . 
तनय गांव आसूं , फुडलें सांग . 
सिरील : इस्कोला भुरग्या बॅगांनी गुटखे सांपोडलेले ! 
राजा : जाणा आमी ! आता गुटखाबंदी . 
तनय : तुगेली गजाल थंयच उरली . 
सिरील : ती क्लासींतली गजाल रे ? 
अग्रज : आं , कोंकणी क्लासीची ! 
सिरील : हायें , बेठेच फाटल्यान पळयिल्लें . 
तनय 

: बेठेच ? बंडला मारूं नाका . 
सिरील : खोरी गजाल ! हांव रुढीकूच नियाळटालों . 

: 


अग्रज 
सिरील 


तनय 


अग्रज 
सिरील 


राज 


तनय 


अग्रज 


: 


म्हूण तापयलो ? 


सिरील 
तनय 
सिरील 


: ए , कित्याक रे ? 
: ब्युटी ! ब्युटीचो आयकॉन ! 
: सुंदरकाय सदांच तोखेवपाची ! 
: अशें टीचरूच तर सांगता . 
: हांवूय दोळ्यांनी तोखेतालों . 
: पूण टीचर कितली तिडकल्ली ? 
: ( टीचरीच्या सुरांत ) सिरील , खंय आसा तुजें लक्ष ? 
: ( टीचरीच्या सुरांत ) यो मुखार , सगळ्यां सामकार राव 

उबो . 
कितलो 
: पनीशमेंट , 
: पनीशमेंटूय केली ( हाताची मूठ करता ) 
: मूठ कोणाक दाखयता रे ? 
: मोज्या बापायन केन्ना तापयलो ना . 
: म्हूण टीचरीन सणकायलो ? 
: ती कोण रे तापोवपी ? सणकावपी ! 

( परत मूठ कता ) 
: ही मूठ टीचरी खातीर ? 
: राग येयल्यार ... 
: शट अप ! हेच शिकतात तुमी ? 
: आमी शिकपाक उणेच रे ! पूण ... 


राज 
सिरील 
अग्रज 
सिरील 


तनय 
सिरील 


राज 


तनय 


: पूण कितें ? 


तनय 


अग्रज 


तनय 
सिरील 
तनय 
सिरील 


: त्या स्कॉलरान कितें केले जाणा ? 
: टीचर शिकयतना भुरगी व्हडाव्हडान उलयतालीं . 
: ' ओगी बसात ' म्हूण टीचर आड्डली . 
: कोणूच ओगी जालीं ना . 
: म्हणून तिणे हातान मेज बडयलें . 


: डब डब डब ... डबडबडब ... 

अग्रज 


तनय 
सिरील 


तनय 


अग्रज 
सिरील 


राज 


अग्रज 


राज 
सिरील 
राज 
सिरील 


: स्कॉलरान फटायश करून विचारलें . 
: टीचर , आमचे वांगडा येता ? 
: खंय ? 
: नरकासूराक वाजोवपाक . 
: आयकून टीचरीली तकले शीर अशी शिटशिटली ... 
: तो स्कॉलर म्हूण ताका खाजें मेळ्ळे ना . 
: इतले तुमी हाताभायर गेल्यात ? 
: टीचरीक रेस्पेद दिवंक कळना ? 
: घरांत तशे संस्कार जाय . 
: तुज्या घरांत आसा मू रे ? 
: टीचरींचो , जाण्ट्यांचो मान राखचोच . 
: आतां तूं आमगेलो मास्तर जातलो ? 
: मास्तर तरी हे खंय सांगता ? 

ते फकत सिलेबसा फाटल्यान आसतात . 
: आमी खंयचे दिकेन चल्ल्यात ? 
: ( फकांडां करीत ) पळय , हे दिकेन यो . 
: ( आपले तंद्रीत ) खंयचे दिकेन हे काय ते ? 
: खंय कितें चलता आमचें ? 
: शेणिल्ल्यांक कोण दाखयतलो दिका ? 
: बरी आनी खरी ? 

( हे वटेन ते वटेन वचपाक पळयतात . माचयेर 
काळोख . ) 


तनय 


अग्रज 


: 


राज 
सिरील 


अग्रज 


राज 


* 


देखाव 3 


( अभीर एका जाग्यार पुस्तक वाचीत बसला . य 

आर्या , शलाका , आंचल येतात . ) 

܀ 


आर्या , आंचल , शलाका : अभीर 

( अभीर कच्च करून आंग काडटा ) 
अभीर 

: आवयस , कितलो भिलो हांव ? 
आंचल : आमकां ? तीन देवियांक ? 

( तो लजता ) 
शलाका : लजे फूल गो बाये ! 
आर्या : अभीर , कितें करतालो ? 
अभीर 

: पुस्तक वाचतालों ? 
आंचल : पुस्तकांतलो किडो ! 
शलाका : बुकवर्म ! बुकवर्म ! 
आर्या : घरकोंबो घरकोंबो को कों च को 
अभीर : ( रागान ) अभ्यासाचे पुस्तक न्हय हे ! 
आंचल : असले कसलें तर पुस्तक ? 
अभीर 

: ( पुस्तक दाखयत ) दिसना तुमकां ? श्यामची आई . 
आर्या : तूं श्यामची आई वाचता ? 
अभीर : हय , आईन सांगलां वाचूंक ! 
शलाका : कोणाले ? शामाले ? 
अभीर : ( रागान ) म्हजे आईन ! 
आर्या : वाच रे बाबा , आईल्या शाण्या . 
आंचल : कुरू कुरू काना आईल्या शाण्या . 
शलाका : पुस्तकांतली पानां , उडून गेली रानां . 

( ताच्या हातांतलें पुस्तक घेवन एकामेकां लागी 

दितात . अभीर तें घेवंक उडयो मारता . ) 
आंचल : श्यामची आई आसूं ... ( शलाका कडेन पुस्तक दिता ) 
शलाका : नाजाल्यार अभीराची आई . 
( अभीर बेजारून एका जाग्यार उबो रावता . ) 
अभीर : तुमकां वाचपाची नसायूच ! 
शलाका : आमी वाचपाची हीं ! छट 

आर्या : आमकां आवडना वाचूंक ! 
अभीर : ( चाळयत ) कितें आवडटा तर ? 
शलाका : गजाली करूंक ! 
अभीर : बल्कांवावेल्यो गजाली ? 
आंचल : त्यो जाण्टेल्यांनी करपाच्यो 
अभीर 

: तुमच्यो गजाली कसल्यो ? 
आर्या : यो , बस हांगा . 

( अभीर बसता . सगळी ताचे भोंवतणी बसतात ) 
शलाका : अभीर , तुका कितल्यो गर्लफ्रेण्ड्स ? 
अभीर 

: ( किंळाचता ) आवयस ! कितें ? 
आंचल : किंळचोलोसो ? 
अभीर : ताचो प्रस्नूच भयानक ? 
आर्या : कितें ? भयानक ? 
अभीर : ( भीत , भीत ल्हव आवाजांत ) तुका बॉयफ्रेंण्ड्स 

आसात ? 
आर्या आसात तर ! हं ... एक ... दोन ... तीन कितलेशेच ! 

( अभीर बाकी दोगांय कडेन प्रस्नार्थक नदरेन 

पळयता . ) 
आंचल 

: of course ! 
शलाका 

: आमचेय आसात . 
आर्या 

: तुका ना तर ? 
अभीर 

: म्हाका ... ना ... एकूय ना . 
शलाका : हेवटेन तेवटेन पळय . 
अभीर : ( पळयता ) म्हाका दिसना . 
आर्या : ( हांसता ) दिसना ? खरेंच दिसना ? 
अभीर 
आंचल : क्लासींतल्या चलयांक पळयना ? 
अभीर 

: पळयतां . 

: ना ! 


शलाका : उलयना ? ? 
अभीर : उलयतां . जाय तितलेंच . 
आर्या : येडो रे येडो . 
अभीर : कित्याक येंडो ? हांव शाणो . 
शलाका : उलयतनाच गर्लफ्रेण्ड्स पटकावपाच्यो . 
अभीर : म्हाका ते आवडना . 
आंचल : तूं कम्प्युटर वापरिना ? 
अभीर : वापरतां . 
आर्या : इंटरनेट ना ? 
अभीर : आसा . 
शलाका : फेसबुकार अकावंट ना ? 
अभीर : ( तिडकून ) ल्हान भुरग्यां खातीर न्हय तो . 
आर्या : तूं ल्हान ? कोणे सांगलां ? 
शलाका : हांगाच चुकता तूं . 
अभीर 
आंचल : फेसबुकार चॅटिंग कर . 
अभीर : तें आमी करप न्हय . 
आर्या : सगळींच करतात चॅट . 
शलाका : रातची लेगीत ! 
अभीर : मम्मी , पप्पा तापयना ? 
शलाका : तांचो रुम वेगळो , म्हजो वेगळो . 
आंचल : आमचे खातीर तांचे कडेन वेळ खंयचो ? 
आर्या : ती सकाळी वतात , सांजे येतात . 
शलाका : हांव तर बाबरें दीसभर भायर . 
आर्या 

: काकूळटच तुजी . 
शलाका : ट्युशन , इश्कोल , क्रॅश , गायन , स्विमिंग ... 
अभीर : सकाळीं भायर सरतात ती सांजे घरा ? 
आंचल : आमकां ह्या रुटीनाची संवय जाल्या . 


: म्हजे काय चुकना . 

आर्या : अभीर तें आसू , फुडलें आयक . 
शलाका : आमी क्लासींत लेगीत मोबायल व्हरतात . 
अभीर : टीचर्स काय म्हणिनात ? 
आर्या : सगळें लिपचोरयां . 
आंचल : टीचर्स मुखार शिकयत आसतात . 
शलाका : आमी एसएमएस धाडीत आसतात . 
अभीर : ( भाबडेपणान ) सांपडल्यार ? 
आंचल : पनीशमेंट ! तितलेपुरतीच ! 
आर्या : आमकां सवंय जाल्या . 

( तिगांय एकामेका लागी उलयतात . परत अभीरा 

म्हऱ्यांत येतात . ) 
आर्या : अभीर , खरेंच तुका गर्लफ्रेण्ड्स नात ? 
अभीर : ना म्हूण सांगलं न्हय ? 
शलाका : आमी तिगांय कोण ? 
आंचल : तुज्यो गर्लफ्रेण्ड्स ! 
अभीर : म्हजें पुस्तक दियात पळोवया . 
आर्या 

: ना , दिनात . 
अभीर : आई कडेन तुमची कागाळ करतलों . 
शलाका : कर . 
अभीर : तुमचे क्लासटीचरीक सांगतलों . 
आर्या : सांग बाबडो ! 
अभीर : हेडमास्तराक सांगतलों . 
आंचल : बरे भशेन सांग . 
अभीर : तुमी चुकतात , आतांच सुदारात . 
आर्या 
शलाका : आयच्या जमान्यांतल्यो मॉडर्न चलयो आमी . 
आंचल : आमी अशीच वागतली . 
शलाका : आमी व्हडली भुरगी . तो ल्हान इतलेंच ! 

: आमी खरेंच चुकनात . 


: 


आर्या ( ल्हवू आवाजांत ) हे मानसीक रेगींग बी जायना 

मुगो ? 
शलाका : चूप ! 
आंचल : कित्याय कितें ! 
शलाका : काय न्हय तसलें ! 
अभीर : ( वयर पळयत पांयां पडून ) देवा , हांकां बरी बुद्द दी . 

( अभीर मदीं रावन पुस्तक घेवपाचो यत्न करता . 
एकामेकां कडेन पास करतात . माचयेर काळोख ) 


ती 


देखाव 4 


सगळी 
वेद 
अग्रज 


वज्रा 
सगळी 


( वज्रा , उर्वी , वेद , तनय अग्रज माचयेर . उजवाड 
जाता . ) 
: ( उर्वी सोडून ) हॅपी बर्थ डे टू यू , हॅपी बर्थ डे टू यू 
: आयज कोणालो तरी बर्थ डे ! 
: बर्थ डे गर्ल ओगी शें ? 
: ताका विश करूंया पयलीं 
: हॅपी बर्थ डे टू यू 
हॅपी बर्थ डे टू यू 
हॅपी बर्थ डे टू डीअर उर्वी 
हॅपी बर्थ डे टू यू 

थुक्स अ लॉट . 
: इतलें सिरीअसली ? 
: रुसू बाई रुसू ! 
: कोपऱ्यात नको बसूं 
: कितें जालें सांगशीत ? 
: ( निशेणीच्या सुरांत ) म्हनें कोणाकूच पडूंक ना ! 

: 


उर्वी 
वेद 
तनय 
वेद 
वज्रा 
उर्वी 


वज्रा 
उर्वी 


तनय 
उर्वी 


वज्रा 
उर्वी 
वेद 
तनय 


वज्रा 
उर्वी 


वज्रा 
तनय 
वेद 
वज्रा 


: अशें कित्याक दिसता तुका ? 
: पप्पा - मम्मा फॉरेन टुराक ! 
: ही पोन्नी गजाल ! 
: तांणी म्हाका विशूच करप ना ? 
: रेंज मेळ्ळी ना आसत . 
: बर्थ डे कोण मनयतलो ? 
: तातूंत कितें ? आमी मनोवया . 
: सांग , कसो मनोवया ? 
: कित्याक बर्थ डे मनोवपाचो ? 
: कित्याक म्हणल्यार ? सगळीच मनयतात . 
: आगो , आमी आतां व्हड जाल्यांत . 
: तेंवूय खरें ! 
: थांबोवंक जाय ही नसती सिलेब्रेशन्स . 
: आयकात , एका बर्थडेची वायट खबर . 
: बर्थडेची ? वायट खबर ? 
: 5 वर्त्यांच्या भुरग्याचो बर्थ डे ! 
: भुरग्याच्या बर्थडेक 
: जाण्टेल्यांचो कॉकटेल डे ! 
: बर्थ डे बॉय भुरग्यां मदी ! 
: बर्थ डे बॉय पापा म्हऱ्यांत पावलो . 
: पापा चडूच अपुरबाय करतालो . 
: पापान हिसपाभायर अपुरबाय केली . 
: ती कशी ? 
: ताका बिअरीचो सीप दिवन . 
: कितें ? 
: ताचे मम्मीचें लक्ष नाशिल्लें ? 
: कशें आसतलें ? ती ब्रिजर घेवन बशिल्ली . 
: ब्रिजर म्हळ्यार कितें गो ? 


अग्रज 


वज्रा 
वेद 


BAS BEE 


वज्रा 


तनय 


वज्रा 
वेद 
वज्रा 


अग्रज 


वज्रा 
सगळी 


तनय 


वज्रा 
वेद 

वज्रा 
उर्वी 


: 


वज्रा 
उर्वी 


अग्रज 


उर्वी 


अग्रज 


वज्रा 
उर्वी 


: लेडीज ड्रिंक ! बिअरी भशेनूच ! 
: भुरग्यान फुडारा हेच केल्यार ? 

पप्पावरीच तो बेबदो जाल्यार ? 
: हाका जापसालदार कोण ? 
: कोणालें चुकलें हांगा ? 
: आमकां दुकाना वेल्यान सिगरेट हाडूंक लावपी पापा . 
: ह्याच पप्पांचे वळेरीतले 
: इंटरवलाक घरचें टिफीन दिनासतना 
: भायले जंक फूड खावंक पयशे दिवपी . 
: ह्याच पप्पांच्या वळेरीतले . 
: पयशे आयले . 
: बिअर टेस्ट केली . 
: कॉकटेल पार्टी दिली . 
: सिलेब्रेशन जाली . 
: हातूंत आमचें कितें चुकलें ? 
: नसतो केल्लो खर्च गरजवंतांक दिवं येतालो . 
: तुमकां दिसता आमी चुकतात ? 
: काय आमचे आवय - बापूय चुकतात ? 
: सांगात ... सांगात चूक कोणाली ? 

( माचयेर काळोख ) 


वज्रा 


अग्रज 


तनय 


वजा 


वज्रा 
उर्वी 


अग्रज 


तनय 


वज्रा 


** 


देखाव 5 


सिरील 


( माचयेर वेद , अग्रज , सिरील , तनय ) 

( अग्रजाल्या हातांत काय फोटे आसात ) 
: कसले फोटे रे ? 
: कोणे हाडल्या ? 

तनय 


सिरील 
वेद 
सिरील 


अग्रज 


तनय 


अग्रज 
वेद 
सिरील 
अग्रज 
सिरील 
वेद 


: One and only Harsh 
: टीचरीन ते खातीर भायर घाल्लो ? 
: ताचे पयली आकांता बडयलो . 
: अशे वळ आयिल्ले ! 
: टीचरीकूय बरीच शापोता सांगली . 
: टीचरी आड हेडमास्तरा कडेन कागाळ केली . 
: रिजल्ट कितें जालो ? 
: हेडमास्तरान रोखडीच टीचरीक आपयली . 
: थंय कितें जालें जाणां ? 
: टीचरीकूच शेर्माव आयकुचो पडलो . 
: कसलो ? ( संगीत ) 
: हांव हेडमास्तर . 

( इतल्यान फिजा येता ) 
: हांव टीचर . 
: हांव हेडमास्टर 
: Good Afternoon sir 
: टीचर , तुमचे आड कम्प्लेंट आसा ? 
: Complaint against me ? whose ? 


तनय 


फिजा 
वेद 
फिजा 


तनय 
फिजा 


: हर्षाली . 


फिजा : कितें कम्प्लेंट ? 
तनय • तुवें ताका पट्ट्यांनी बडयलो . 
फिजा : सर , ताणें बुरशे फोटे हाडलेले 
तनय : ताका बरे तरेन समजांव येतालो . 
फिजा : सर ते भुरगे कितू मोस्ते ? 

: Punishment in is banned by law 
फिजा : जाणा सर , Physical mental too 

: तरूय तुमी भुरग्यांक बडयतात ? 
फिजा : लॉ भुरग्यांक प्रोटेक्शन दिता . आमचें कितें ? 
148 खंय शेणलां ? 


तनय 
फिजा 
तनय 
फिजा 


तनय 
फिजा 
तनय 
फिजा 


तनय 
फिजा 


तनय 
फिजा 


फिजा 


तनय 
फिजा 


: तुमचें कितें ? तुमकांय प्रोटेक्शन जाय ? 
: of course ! भुरगे कितले हायपर जातात . 
: हायपर जातात ? म्हणचे कितें करतात ? 
: एकेक खेप आंगार लेगीत येतात . 
: तुमचो बिहेवियर बदलात . तांकां मोग दियात . 
: सगळे करून जालें . 
: तागेली 

energy creative कामाक वापरात . 
: आमगे भुरगे सुदारपाचे न्हू सर . 
: One more complaint against you . . 
: जालें दीसभरच्या वायटाची लक्षणां . 
: मटकेकारालो भुरगो मटकेकार जातलो . 
: अशें कोण म्हणटा ? 
: तूं , रिक्षावाल्यालो रिक्षावालोच जातलो . 
: sir , who said this ? 
: you . तांणी शिकप कित्याक ? 
: I never say like this 
: तांकां बरे शिकप दिवप आमी ! 
: sir , don't believe children 
: भुरगीं फट उलयनात . 
: FEUTST , we , teachers are lier ? 
: तुमी रुल्स मोडी नाकात . जतनायेन वागात . 
: sir , you are blaming us 
: छे , हांव तुमकां नेम सांगतां . 
: what to say now ? 
: Develop sympathetic attitudes towards 

children 
: Ok sir 
( टीचर बेजारून गेल्ल्याची अॅक्टींग करता . वेद , 

तनय 
फिजा 


तनय 
फिजा 


तनय 
फिजा 
तनय 
फिजा 


तनय 


फिजा 


सिरील 
फिजा 
वेद 
तनय 
अग्रज 
फिजा 
वेद 
फिजा 
वेद 


: 


ते 


* 
* 


सिरील 
तनय 
वेद 
सिरील 


अग्रज , सिरील तांगेली अक्टींग एका जाग्यार रावन 
पळयतात . ) 
: ती टीचर चांटेपावलाक bad words दिता . 
: सब टीचर्स वैसे नहीं हैं । 
: सगळ्यांक एकाच मापान मेजूं नाकात . 
: टीचर्स आमचे प्रॉब्लेम्स समजून घेतात . 
: मायेमोगान समजायतात . 
: कसले रे हे फोटे ? 

तुका दाखोवपाचे न्हय . 
: दाखयात रे . 
: ना , वच तूं 

( फिजा रागार जावन वता . ) 
: अशें कितें आसा त्या फोट्यांनी ? 
: आमी कित्याक पळोवचे न्हय ? 
: आमी तातूंत न गेल्ले बरे ! 

हांगा टीचर बी कोण ना रे 
: येयात , पळोवया फोटे . 

( हे वटेन ते वटेन पळयत लिपचोरयां फोटे पळयतात . 
तितल्यान राज येता . ) 
: कितें चल्लां रे हांगा ? 

( अग्रज बेगीबेगीन फोटे लिपयता . ) 
: काय न्हू ! अश्योच गजाली ! 
: कितें तरी नाटकायो चल्ल्यात तुमच्यो ! 

( तो तांच्या हातांतले फोटे घेवन पळयता . ) 
: दी ... दी ... रे ते ... 
: शी ... लजूय दिसना तुमकां ? 
: इंटरनेटार लेगीत आसात खंय . 
: कोणे सांगलें ? 


अग्रज 


राज 


सिरील 


राज 


सिरील 
राज 
सिरील 

सिरील 


: हर्षान . 


अग्रज 


तनय 
वेद 
सिरील 


अग्रज 


तनय 
वेद 
सिरील 


सिरील 


: हर्षाली खबर जाणा न्हय तूं ? 
: ताचो बापूय बोटीर ! 
: आवय दीसभर शिर्विसेक भायर . 
: तो घारा एकलोच उरता . 
: इश्टांक घरा आपयता . 
: इंटरनेटार बुरश्यो क्लिप्स दाखयता . . 
: फ्रिजांतलें , डब्यांतलें जाय तें खावयता . 
: घारभर कोयर करून दवरता . 
: तुमीय वांटेकार आसात तातूंत ? 
: हांवें एकदांच पळयल्या त्यो क्लिप्स . 
: ताची मम्मी ताका काय म्हणिना ? 
: ती अपुरबाय करता . 
: चल्याक कम्प्युटर , इंटरनेट कळटा म्हूण ! 
: ताचेर तिचो मात्तूय धेक ना . 
: हे अशेंच चालू उरलें जाल्यार ? 
: तो हाताभायर वोयतोलो . 
: वोयतोलो खंयचो , ऑलरेडी गेला . 
: हाका जापसालदार कोण ? 
: चूक कोणाली ? ख्यास्त कोणाक ? 

( माचयेर काळोख ) 


राज 


तनय 


अग्रज 


राज 
सिरील 
अग्रज 


तनय 
सिरील 


* * * * * 


देखाव 6 


( माचयेर एके वटेन वेद आनी अग्रज लॅपटॉपार 

आसात . दुसरे वटेन फिजा आनी शलाका येतात . ) 
: शलाका , आज कौनसा दिन ? 


फिजा 


खंय शेणलां ? 151 


शलाका : 14 फेब्रेर , व्हॅलेंटायन डे ! 
फिजा : सिलेब्रेशन कैसे करें ? 

( दोगांय चिंततात ) 
शलाका : फेसबूक चेटींग करून पळोवया 
फिजा : ओ.के. कितें तरी प्रोग्रॅम थारतलो . 

( शलाका लॅपटॉप हाडून चालू करता . ) 
शलाका : ओ यार , we are lucky 
फिजा : कोण लायनीर आसा ? 
शलाका : अग्रज . 
फिजा : चल text कर 
शलाका : ताचो मेसेज आयलो . वेदूय आसा . 
फिजा : मै हूँ ना ? बोल उन्हें ! 
शलाका : फिजा is with me 
फिजा : Text , Happy Valentine day ? 

( शलाका तशें म्हणीत टायप करता ) 
वेद : Reply 
अग्रज : Thank U , same to U. 
फिजा : आनी कितें Text करुया . 
शलाका : How to celebrate valentine day ? 
फिजा 

: Very good text 
वेद : चलयो चड फॉरवर्ड मू रे ? 
अग्रज : रोमेंटीक मुव्ही लागला . 
फिजा : जब तक जान ही होगा ! 
शलाका : जब तक है जान ? 
वेद 

: बरीच एक्सपर्ट ! काय फॉरवर्ड रे ! 
शलाका : वचुंया ? 
अग्रज : आयज हाऊसफुल्ल जातलो . 

( वज्रा , उर्वी येतात ) 

वेद 


वज्रा 

: शलाका , फिजा ... 
फिजा 

: चूप , चॅटिंग चल रहा है । 
अग्रज : कॅफेटेरियांत या ? 
शलाका : ओ , Not a bad idea . 

( इतल्यान कनेक्शन डिस्कनेक्ट जाता . ) 
फिजा 

: ... शीट . 
शलाका : बरीं क्लायमेक्सार पाविल्लीं . . 
फिजा : प्रॉग्रॅम बनते बनते बिगड गया . 

( दुसरे वटेन ) 
अग्रज : चेट करतना सदांच हे अशेंच . 

रिकनेक्ट जाता जाल्यार पळय . 
( अग्रज ट्राय करीत आसा . वेद ताका अशें कर , तशें 

कर सांगत आसता . ) 
फिजा : ( तिडकून ) वज्रा तुका लागून जालें अशें . 
वज्रा : तुमकां मुखार आशिल्ली ... 
उर्वी : जिती जागती मनशां नाकात . 
वज्रा : मशिनां जाय उलोवपाक ! 
शलाका : चॅट करूंक वेगळीज मजा गो वज्रा ! 
वज्रा 

: तेच करीत बसात . 
फिजा : हम तो सिर्फ इतनाही करते हैं । 
शलाका : आनी कितें कितें चलता जाणा ? 
उर्वी : कितें ? 
शलाका : आसूं ! 
फिजा : तुम्हारे बस की बात नहीं ! 
शलाका : ताका रुढी - सोहमाची खबर सांग ! 
फिजा : मॅथ्स पिरीएड चलतालो . 
शलाका : टीचर जॉमेट्री शिकयताली . 
फिजा : सोहम बोर्डार सर्कल काडटालो . 


उचा 

: खंय ? 


शलाका : इतल्यान ? ... 
वज्रा : कितें जालें ? 
फिजा : कंपासाचो पोयंट सोहमाल्या तळटांत रिगलो . 
शलाका : रगताचो शिंवर ! 
वज्रा , उर्वी : आवयस ! 
फिजा : रुढी टीचरीच्या पर्मिशनाबगर धांवलें ! 
उर्वी 
शलाका : दुकानार , झेल हाडूंक . 
फिजा : झेल हाडलो तो हाडलो . 
शलाका : सगळ्यां मुखार ताच्या तळटार दवरलो . 
फिजा और उसका हाथ अपने हाथ में थामा । 
वज्रा : हातूंत कितें जालें ? 
शलाका : टीचर लेगीत ' आं ' करून पळयत उरली . 
उर्वी : कोणूय तेंच करतलो आशिल्लो . 
फिजा : आरे , तूं नहीं समझेगी 
वज्रा : हातूंत न समजुपा सारकें कितें ? 
फिजा : जख्म यहाँ , दर्द वहाँ । 
शलाका : रुढी ने दिल दिया । 
फिजा : सोहम का दर्द लिया । 
वज्रा : तुमची नदरूच वांकडी . 
उर्वी : बऱ्यांत लेगीत वायट सोदपाचो सभाव . 
फिजा : तांचें खूब पयलीं सावन अफेअर्स चलता . 
वज्रा : आमची पिराय कितें ? 
उर्वी : आनी भास कसली ? अफेअर्स ? 
वज्रा : हो चॅटाचो परिणाम . 
फिजा : बोल , भला या बुरा । 
उर्वी : कितेंय सांगप म्हणल्यार उमथ्या कळशार उदक . 
वज्रा : इंटरनेटांतल्यान बरें तें घेयात . 


वजा 


܀ 

उर्वी : तुमी वायटाचे , चुकीचे वाटेर आसात . 
शलाका : आमच्या घरच्यांक , आमकां तशें दिसना . 
फिजा : म्हणटकीर आमी कशी चुकतली ? 

( ल्हवू ल्हवू माचयेर काळोख ) 


देखाव 7 


सिरील 
आंचल 
अभीर 
आंचल 
आर्या 
आंचल 
अभीर 


आर्या 
सिरील 


( माचयेर राज , अभीर , आंचल , आर्या , सिरील ) 
: फुलटायम स्कूल केन्ना जातलें काय ? 
: कित्याक रे ? 
: हाफटायम स्कूलच बरें रे ! 
: फुलटायम जाल्यार दीसभर स्कुलांत ! 
: क्लासीचे आमचे फाटलें झंझट सुट्टलें . 
: एक दीस मात्शें भेंड हालयलें कितें . 
: बद्द डान्स क्लासींत पावयलें मु गो ? 
: म्हज्यान जायना तरी चालू म्हजे स्विमींग . 
: आरे , हांव म्हणटां तें ट्युशना खातीर 
: हय रे बाबा . 
: ट्युशनाचें गिराण सासणाचे सोंपतलें . 
: ट्युशन्सां तरी कितलीं ? 
: आमी कितें मशिनां ? 
: इश्कोला पयलीं ट्यूशन्स 
: इश्कोला उपरांत डान्स क्लास 
: गायन क्लास , तबलो क्लास . 
: हो क्लास आनी तो क्लास 

( सांगतां सांगतां खर्शता ) 
: फूल डे स्कूल जाल्यार ? 


राज 
आंचल 


राज 
अभीर 
आंचल 
सिरील 


आर्या 

अभीर 


राज 


: फूल डे आमी स्कुलांत . 
आंचल : घरांतले आमचे एकलेपण सोंपतलें . 
अभीर : फांतोडेर उठचें पडचें ना . 
सिरील : चादरांत घुस्पटून सुसेगाद न्हिदपाचें ! 

: हांव जाल्यार आठांचो अलार्म लायतलों . 
: आमचे भशेन टीचर्सय फूल डे स्कुलांत . 

: टीचर्सी कडल्यानूच दीसभर कितलें शिकूक मेळटलें ! 
सिरील : गणिणी म्हजे तकलेंत रिगच ना . 
अभीर : विज्ञानाचो आनी म्हजो 36 चो आंकडो . 
आंचल : मराठीच्या व्याकरणा कडेन म्हजें सदांच वांकडे 
आर्या 

: फूल डे स्कुलांत टिचरांचेर आमचो भार . 

: स्कुलाक गव्हर्मेट इलेक्ट्रोनिक टॅबलेट 
अभीर : इंटरअॅक्टिव्ह बोर्ड , टेबलेट पीसी . 
आंचल : लॅपटॉप , एलसीडी , प्रॉजेक्टर कितले कितें दितलें . 
राज : पूण टीचर्सानी तांचो उपेग केल्यार मुरे ? 
आंचल : कित्याक करच्यो नात ? 
आर्या : आमच्यो कांय टीचर्स एलसीडी , लॅपटोप वापरतात . 
सिरील : कांय टीचर्स ! सगळ्यो न्हय . 
राज : कांय टीचर्स टॅक्स्ट बूक बगर दुसरें कांयच वापरिनात . 
आंचल : कांय टीचर्सी कडेन नोट्स आसात . 
सिरील : हळडुवीं पेपरांची पानां पळयतकीरूच कळटा . 
आर्या : कितल्या वर्सी पयलींचे नोट्स ते . 
आंचल : एज्युकेशन कितलें फुडें पावलां ? 
राज : फुडारा सगळ्या इलेक्ट्रॉनिक्स डिव्हायसींचो उपेग 

जातलोच . 
आर्या 

: शिकपूय इंटरेस्टींग जातलें . 
राज : टीचर्स आमकां कळटा तशें शिकयतल्यो . 
आंचल : आमचे प्रोब्लेम्स सुटाव्यो करतल्यो . 

अभीर 


राज 
सिरील 
अभीर 
सिरील 


सिरील 


: 


आर्या 
आंचल 
राज 
सिरील 
आर्या 
राज 
आंचल 
आर्या 
आंचल 
अभीर 
आर्या 
अभीर 
सिरील 
आंचल 
राज 
आर्या 
सिरील 


: पूण केन्ना जातलें तें फूल टायम स्कूल ? 
: एज्युकेशन सिस्टीमूय आमच्या फावराद ना . 
: आनीक एक गजाल मतींत घेतल्या ? 
: कसली ? 
: सुटी पडूनय आमकां सुटी खंयची ? 
: धंदो करपी संस्था जाळां लायतात . 
: आमचे आवय - बापूय ज्युस्त तातूंत फारावतात . 
: आनी आमकांय आडकून दवरतात . 

सगळे कित्याक ? 
: आमच्या ऑल राऊंड डेव्हलपमेंटा खातीर . 
: सुटयेंत लेगीत दीसभर आमच्यो कसरती ! 
: सुटयांचो पुराय लाव आमी केन्ना घेतला ? 
: केन्नाच ना . 
: आमच्या घरच्यांक सुटयेतूच आमी नाका जातात ? 
: आसत . 
: सुटयो पडल्यो की कसलो आकांत येता तांचेर ? 
: म्हजो पापा केन्नाय व्हरता म्हाका टुराक . 
: हांवूय मामागेर वतां , मावशेगेर वतां . 
: मजा बाबा तुजी . 
: पाण्ट्यार फेवतां . पारार बसतां . 
: आमकां कोण खंयूच धाडिना . 
: लकी तूं . 
: पूण आमचें कितें ? 

आमी वर्साचे बाराय म्हयने घुस्पून रावपाचें ? 
: हातूंत नाजाल्यार तातूंत ? 

***** 

देखाव 8 


( अभीर , तनय क्रिकेटीच्या भेसांत एकामेकां लागी 
वाद 

घालीत येतात . ) 
अभीर 

: Honesty is the best policy . 
तनय : कोणाक सांगता तूं ? 
अभीर : तुका ! खेळाचे नेम जाणा मुरे तूं ! 
तनय : ते नेम म्हाका लागनात . 
अभीर : आऊट जाला तूं शाण्या . 
तनय : आऊट ? हांव जावंकूच शकना . 
अभीर 

: हांवें खेळप केन्ना ? हो म्हजेर अन्याय . 
तनय : म्हजो पप्पा ह्या क्लबाचो चॅअरमन . 
अभीर : आसूं ! हांव कितें करूं ? 
तनय : समझनेवालों को इशाराही काफी है । 
अभीर : आं 
आं म्हूण खेळाचे नेम गुठलावप ? 
तनय : ए , तूं म्हज्या पप्पाक वळखना . 
अभीर : बेस बरो वळखतां . 

: म्हजे पप्पा कडेन कितल्यो गाडयो आसात जाणा ? 
अभीर : राव रे , हांगा गाडयो कित्याक आयल्यो ? 
तनय सांगतां तुका आमचो स्टेटस . 
अभीर : क्रिकेटींत गाडयो मेजपाच्यो काय रन ? 
तनय : तें तूं थाराय . 
अभीर : तुजो इगो तुजे कडेन दवर . 
तनय : म्हजो पप्पा तुजे वांगडा खेळूच नाका म्हणटा . 
अभीर : भेदभाव करपी तुजो पप्पा मनीसपण विसरला . 
तनय : हांव तुजें ज्या मुस्कटार वाजयतलों ? 
अभीर : आनी हांव कितें ओगी रावतलों ? 
तनय : तूं ? ( हांसता ) तूं कितें करतलो ? 

अभीर : म्हजे आंगलटीचेर वचूं नाका . 

: इतली शक्त आसा रगतांत ? 
अभीर 

: आसा तर ! घरच्या जेवणाची . 
तनय : दाळ शिताची ? म्हजी चिकन मटणाची . 
अभीर : तूं जंक फुडाचो भोबो . 
तनय : कितें म्हाका भोबो म्हणटा ? 
अभीर : भोबोच तूं . बटाट तूं ! 
तनय : तुका आतां कसोच सोडिना . 
अभीर : तूं म्हजे वांगडचो सातवेंतलो भुरगोसो दिसता ? 

: दिसना . 
अभीर : तूं बारावेचो भुरगोसो दिसता . 
तनय : आतां मात तुका ओगी रावचों ना . 
अभीर : हांवूय रावचों ना ! 
( दोगूय एकामेकांक धुकलतात 

) 
( चारीवशींतल्यान भुरग्यांचे ग्रुप्स येतात . ) 
काय जाणः आरे आरे कित्याक झगडटात ? 


दुसरे काय 


जाण 


: खेळटा थंय मारामारी ? 
( तांकां एकामेकां पसून पयस करतात . माचयेर काळोख . ) 


देखाव 9 


वज्रा 
उर्वी 


( सगळी भुरगी माचयेर विंगड विंगड सुवातेर उबी . ) 
: घुस्पल्लीं गोंदळिल्लीं दिका चुकिल्ली . 
: भुरगी आमी अशी तुमच्या सामकार उबीं . 
: घरां आमची जाल्यात त्रिकोणी . 
: मम्मी , पप्पा आनी आमी . 


अग्रज 


तनय 

राज : तिगांची तोंडां तीन दिकांनी . 
आर्या : सगळ्यांचीच अशी न्युक्लिअर फॅमिली . 
आंचल : आजो , आजी आतां नासतात घरांत . 
सिरील : आसलेच जाल्यार भरती केल्ले आसतात आश्रमांत . 
शलाका : नीतीकथा , बोधकथा सांगतलो कोण आतां ? 
अभीर : शिवबाक घडोवपी जिजाबाई खंय आसात ? 
वेद : अपुरबाय करतात मम्मी पापा . 
वज्रा : मागतां तें रोखडेंच दितात . 
तनय 

: आमकां दिवंक वेळ मात ना . 
राज : कसोच नासता तांच्या हातांत . 
फिजा : Time , Touch , Talk , Trust . 
उर्वी : चार ' टी ' शेणल्यात आयज जिणे झुजांत . 
फिजा : महंगी चीजें Time substitute करेंगी ? 
अग्रज : नहीं नहीं , कभी नहीं , कभी नहीं . 
वेद : टीव्ही , मोबायल , कंप्युटर , इंटरनेट , टॅबलेट पिसी . 
आर्या : Vast Exposure आयज आसा आमचे मुठीत . 
शलाका : सगळे आशिल्लें बरें आनी बऱ्या खातीरूच . 
अभीर 

: पूण ... 
आंचल : नाशिल्ल्यान कोणालें गायडन्स . 
सिरील : नाशिल्ल्यान कोणालो वॉच . 
वज्रा : इबाडपाचे मार्ग जाले उक्ते आमचे खातीर . 
अभीर : इंटरनेट आमचे खातीर जालां व्यसन . 
उर्वी : पसवल्या इंटरनेट अॅडिक्शन डिसऑर्डर . 

: इंटरनेटाच्या एका क्लिकार . 
फिजा : जाता आमचें स्पून फिडींग . . 
अग्रज : कशें ? कितें ? कित्याक ? 
आर्या : जापो हाच्यो मेळटात आमकां आपसूक . 
फिजा : अल्लाउद्दीन का चिराग हर चीज सामने लाये । 


अपि 

तनय तो कल्पना का दरवाजा कौन क्यों खोलें ? 
आंचल : कल्पनाशक्त आमची किडेल्या . 
वेद : विचारशक्त आमची बरगेल्या . 
सिरील : अशे हे फाट येर . 
शलाका : जावचे कशे आमी शास्त्रज्ञ संशोधक ? 
वेद : पयशांनी आमकां जंक फुडाच्या देशांत व्हेल्यात . 
वज्रा : जेट प्लॅनावरी फिजिकली आमी फास्ट वाडल्यात . 
राज : इंटरनेटा वेल्यान खूब फुडल्यो गजाली आमकां 

कमळ्यात . 
उर्वी : पिराये मानान आमी चड मॅच्युअर्ड जाल्यात . 
अग्रज : सेक्स एज्युकेशन विशय सिलेबसांत घालिनात . 
आर्या : सिलेबसांतलो Reproduction Lesson टीचर्स 

शिकयनात . 
सिरील : क्युरिओसिटीन टीचरीक प्रस्न विचारले जाल्यार . 
शलाका : Keep quiet , listen to me 
अभीर : तुमची देडशाणेपणा हांगा नाका . 
आंचल : अशो जापो मेळटात आमकां . 
सिरील : इंटरनेटान दिल्ले अर्दकुटे म्हायतीन . 
फिजा : पावलां आमची पडटात चुकीचे दिकेन . 
वेद : मम्मा - पप्पाची उरिल्ली सपनां अर्दकुटी . 
वज्रा 

: फाटीर घेवन धांवतात आमी सर्तीतले घोडे कशी . 
राज डीजे जावप हे म्हजें सपन 
उर्वी : हांव जावंक सोदतां चित्रकार . 
अभीर : आनी हांव कोरिओग्राफर . 
आर्या : जावप दोतोर , इंजनेर , आर्किटेक्ट , आयआयटी . 
अग्रज : हीच सपनां आमच्या मम्मी - पप्पांची . 
शलाका : आमचो आय क्यू जाणून घेयात . 
सिरील : आमची सपनां मानून घेयात . 


: 

आंचल : केजीत आमी कितली उमेदीन आयिल्ली . 
तनय : आतां ती उमेद आमची खंय शेणली ? 
वज्रा : परिक्षेचे टॅन्शन , सतींचे टॅन्शन . 
वेद : शिस्त एका तोंकार , शिक्षा दुसऱ्या तोंकार . 
उर्वी : शिक्षेन बुद्द खंय वाडटा ? 
राज 

: शिक्षेन तर भंय वाडटा . 
आर्या : न्यूनगंड वाडटा , आत्मविस्वास शेणटा . 
अभीर : आमी जर परिक्षेत नापास ... 
शलाका : जाल्यार टीचर्स आमचे कशे पास ? 
अग्रज : भुरगी नापास जाल्यार टीचर्स नापास . 
आंचल हे रिपोर्ट - कार्ड कोण केन्ना तयार करीत काय ? 
सिरील : आमी घालीत फाटीं अमेरिकेच्या भुरग्यांक 
फिजा : ही भिरांत आसा बराक ओबामाक . 
तनय : आमी शिकून केन्ना जोडूंक पावतली अमेरिकेक . 
वज्रा हो सपनहावेस आसा आमच्या पप्पा - मम्माक . 
वेद : अभ्यासांत फाटीं तो हुशार न्हय ? 
उर्वी : जाल्यार आयनस्टायन सांयटिस्ट जातलो आशिल्लो 

व्हय ? 
राज : Our system hammers out Our individual 

voices 
आर्या : Kills our natural creativity turning us into 

servile . 
अभीर : No subjects teach us imagination , 

creativity , innovation 
शलाका : We are made gladieters to make happy to 

others 
अग्रज : आमकां ग्लॅडिएटर्स जावपाचे नात . 
आंचल : आमकां आमची स्पेस दियात . 

सिरील Let nature be your teacher . 
फिजा : ही वर्डस्वर्थाची कविता सैमा सांगातान गावंक दियात . 
तनय : आमची सपनां आमकां पळोवंक दियात . 
वज्रा : आमचे परीन आमकां फुलूंक दियात . 
वेद : आमच्या सपनांची पाखां लावन . 
उर्वी : उक्त्या मळबांत उडूंक दियात . 
राज : पूण आमी सगळी शेणल्यांत . 
आर्या : खंय शेणल्यांत ? 
अभीर : कशी शेणल्यांत ? 
शलाका : शेणल्यांत आमी विज्ञानाच्या तांत्रीक गिन्यानांत . 
अग्रज : शेणल्यांत आमी मम्मा - पप्पाच्या सपनां हावेसांत 
आंचल : शेणल्यांत आमी आयचे शिक्षण पद्दतींत 
सिरील 

: आमकां फुडें वचूंक जाय . 
वेद : आमचे भुरगेपण आमकां भोगूंक जाय . 
अभीर : खंय शेणला आमचे भरगेपण 

( ध्वनी प्रतिध्वनीच्या सुरांत ) 
( माचयेर काळोख : पड्डो पडटा 


: हे सगळं हुपून . 


वज्रा 


खंय शेणलां ? 163 


मंगला कारापूरकार 


उजवाडाक आयिल्ली पुस्तकां 
उत्सव ( कविता संरग्रह ) 
कर्मण्येवाधिकारस्ते ... ( नाटक ) 


उजवाडाचे वाटेर 
अंतर्दद ( मराठी एकांकिका संग्रह ) 
साळकां ( कथा झेलो ) 
घुस्पल्ली जीण ( आत्मकथन 


वरकुल ( लेखसंग्रह ) 


अशें जावं येता ... ? ( नाटक ) 
काळजाचे घाये ( नाटक ) 
ते सात आयतार ( भुरग्यां खातीर मोनजातीच्यो काणयो ) 
सिकंदर ( बालनवलिका ) 
जिवीत ( कविता संग्रह ) 


